
ସୂଚୀପତ୍ର 


ଭଦ୍ରକ ସହର: ଏକ ସଂକ୍ଷିପ୍ତ ପରିଚୟ 


ଭଦ୍ରକ: ଭାଇଚାରା ସଂସ୍କୃତି ମଧ୍ୟରେ ସାମୟିକ ସାଂପ୍ରଦାୟିକ ଉତ୍ତେଜନା ୬ 
ଏପ୍ରିଲ ୨୦ ୧ ୭ର ସାଂପ୍ରଦାୟିକ ଦଙ୍ଗା ୧୦ 

ସରକାର ଓ ଦଙ୍ଗା ୨୬ 

ଉପକ୍ରମ 


ଏହ ୬ ତାରିଖ, ୨୦୧୭, ରାମନବମୀ ଉତ୍ସବ ପାଳନର ଦିନକ ପରେ, ମୁସଲମାନ 
ସଂପ୍ରଦାୟ ଜନସଂଖ୍ୟାର ଏକ ବଡ଼ ଅଂଶ ଥିବା ଭଦ୍ରକ ସହରରେ ସାଂପ୍ରଦାୟିକ ଉତ୍ତେଜନା 
ଦେଖାଦେଇଛି ବୋଲି ବୈଦ୍ୟୁତିକ ଗଣମାଧ୍ୟମମାନଙ୍କରେ ଖବର ପ୍ରସାରିତ ହେଲା | ୭ ତାରିଖ ଦିନ 
ଖବରକାଗଜମାନଙ୍କରେ ମଧ୍ୟ ଏ ସଂପର୍କରେ ଖବର ପ୍ରକାଶ ପାଇଲା | ପ୍ରକାଶିତ ରିପୋର୍ଟ ଅନୁସାରେ 
ଏପ୍ରିଲ ୫ ତାରିଖରେ କେତେଜଣ ମୁସଲମାନ ଯୁବକ ହିନ୍ଦୁ ଦେବାଦେବୀ ରାମ-ସୀତାଙ୍କ ସଂପର୍କରେ 
ସୋସିଆଲ ମିଡିଆରେ ଦେଇଥିବା ଅଶାଳୀନ ମନ୍ତବ୍ୟ ହିନ୍ଦୁମାନଙ୍କ ମଧ୍ୟରେ ଉତ୍ତେଜନା ସୃଷ୍ଟି କରିଥିଲା । 
ଏହାକୁ ନେଇ ଅଖିଳ ଭାରତୀୟ ବିଦ୍ୟାର୍ଥୀ ପରିଷଦ( ଏବିଭିପି), ବଜରଙ୍ଗ ଦଳ ଓ ବିଶ ହିନ୍ଦୁ ପରିଷଦର 
କର୍ମୀମାନେ ଟାଉନ ଥାନାରେ ଅଭିଯୋଗ କରିଥିଲେ ଏବଂ ଅଭିଯୁକ୍ତ ଯୁବକମାନଙ୍କ ତୁରନ୍ତ ଗିରଫ 
କରିବା ପାଇଁ ଦାବି କରିଥିଲେ | କିନୁ ଏହା ଏକ ସାଇବର ଅପରାଧ ହୋଇଥିବାରୁ ଅନୁସନ୍ଧାନ ପାଇଁ 
ପୁଲିସ ୩ ଦିନ ସମୟ ମାଗିଥିଲା | ଏଥିରେ ଉତ୍କ୍ଷିପ୍ତ ହୋଇ କର୍ମୀମାନେ ବିକ୍ଷୋଭ ପ୍ରଦର୍ଶନ କରିଥିଲେ, 
ଭଦ୍ରକ ସହର ଦେଇ ଯାଇଥିବା ଜାତୀୟ ରାଜପଥକୁ ଟାୟାର ଜାଳି ଅବରୋଧ କରିଥିଲେ ଓ ସନ୍ଧ୍ୟାରେ 
ବସଷ୍ଟାଣ୍ଡ ପାଖ ବନ୍ତ ଛକ ଇଲାକାରେ ମୁସଲମାନମାନଙ୍କ ଦୋକାନ ଭଙ୍ଗାରୁଜା ଓ ପୋଡ଼ାଜଳା 
କରିଥିଲେ | ଏହା ପରେ ଜିଲ୍ଲା ପ୍ରଶାସନ ସହରରେ ୧ ୪ ୪ ଧାରା ଜାରି କରିଥିଲା ଓ ପର ଦିନ, ଏପ୍ରିଲ 
୭, ଅପରାହୃରେ ଶାନ୍ତି କମିଟି ବୈଠକ ଡାକିଥିଲା | କିନ୍ତୁ, ଶାନ୍ତି କମିଟି ବୈଠକ ପରେ ପରେ ସହରରେ 
ବ୍ୟାପକ ପୋଡ଼ାଜଳା ଓ ଲୁଟ ତରାଜ ଆରମ୍ଭ ହୋଇଗଲା ଓ ରାତିକୁ ପ୍ରଶାସନ କର୍ଫ୍ଧ୍ୟ ଜାରିକଲା | 


ଭଦ୍ରକ ସହରରେ ସାଂପ୍ରଦାୟିକ ସଂପ୍ରୀତିର ଏକ ଲମ୍ବା ଇତିହାସ ରହିଛି, କିନୁ, ସାଂପ୍ରଦାୟିକ ହିଂସାର ବି 
ଇତିହାସଟିଏ ଅଛି । ୧୯୯୧ ମସିହାରେ ଏ ସହରରେ ଏକ ବଡ଼ ଧରଣର ଦଙ୍ଗା ସଂଘଟିତ 
ହୋଇଥିଲା | ସେତେବେଳର, ଜାତୀୟ ସ୍ତରରେ ରାମ ଜନ୍ମଭୂମି ଓ ବାବରୀ ମସଜିଦ ବିବାଦକୁ କେନ୍ଦ୍ର 
କରି ସୃଷ୍ଟି ହୋଇଥିବା ସାଂପ୍ରଦାୟିକ ଉତ୍ତେଜନାର ପୃଷ୍ଠଭୂମିରେ ଏହି ଦଙ୍ଗା ଘଟିଥିଲା । ଏଥର ମଧ୍ୟ, 
କେନ୍ଦ୍ରରେ ଭାରତୀୟ ଜନତା ଦଳ ନେତୃତ୍ଵରେ ସରକାର ଗଠନ ପରଠାରୁ ଦେଶର ବିଭିନ୍ନ ପ୍ରାନ୍ତରେ 
ଅସହିଖୁତା ଓ ସାଂପ୍ରଦାୟିକ ବିଦ୍ଵେଷର ବାତାବରଣ ସୃଷ୍ଟି ହୋଇଛି । ଗତ ମାର୍ଚ ମାସରେ ଉତ୍ତର 
ପ୍ରଦେଶରେ ବିଜେପିର ବିପୁଳ ବିଜୟ ଓ ଜଣେ କଠୋର ହିନ୍ଦୁତ୍ଵବାଦୀ ରାଜ୍ୟର ମୁଖ୍ୟମନ୍ତ୍ରୀ ହେବା 
ଘଟଣା, ନିଃସନ୍ଦେହରେ ଦେଶର ହିନ୍ଦୁ ସାଂପ୍ରଦାୟିକ ଶକ୍ତିମାନଙ୍କୁ ଅନେକଟା ଉତ୍ସାହିତ କରିଛି, ଯାହା 
ସ୍ବାଭାବିକ ଭାବେ ଦେଶର ମୁସଲମାନ ତଥା ଅନ୍ୟାନ୍ୟ ସଂଖ୍ୟାଲଘୁଙ୍କ ମଧ୍ୟରେ ଉଦ୍‌ବେଗ ସୃଷ୍ଟି କରିଛି | 

ଏ ଉତ୍ସାହର ପ୍ରଭାବ ପଡ଼ିଥିଲା ଏଥର ଭଦ୍ରକରେ ରାମନବମୀ ପାଳନ ସମୟରେ | ଏବଂ ରାମନବମ୍ୟ 
ପାଳନର ଠିକ୍‌ ଦୁଇଦିନ ପରେ ସହରରେ ସାଂପ୍ରଦାୟିକ ଦଙ୍ଗା ଘଙ୍କିଲା | 


os ~~ < 


ବିଭିନ୍ନ ଦିଗକୁ ନିକଟରୁ ବୁଝିବା ପାଇଁ ପିୟୁସିଏଲ୍‌, ଓଡ଼ିଶାର ଏକ ଦଳ ତିନିଟି ପର୍ଯ୍ୟାୟରେ ଭଦ୍ରକ ଗସ୍ତ 
କରିଥିଲା | ସହରରେ, ଉଭୟ ସମୁଦାୟର ସାମାଜିକ କାର୍ଯ୍ୟକର୍ରା, ମାନ୍ୟଗଣ୍ୟ ଓ ନେତ୍ଧ ସ୍ଥାନୀୟ ବ୍ୟକ୍ତି, 
ଦଙ୍ଗା ପ୍ରଭାବିତ ସାଧାରଣ ଲୋକ, ଶାନ୍ତି କମିଟି ସଦସ୍ୟା ସଦସ୍ୟା, ରାଷ୍ଟ୍ରୀୟ ଯୁବା ସଂଗଠନର କର୍ମୀ, 
ଜିଲ୍ଲା ଏସ୍‌ପି ଓ ଭଦ୍ରକ ତହସିଲଦାରଙ୍କୁ ଦଳ ଭେଟି ଥିଲା | ଏ ସମସ୍ତଙ୍କ ସହିତ ଆଲୋଚନା ବ୍ୟତୀତ 
ଘଟଣା ସଂର୍ପକରେ ବିଭିନ୍ନ ଖବରକାଗଜ ଓ ଟେଲିଭିଜନ୍‌ରେ ପ୍ରସାରିତ ଖବର ଓ ବିବରଣୀ ତଥା 
ଅନ୍ୟାନ୍ୟ ଉପଲବ୍ଧ ଲେଖାପତ୍ରର ଆଧାରରେ ଏ ରିପୋର୍ଟ ପ୍ରସ୍ତୁତ କରାଯାଇଛି ! 


ସ୍ଥିତି ଟିକେ ସ୍ଵାଭାବିକ ହେବା ପରେ ଓ କର୍ଫ୍ୟୁ କୋହଳ କରାଯିବା ପରେ, ଏହି ସାଂପ୍ରଦାୟିକ ଦଙ୍ଗାର 

ଚାରୁ ଚକ୍ରବାକୀ ସଦା ମକରନ୍ଦୀ, ମତ୍ୟମୟୀ ସ୍ଵଚ୍ଂସଲିଳା ସାଳନ୍ଦୀ | 
ସଲିଳ ତୋହର ଯଥା କାଚଧାର › ସାଧୁମନ ପ୍ରାୟେ ନିର୍ମଳ ଉଦାର | 
(କବି ଚିନ୍ତାମଣି ମହାନ୍ତି, * ସାଳନ୍ଦୀ ) 


~~ 


ଉଦ୍ରକ ମ୍ୟୁନିସିପାଲିଟି ଭିତର ଦେଇ ବହିଯାଉଛି ସାଳନ୍ଦୀ ନଦୀ, ପଶ୍ଚିମରୁ ପୂର୍ବକୁ । ଅତୀତରେ ଭଦ୍ରକର 
ସମନ୍ୟୀ ସଂସ୍କୃତିର ଏନ୍ତୁଡ଼ିଶାଳ ଥିଲା ଏହି ସାଳନ୍ଦୀ | ତା” କୂଳରେ ଗଢ଼ି ଉଠିଥିଲା ଧୂସା-ପହେଲମାନ 
କବ୍‌ରିସ୍ଥାନ ଓ ସଦାବର୍ଭ ମଠ | ସେହିପରି ଭଦ୍ରକକୁ ଏକ ବାଣିଜ୍ୟ କେନ୍ଦ୍ର ଭାବରେ ଗଢ଼ି ତୋଳିବାରେ 
ସାଳନ୍ଦୀର ଥିଲା ବହୁ ଅବଦାନ ! ଆଜି ପୁରୁଣା ଭଦ୍ରକ ଓ ନୂଆ ଭଦ୍ରକ ମଧ୍ୟରେ ଏହା ଏକ ପ୍ରାକୃତିକ 
ବିଭାଜନ ରେଖା | ଇତିହାସର ବିଭିନ୍ନ ପର୍ଯ୍ୟାୟରେ ଭଦ୍ରକ ସହରାଂଚଳର ଭିନ୍ନ ଭିନ୍ନ ଅଂଶ ଗଢ଼ି ଉଠିଛି 
ଏହି ସାଳନ୍ଦୀ କୂଳରେ । ମୋଗଲ ଶାସନ ସମୟରେ ତକ୍ଵାଳୀନ ଓଡ଼ିଶାକୁ ଯେଉଁ ପାଂଚୋଟି 
‘ସରକାର”ରେ ବିଭକ୍ତ କରାଯାଇଥିଲା ଭଦ୍ରକ ଥିଲା ସେଥିରୁ ଅନ୍ୟତମ । ସେ ସମୟରେ ଶାସନର 
ମୁଖ୍ୟ କେନ୍ଦ୍ର ଥିଲା ବର୍ଭମାନର ପୁରୁଣାବଜାର ଓ ବାଙ୍କାବକାର ଇଲାକା | ସେତେବେଳେ ଏହା ଥିଲା ଏକ 
ସହରାଂଚଳ | ଶାସନର ମୁଖ୍ୟ କେନ୍ଦ୍ର ହେତୁ ଏହି ଅଂଚଳରେ ମୁସଲମାନ ବସତିମାନ ରହିଥିଲା । 
ମୋଗଲ ପ୍ରଶାସନର ବିଭିନ୍ନ ପ୍ରକାର ଆବଶ୍ୟକତାକୁ ପୂରଣ କରିବା ପାଇଁ ବିଭିନ୍ନ ପେଶାର ଗୋଷ୍ଠୀମାନ 
ଏହାର ଆଖପାଖରେ ବସତି ବାନ୍ଧିଲେ । ଆଜି ବି ଏ ଅଂଚଳଟି ଏକ ମୁସଲମାନ ବହୁଳ ଅଂଚଳ । 
ତା ଭିତରେ ବିଛୁଡ଼ି ହୋଇ ରହିଛି ହିନ୍ଦୁମାନଙ୍କର ଘର ଓ ବ୍ୟବସାୟ ଅନୁଷ୍ଠାନ । ଉଭୟ ସଂପ୍ରଦାୟର 
ବସତି ଓ ବ୍ୟବସାୟ ଏମିତି ଫେଣ୍ଟାଫେଵ୍ବି ହୋଇ ରହିଛି ଯେ ଗୋଟିକରୁ ଅନ୍ୟଟି ବାଛିବା ସହଜ ନୁହେଁ | 


ଓପନିବେଶିକ କାଳରେ ଶାସନର ମୁଖ୍ୟ କେନ୍ଦ୍ରକୁ ପୁରୁଣା ବଜାରରୁ ଉଠେଇ ନିଆଗଲା । ସେହି 
ଅନୁସାରେ ସହର ଦକ୍ଷିଣ ପଶ୍ଚିମ ଦିଗରେ ବଢ଼ି ଚାଲିଲା ଯାହାକି ବର୍ଉମାନର କଚେରୀ ବଜାର ଓ ନୂଆ 
ବଜାର | ୧୯ ୦୧ ଜନଗଣନା ଅନୁଯାୟୀ ଭଦ୍ରକ ଏକ ସହରାଂଚଳ ଥିଲା | ୧୯ ୨୭ ମସିହାରେ ଏହା 
ଏକ ସବଡିଭିଜନ ଘୋଷିତ ହେଲା । ଖପନିବେଶିକ ସରକାରର କାର୍ଯ୍ୟାଳୟମାନ ଅଧିକରୁ ଅଧିକ ଏହି 
ଅଂଚଳରେ ସ୍ଥାପିତ ହେଲା | ସରକାରୀ ଚାକିରିଆମାନଙ୍କର ବସତି ଗଢ଼ି ଉଠିଲା | ଦେଖା ଯାଇଛି ଯେ 
୧୯ ୦୧ ମସିହାରୁ ୧୯ ୫ ୧ ମସିହା ମଧ୍ୟରେ ଭଦ୍ରକର ଜନସଂଖ୍ୟା ୧୮୦୦୦ ରୁ ୧୯୦୦୦ 
ମଧ୍ୟରେ ଥିଲା | ଏସ୍‌. ଏଲ୍‌. ମ୍ୟାଡ଼କ୍‌ସ, ସର୍ଭେ ଓ ସେଟଲ୍‌ମେଞ୍ଟ ରିପୋର୍ଟ ( ୧୮୯୦-୧ ୯୦୦)ରେ 
ଉଲ୍ଲେଖ କରିଛନ୍ତି, “ ଭଦୁକ ସହରର ଦୁଇଟି ଭାଗ ଅଛି: ସାଳନ୍ଦୀର ଡାହାଣ କୂଳରେ ନୟାବଜାର ଓ 

ସାଳନ୍ଦୀର କୋହ 

ବାମ କୂଳରେ ପୁରାନା ବଜାର | ପ୍ରଥମଟି ଟ୍ରଙ୍କ ରୋଡ଼ ନିକଟରେ ଅବସ୍ଥିତ । ସେଠାରେ ଭ୍ରମଣକାରୀ, 
ମାଲିମକବ୍ଦମା ପାଇଁ କୋର୍ଟ କଚେରୀ ଆସୁଥିବା ଲୋକ ତଥା ସରକାର ଚାକିରୀ କରିଥିବା କିରାଣୀ ଓ 
ମୋହରିରମାନଙ୍କର ଅନେକ ବସାଘର ଅଛି ! ବଜାରରେ ମୁଖ୍ଯତଃ ନିତିଦିନିଆ ଆବଶଷ୍ଯକୀୟ 
ଜିନିଷପତ୍ର ବିକ୍ରି ହୁଏ । କିଛି ବର୍ଷ ପୂର୍ବେ କେତେକ ବଂଗାଳୀ ବଣିକ ଧୂଆଁପତ୍ର ଓ ଟୁକୁରା ଜିନିଷମାନ 
ବିକିବା ପାଇଁ ଦୋକାନ ଖୋଲିଛନ୍ତି |... ହେଲେ ପୁରାନା ବଜାର ହେଉଛି ବାଣିଜ୍ୟର ମୁଖ୍ୟ କେନ୍ଦ୍ର | 
ଏଠାରେ ମୁସଲମାନମାନଙ୍କ ସଂଖ୍ୟା ସର୍ବାଧିକ । ମହାଜନ, ଜମିଦାର ଓ ବଣିକମାନେ ଏଠାରେ ବାସ 
କରନ୍ତି । ଲିଭରପୁଲ୍‌ ଲୁଣ ଓ ପେଟ୍ରୋଲ ବିକିବା ପାଇଁ ଏଠାରେ ମେସର୍ସ ଟର୍ନର୍‌ ମୋରିସନ୍‌ ଏଣ୍ଡ 


କଂପାନୀର ଏକ ଗୋଦାମ ଘର ଅଛି । ” 


ଉନବିଂଶ ଶତାବ୍ଦୀର ସତୁରୀ ଦଶକରେ ଚାନ୍ଦବାଲି ବନ୍ଦର ବିକାଶ ଲାଭ କଲା | ଫଳତଃ ବଂଗଳାରୁ 
ବଣିକମାନେ ଜିନିଷପତ୍ର ଧରି ଆସିବାକୁ ଲାଗିଲେ ଓ ସାଳନ୍ଦୀ ନଦୀ ଓ ଅନ୍ୟାନ୍ୟ ନାଳ ଦେଇ ସ୍ଥଳଭାଗକୁ 
ପଣ୍ୟ ପରିବହନ କଲେ | କାଳକ୍ରମେ ସାଳନ୍ଦୀ ନଦୀ କୂଳସ୍ଥ ଭଦ୍ରକ ସହର ଏକ ବାଣିଜ୍ୟ ପେଣ୍ଠ ଭାବେ 
ଗଢ଼ି ଉଠିଲା | ମୁଖ୍ୟତଃ ଯେଉଁ ମାରୱାଡ଼ି ଓ ବଂଗାଳୀ ବ୍ୟବସାୟୀମାନେ ସାପ୍ତାହିକ ହାଟକୁ ପଣ୍ୟ ନେଇ 
ଆସୁଥିଲେ, ସେମାନେ ଧୀରେ ଧୀରେ ବସତି ସ୍ଥାପନ କଲେ | ଏହି କ୍ରମରେ ଭଦ୍ରକର ଚନ୍ଦନବଜାର 
ଏକ ବଡ଼ ବାଣିଜ୍ୟ କେନ୍ଦ୍ର ରୁପରେ ଉଭା ହେଲା ଯାହାକି ଆଜି ମୁଖ୍ୟତଃ ମାରୱାଡ଼ିମାନଙ୍କ ନିୟନ୍ତ୍ରଣରେ | 


ଭଦ୍ରକ ମ୍ୟୁନିସିପାଲିଟିର ଆଉ ଏକ ଅଂଶ ହେଉଛି ଚରମ୍ପା | ୧୯୦୦-୧୯୦୧ ମସିହାରେ 
କଲିକତା-ଓଲ୍ଟାୟାର ରେଳପଥର ବିକାଶ ହେଲା ଓ ଏଠାରେ ରେଳ ଷ୍ଟେସନ୍ଟିଏ ନିର୍ମିତ ହେଲା | 
ରେଳ ଯୋଗେ ମାଲ ପରିବହନ ହେତୁ ଚରମ୍ପା ଅଂଚଳରେ ଗୋଦାମମାନ ପ୍ରତିଷ୍ଠିତ ହେଲା ଓ କ୍ରମଶଃ 
ଏହା ଏକ ବଜାରରେ ପରିଣତ ହେଲା | ଆଜି ସହରର ଏଇ ଅଂଶରେ ଅଧିକ ସଂଖ୍ୟକ ହିନ୍ଦୁ ବସବାସ 
କରୁଥିବା ବେଳେ ମୁସଲମାନମାନେ ସଂଖ୍ୟାଲଘୁ | 


ସ୍ଵାଧୀନତା ପରେ, ସରକାରୀ କାର୍ଯ୍ୟକଳାପର ଅଭିବୃଦି ସହ ଭଦ୍ରକ ସହରର କାୟା ବଢ଼ି ଚାଲିଲା, 
ବିଶେଷ କରି କଚେରୀ ବଜାର ଓ ନୂଆ ବଜାର ଅଂଚଳ | ୧୯୬୦ ମସିହାରେ ଭଦ୍ରକ ଏକ ବିଜ୍ଞାପିତ 
ଅଂଚଳ ପରିଷଦର ମାନ୍ୟତା ପାଇଲା । ୧୯୮୮ ଓ ୧୯୯୩ ରେ ଭଦ୍ରକ ଯଥାକ୍ରମେ ମ୍ୟୁନିସିପାଲିଟି 
ଓ ଜିଲ୍ଲାରେ ପରିଣତ ହେଲା ¦ ଏଥି ସହିତ ଭଦ୍ରକ ସହର ହେଲା ଜିଲ୍ଲାର ସଦର ମହକୁମା | ଫଳରେ 
ଜିଲ୍ଲାର ଅନ୍ୟ ଅଂଚଳରୁ ଜନସାଧାରଣ ଚାକିରୀ ଓ ବ୍ୟବସାୟ ଅନ୍େଷଣରେ ସହରକୁ ଆସି ବସତି 
ସ୍ଥାପନ କଲେ । ଜାତୀୟ ରାଜପଥ ୫ର ସଂପ୍ରସାରଣ ପରେ କଚେରୀ ବଜାର ବନ୍ତ ଛକ ପର୍ଯ୍ୟନ୍ତ 
ପରିବର୍ବିତ ହେଲା | ସହରର ଏହି ଅଂଚଳଟି ହିନ୍ଦୁ ଜନ ବହୁଳ ଅଂଚଳ, ହେଲେ ବ୍ୟବସାୟ ବାଣିଜ୍ୟ 

ପି.ୟୁ.ସି,ଏଲ.ର ରିପୋର୍ଟ 
ଅଧିକାଂଶତଃ ମୁସଲମାନମାନଙ୍କ ହାତରେ, ବିଶେଷ କରି, ମାଛ, ମାଂସ, ଅଣ୍ଡା, ଫଳ, ଚମଡ଼ା, ଜୋତା 
ଆଦି ବ୍ୟବସାୟ | ଏ ବଜାରର ଏକ ବିଶେଷତ୍ଵ ହେଉଛି ଯେ ବେଶ୍‌ କିଛି ମୁସଲମାନ ଲୋକ ହିନ୍ଦୁମାନଙ୍କ 
ଘର ଭଡ଼ାରେ ନେଇ ସେଠାରେ ନିଜ ଦୋକାନ କରିଛନ୍ତି | 


ଉପର ବର୍ଣ୍ଣିତ ପରିବର୍ରନ ସହ ଭଦ୍ରକ ସହରର ଜନସଂଖ୍ୟା ଓ ବ୍ୟବସାୟରେ ବ୍ୟାପକ ପରିବର୍ଭନ 
ଘଟିଛି | ୧୯ ୬ ୧ରେ ଭଦ୍ରକ ସହରର ଜନସଂଖ୍ୟା ଥିଲା ୨୫ ୨୮୫, ୧୯୭୧ ରେ ୪୦୪୭୭, 
୧୯୮୧ରେ ୬୦୬୦୦, ୧୯୯୧ ରେ ୭୬୪୩୫, ୨୦୦୧ ରେ ୯୨୫୧୫ | ୨୦୧୧ 
ଜନଗଣନା ଅନୁସାରେ ଭଦ୍ରକ ସହରର ଜନସଂଖ୍ୟା ୧, ୨୧,୩୩୮ | ସେଥିମଧ୍ୟରୁ ହିନ୍ଦୁ ୫ ୯.୭ ୨ 
ଭାଗ ଓ ମୁସଲମାନ ୩୯.୫୬ ଭାଗ | ଉଭୟ ବସତି ଓ ବ୍ୟବସାୟ ଦୃଷ୍ଟିରୁ ସେମାନଙ୍କର ଶହ ଶହ 
ବର୍ଷର ସହାବସ୍ଥାନ ଓ ମିଳାମିଶା ହେତୁ ଭଦ୍ରକ ସହରରେ ଏକ ସମନ୍ସୟୀ ଓ ସହଭାଗୀ ସଂସ୍କୃତିର 
ବାତାବରଣ ସ୍ଵଷ୍ି ହୋଇଛି ଏବଂ ତାହା ଲୋକଙ୍କ ନିତିଦିନିଆ ଜୀବନରେ ନାନା ଭାବରେ ଓ ରୂପରେ 
ପ୍ରକଟିତ ହେଉଛି । ହେଲେ ଜାତୀୟ ରାଜନୀତିର ପୃଷ୍ଠଭୂମିରେ ସେଥିରେ ବିଭ୍ରାଟ ସୃଷ୍ଟି ହୋଇଛି, ଯଥା - 
୧୯୪୬ ଓ ୧୯୯୧ର ସାଂପ୍ରଦାୟିକ ଉତ୍ତେଜନା ଜନିତ ହିଂସାକାଣ୍ଡ ଏବଂ ଏବେ ପୁଣି ଥରେ 
୨୦ ୧୭ରେ ହିଂସାକାଣ୍ଡ ଘଟିଛି । ତଥାପି ଭଦ୍ରକ ସହରବାସୀଙ୍କ ମଧ୍ୟରୁ ବେଶୀଭାଗ ଲୋକ ଏ 
ପ୍ରକାରର ସଂକଟ ସମୟରେ ପରସ୍ତର ସହ ଛିଡ଼ା ହୋଇଛନ୍ତି ଏବଂ ଭାଇଚାରା ଓ ସଂହତିର ସାହସୀ 
ଉଦାହରଣମାନ ସୃଷ୍ଟି କରିଛନ୍ତି | 


ଏହା ପର ଭାଗରେ ଭଦ୍ରକର ସମନ୍ଟୟୀ ସଂସ୍କୃତିର ଏକ ଝଲକ ସହିତ ସାମୟିକ ସାଂପ୍ରଦାୟିକ 
ଉତ୍ତେଜନାର ଏକ ସଂକ୍ଷିପ୍ତ ବିବରଣୀ ଦିଆଯାଇଛି ! 

ଭଦ୍କ: ଭାଇଚାରା ସଂସ୍କୃତି ମଧ୍ୟରେ ସାମୟିକ 
ସାଂପ୍ରଦାୟିକ ଉତ୍ତେଜନା 
ସମନ୍ସୟୀ ସଂସ୍କୃତିର ଉଦାହରଣ 


ମୋଗଲ ତାମ୍‌ସା: ଅଷ୍ଟାଦଶ ଶତାବ୍ଦୀରେ ବଂଶୀ ବଲ୍ଲଭ ଗୋସ୍ଵାମୀଙ୍କ ଦ୍ଵାରା ରଚିତ ଏହି ତାମ୍‌ସା 
ଆଫଗାନ ଶାସକମାନଙ୍କ ଜୀବନଚର୍ଯ୍ୟା ଉପରେ ଏକ ହାସ୍ୟରସାତ୍ସକ ବ୍ୟଙ୍ଗ । ଉର୍ଦ୍ଧ ଫାର୍ସୀ, ହିନ୍ଦୀ, 
ବଙ୍ଗଳା ଓ ଓଡ଼ିଆ ଭାଷାର ମିଶ୍ରିତ ଦେଶଜ ବ୍ୟବହାରରେ ଭଦ୍ରକ ସହରର ସାଂସ୍କୃତିକ ପରମ୍ପରାର ଏହା 
ଏକ ପ୍ରତିଫଳନ ¦ ପାରମ୍ପରିକ ଭାବେ ଏହି ତାମ୍‌ସା ଚୈତ୍ର ସଂକ୍ରାନ୍ତିରେ ଶିବ ମନ୍ଦିର ଆଗରେ ଅନୁଷ୍ଠିତ 
ହୁଏ | ଏଥିରେ ସବୁ ସଂପ୍ରଦାୟର ଲୋକ ଅଂଶ ଗ୍ରହଣ କରିବା ସଙ୍ଗେ ସଙ୍ଗେ ଏହାକୁ ଏକାଠି ଉପଭୋଗ 
କରନ୍ତି । ଏହି ଲୋକ କଳା ଆଜି ବି ଜୀବିତ । କେବଳ ଭଦ୍ରକ ନୁହେଁ, ଏହା ଓଡ଼ିଶାର ଅନ୍ୟତ୍ର ତଥା 
ଓଡ଼ିଶା ବାହାରେ ମଧ୍ୟ ପ୍ରଦର୍ଶିତ ହେଉଛି । ଏହାର ଲୋକପ୍ରିୟତା ଏତେ ଯେ, ହିନ୍ଦୁ ସୁରକ୍ଷା ସମିତିର 
ଜଣେ ନେତା ଆମକୁ ଗର୍ବରେ କହିଲେ, “ ଆପଣମାନେ ଜାଣି ଆଶ୍ଚର୍ଯ୍ୟ ହେବେ ମୁଁ ଏବେବି ମୋଗଲ 
ତାମ୍ସାରେ ଅଂଶ ଗ୍ରହଣ କରେ; ପୂର୍ବେ ମୋ ବାପା ବି କରୁଥିଲେ |” 


ଧୂସା-ପହେଲମାନ କବ୍‌ରିସ୍କାନ: ସାଳନ୍ଦୀ କୂଳସ୍ଥୁ ଧନଟୋଲାରେ ଏହି କବ୍‌ରିସ୍ଥାନ ଅବସ୍ଥିତ । ଏହା 
ସପ୍ତଦଶ ଶତାବ୍ଦୀର ଜଣେ ମୁସଲମାନ ସାଧୁ ଫକୀର ଓ ତାଙ୍କ ହିନ୍ଦୁ ଶିଷ୍ୟ ଧୂସା ସେଠୀଙ୍କର | କୁହାଯାଏ 
ଫକୀର ଜଣେ ପହେଲମାନ ଥିଲେ | ଥରେ କିଛି ଯୁବକ ଫକୀରଙ୍କ ପାଖକୁ ଆସିଲେ ଓ ତାଙ୍କ ଶିଷ୍ୟ 
ହେବା ପାଇଁ ଇଚ୍ଛା ପ୍ରକାଶ କଲେ | ଶିଷ୍ୟତ୍ବ ଗ୍ରହଣ ପାଇଁ ଫକୀର ଗୋଟିଏ ସର୍ଭ ରଖିଲେ, ଯିଏ ତାଙ୍କ ଓଦା 
ଲୁଗା ସାଳନ୍ଦୀରୁ ନେଇ ଆସି ପାରିବ, ସିଏ ତାକୁ ଶିଷ୍ୟ ରୂପେ ଗ୍ରହଣ କରିବେ | ଯୁବକମାନେ ଚେଷ୍ଟା 
କରି ବିଫଳ ହେଲେ | କେବଳ ଧୂସା ସେଠୀ ସଫଳ ହୋଇ ଫକୀରଙ୍କ ଶିଷ୍ୟ ହେଲେ | ଆଜି ବି ଉର୍ସରେ 
(ବାର୍ଷିକୀରେ) ସେଠାରେ ହଜାର ହଜାର ହିନ୍ଦୁ ଓ ମୁସଲମାନ ଏକତ୍ରିତ ହୁଅନ୍ତି ଓ ନିଜର ମନସ୍କାମନା ପୂର୍ଣ 
ପାଇଁ ଗୁରୁ ଶିଷ୍ୟଙ୍କର ଆଶୀର୍ବାଦ ଭିକ୍ଷା କରନ୍ତି | 


ସଦାବର୍ଭ ମଠ: ଏହା ରାମାନୁଜପନ୍ଛୀମାନଙ୍କର ସପ୍ତଦଶ ଶତାଦ୍ଦୀରେ ପ୍ରତିଷ୍ଠିତ ହୋଇଥିବା ଏକ ମଠ | 
ଧୂସା-ପହେଲମାନ କବ୍ରିସ୍ଥାନର ଠିକ୍‌ ବିପରୀତ ଦିଗରେ ସାଳନ୍ଦୀର ଅନ୍ୟ କୂଳରେ ଅବସ୍ଥିତ | ଏହା 
ଏକ ଆର୍ନ୍ତଧର୍ମୀ ଆଲୋଚନା କେନ୍ଦ୍ର । ଜାତି, ଧର୍ମ, ସଂପ୍ରଦାୟ ନିର୍ବିଶେଷରେ ଏହି ମଠ 
ଗରିବଲୋକମାନଙ୍କୁ ମାଗଣାରେ ଖାଇବାକୁ ଦିଏ ଓ ଚିକିତ୍ସା ବ୍ଯବସ୍ଥା କରାଏ । ଏହି ମଠର ମହନ୍ତଙ୍କ 
ବିଷୟରେ ଏକ ମଜା କଥା ଶୁଣିବାକୁ ମିଳେ । ମୌଲବୀ ମହମ୍ମଦ ହନିଫ ସ୍ବାଧୀନତ୍ତୋର ଓଡ଼ିଶା ବିଧାନ 

ପି.ୟୁ.ସି.ଏଲ୍‌.ର ରିପୋର୍ଟ 
ସଭାର ପ୍ରଥମ ଉପବାଚସ୍ପତି ଥିଲା ବେଳେ କିଛି ମୁସଲମାନ ତାଙ୍କ ପାଖରେ ଅଭିଯୋଗ କଲେ ଯେ 
ମଠର ଗଛଟିଏ ରାସ୍ତା ଉପରକୁ ନଇଁ ଆସିଛି ଓ ତା' ତଳେ ତାଜିଆ ଶେଭାଯାତ୍ରା ଯାଇ ପାରିବ ନାହିଁ, 
ତେଣୁ ମଠର ମହନ୍ତଙ୍କୁ କୁହାଯାଉ, ସେ ଗଛଟିକୁ କାଟିଦେବେ । ହନିଫ ମହାଶୟ ଏହା କହିବାକୁ 
ମନାକଲେ । କଥାଟି ମଠ ମହନ୍ତଙ୍କ କାନରେ ପଡ଼ିଲା । ଯେତେବେଳେ ତାଜିଆ ଶୋଭାଯାତ୍ରା ମଠ 
ପାଖରେ ପହଂଚିଲା ସେ ଓ ତାଙ୍କ ସହଯୋଗୀ ଗଛଟିକୁ ଉପରକୁ ଟାଣି ଧରିଲେ ଓ ତାଜିଆ ଶୋଭାଯାତ୍ରା 
ସୁରୁଖୁରୁରେ ସଂପନ୍ନ ହେଲା | ଭଦ୍ରକବାସୀଙ୍କର ପରସ୍ପର ଧର୍ମ ପ୍ରତି ଏହିପରି ସମ୍ମାନବୋଧ ଥିଲା | 


ପର୍ବପର୍ବାଣୀରେ ଉଭୟ ସଂପ୍ରଦାୟର ଯୋଗଦାନ: ସାଂପ୍ରଦାୟିକ ସଂପ୍ରୀତିର ଏହିସବୁ ମହାନ୍‌ 
ପରମ୍ପରା ବ୍ୟତୀତ ଅନେକ ଧାର୍ମିକ ପର୍ବପର୍ବାଣୀରେ ଉଭୟ ସଂପ୍ରଦାୟର ଲୋକ ଅଂଶଗ୍ରହଣ କରିଥାନ୍ତି | 
ମୁସଲମାନମାନଙ୍କ ଇଦ୍‌ ପର୍ବରେ ହିନ୍ଦୁ ପରିବାର ନିମନ୍ତିତ ହୁଅନ୍ତି । ପାରିବାରିକ ସ୍ତରରେ ଯୋଗଦାନ 
ବ୍ୟତୀତ, ସାର୍ବଜନୀନ ସ୍ତରରେ ଏ ପର୍ବରେ ବନ୍ଧୁମିଳନ ଓ ଭୋଜିଭାତର ଆୟୋଜନ ହୁଏ, ଯେଉଁଠି 
ଉଭୟ ସଂପ୍ରଦାୟର ଲୋକ ଯୋଗ ଦେଇଥାନ୍ତି । ସେହିପରି, ଭଦ୍ରକରେ ହିନ୍ଦୁଙ୍କ ବୁଢ଼ା ଗଣେଷ ପୂଜା ଓ 
ଟୋକା ଗଣେଷ ପୂଜା ସାର୍ବଜନୀନ ସ୍ତରରେ ପାଳିତ ହୁଏ ଓ ଉଭୟ ସଂପ୍ରଦାୟର ଲୋକ ଏଥିରେ ଯୋଗ 
ଦେଇଥାନ୍ତି | ଦୀପାବଳୀ ମଧ୍ୟ ଉଭୟ ସଂପ୍ରଦାୟ ପାଳନ କରିଥାନ୍ତି । ପୁରୁଣା ବଜାରର ଅନ୍ୟତମ ସକ୍ରିୟ 
ଯୁବକ ସଂଘ ହନିଫ କବ, ଦୀପାବଳୀ ଦିନ କବର ବାର୍ଷିକ ଉତ୍ସବ ପାଳନ କରିଥାଏ, ଏଥିରେ ମଧ୍ୟ 
ଉଭୟ ସଂପ୍ରଦାୟର ଲୋକ ଯୋଗ ଦିଅନ୍ତି 


ଚଉଦ ମହଳଲ୍ଲା: ସହରର ଅନ୍ଯାନ୍ଯ ଏତିହାସିକ ସାଂସ୍କୃତିକ କେନ୍ଦ୍ର ଭଳି ଚଉଦ ମହଲ୍ଲା ଏକ ପୁରୁଣା 
ସାମାଜିକ ଅନୁଷ୍ଠାନ ଏବଂ ଦୁଇ ସଂପ୍ରଦାୟ ମଧ୍ୟରେ ଶାନ୍ତି ଓ ସୌହାର୍ଦଦ୍ୟ ରକ୍ଷା କରିବାରେ ଏହାର ଏକ 
ଗୁରୁତ୍ଵପୂର୍ଣ ଭୂମିକା ରହିଆସିଛି । କିଛି ବର୍ଷ ପୂର୍ବେ ଏ ଅନୁଷ୍ଠାନର ନୂଆ ନାମ “ ଭଦ୍ରକ ମୁସଲିମ ଜମାତ' 
ରଖାଯାଇଥିଲେ ମଧ୍ୟ ସାଧାରଣରେ ସେଇ ପୁରୁଣା ଚଉଦ ମହନ୍ଲଲା ନାଁ ହିଁ ପ୍ରଚଳିତ । ଏହା ମୁଖ୍ୟତଃ 
ଭଦ୍ରକର ମୁସଲମାନ ବସତି/ମହଲ୍ଲା ସ୍ତରୀୟ ସଂଗଠନମାନଙ୍କର ଏକ ସଂଘ । ପ୍ରତ୍ୟେକ ମହଲ୍ଲାର 
ମୁରବୀ ପ୍ରତିନିଧିମାନେ ଏ ସଂଘରେ ପ୍ରତିନିଧିତ୍ଵ କରିଥାନ୍ତି । ମୁସଲମାନ ସଂପ୍ରଦାୟ ମଧ୍ଯରେ 
ନ୍ୟାୟନିଶାପ କରିବା ବ୍ୟତୀତ ଅନ୍ୟ ସଂପ୍ରଦାୟ ତଥା ପ୍ରଶାସନ ସହିତ ଯୋଗସୁତ୍ରକାରୀ ସଂଗଠନ 
ଭାବେ ଏ ସଂଘ କାର୍ଯ୍ୟ କରିଥାଏ । ୧୯୯୫ ମସିହା ପରଠାରୁ ରାମନବମୀ ଶୋଭାଯାତ୍ରା କିପରି 
ଶାନ୍ତିଶୃଙ୍ଖଳାର ସହିତ ସମାପିତ ହେବ ସେ ଦିଗରେ ଚଉଦମହନଲ୍ଲା କମିଟିର ଏକ ଗୁରୁତ୍ବପୂର୍ଣ ଭୂମିକା ରହି 
ଆସିଛି । ମୁସଲମାନ ବହୁଳ ବସତିର ଛକ ଜାଗାମାନଙ୍କରେ କମିଟି ତରଫରୁ ସ୍ବେଛାସେବୀମାନଙ୍କୁ 
ମୁତୟନ କରାଯାଏ | ନିଜ ନିଜ ସାହିରେ ଯେପରି ରାମନବମୀ ଶୋଭାଯତ୍ରା ଶୃଙ୍ଖଳାର ସହ ପାର ହୁଏ 
ତାକୁ ଦେଖିବା ସେମାନଙ୍କ ଦାୟିତ୍ଵ । ଚଉଦ ମହଲ୍ଲାର ସଭାପତି ଜନାବ ଅବଦୁଲ ବାରି ଭଦ୍ରକର 

ସାଳନ୍ଦୀର କୋହ 

ଭାଇଚାରା ପାଇଁ ରକ୍ତଦାନ କାର୍ଯ୍ୟକ୍ରମ ଚଳେଇ ରଖିଛନ୍ତି । ବିଶେଷ କରି, ରକ୍ତଦାନ ପାଇଁ ଇଛୁକ ବିରଳ 
ବୃଡ଼ ଗ୍ରପ୍ର ଲୋକମାନଙ୍କ ଫୋନ ନମ୍ବର ଓ ଠିକଣା ଥିବା ଏକ ତାଲିକା ପ୍ରସ୍ତୁତ କରି ଜିଲ୍ଲା ଚିକିତ୍ସାଳୟକୁ 
ସେ ଦେଇଛନ୍ତି, ଯଦ୍ଵାରା ଲୋକେ ଜରୁରୀ ସମୟରେ ସୁବିଧାରେ ଆବଶ୍ଯକ ରକ୍ତ ପାଇପାରିବେ । 
ତାଙ୍କର ବିଶ୍ଵାସ, ଏହା ସଂପ୍ରଦାୟ ସଂପ୍ରଦାୟ ମଧ୍ୟରେ ସଂପର୍କକୁ ନିବିଡ଼ କରିବ | ତାଙ୍କ ଭାଷାରେ, ' ଯଦି 
ଜଣେ ହିନ୍ଦୁ ମୁସଲମାନର ରକ୍ତ ଗ୍ରହଣ କରିଥିବ ବା ମୁସଲମାନ ହିନ୍ଦୁର ରକ୍ତ ଗ୍ରହଣ କରିଥିବ, ତେବେ 
କ”ଣ ସେ କଥା ଭୁଲି ଯାଇ ଜଣେ ଅନ୍ୟ ଉପରକୁ କେବେ ହାତ ଉଠେଇ ପାରିବ ? ' ସାଂପ୍ରଦାୟିକ 
ସଂପ୍ରୀତି ଓ ଶାନ୍ତି ପାଇଁ ତାଙ୍କର ଏ ଉଦ୍ୟମ ହେତୁ ତାଙ୍କୁ ୨୦୧୩ ମସିହାରେ ଜାତୀୟ ସଦଭାବନା 
ପୁରସ୍କାରରେ ସମ୍ମାନିତ କରାଯାଇଛି । ତେବେ, ପରିବର୍ିତ ସାମାଜିକ ପ୍ରେକ୍ଷାପଟରେ, ସଂପ୍ରଦାୟ 
ଉପରେ ଚଉଦ ମହଲ୍ଲାର ସାମାଜିକ ଓ ନୈତିକ ପ୍ରଭାବ ଧୀରେ ଧୀରେ କମିବା ଦେଖାଯାଇଛି, ବିଶେଷ 
କରି ଯୁବ ପୀାଢ଼ିଙ୍କ କ୍ଷେତ୍ରରେ | 


ସାଂପ୍ରଦାୟିକ ସଂପ୍ରୀତିକୁ ଧକ୍ଟା 
୧୯୪୬ର ସାଂପ୍ରଦାୟିକ ଉତ୍ତେଜନା 


୧୯ ୪୦ ଦଶକରେ ମୁସଲିମ୍‌ ଲିଗ୍‌ ଯେତେବେଳେ ସ୍ଵତନ୍ତ୍ର ପାକିସ୍ତାନର ଦାବି ଉତ୍ତାପନ କଲା, ତା'ର 
ପ୍ରଭାବ ଭଦ୍ରକରେ ବି ଅନୁଭୂତ ହେଲା । ସେତେବେଳେ ଭଦ୍ରକର ଲିଗ୍‌ ସମର୍ଥକମାନେ ପ୍ରତି ସପ୍ତାହରେ 
ସହରରେ ଶେଭାଯାତ୍ରା ଓ ପଟୁଆରମାନ ବାହାର କଲେ ଏବଂ ମୁସଲିମ୍‌ ଲିଗ୍‌ ଜିନ୍ଦାବାଦ, ନେହି ମାନ୍ତେ 
ହିନ୍ଦୁ୍ତାନ୍‌ୟ ଲଢ଼ୁକେ ଲେଂଗେ ପାକିସ୍ତାନ୍‌ ଆଦି ସ୍ଲୋଗାନ୍‌ମାନ ଦେଉଥିଲେ । ଏହି ପ୍ରକାର ଉତ୍ତେଜକ 
ରାଜନୈତିକ ବାତାବରଣରେ ୧୯ ୪୬ମସିହା ଜୁଲାଇ ୨୪ ତାରିଖ ଦିନ ସହରର କଦମବେଡ଼ା 
ଅଂଚଳରେ ସାଂପ୍ରଦାୟିକ ଉତ୍ତେଜନା ସୃଷ୍ଟି ହେଲା, ଯେତେବେଳେ କିଛି ମୁସଲମାନ ହିନ୍ଦୁମାନଙ୍କର ଏକ 
ଧର୍ମାୟ ଶୋଭାଯାତ୍ରାକୁ ଅବରୋଧ କଲେ | ପରିଶେଷରେ ପୁଲିସ ଜନଗହଳି ଉପରେ ଗୁଳିଚାଳନା 
କଲା | ଫଳତଃ, ତିନି ଜଣଙ୍କ ମୃତ୍ୟୁ ହେଲା ଓ ଆଠ ଜଣ ଆହତ ହେଲେ | ତଜ୍କାଳୀନ ମହତାବ 
ନେତୃତ୍ବାଧୀନ ସରକାର ଘଟଣାର ବିଚାର ବିଭାଗୀୟ ତଦନ୍ତ ଆଦେଶ ଦେଲେ | ଏ.ଡବଲ୍ୟୁ.କ୍ଲାକଙ୍କ ପରି 
ଜଣେ ଅଣ ହିନ୍ଦୁ ଓ ଅଣ-ମୁସଲମାନ ଏହାର ମୁଖ୍ୟ ଦାୟୀତ୍ବ ତୁଲେଇଲେ ! କ୍ଲାକ୍‌ ଘଟଣା ପାଇଁ ତିନୋଟି 
ଯାଇଥିଲା; କେତେକ ଧର୍ମାନ୍ଧ ବ୍ୟକ୍ତିମାନଙ୍କ ଦ୍ଵାରା ପ୍ରରୋଚିତ ହୋଇ ମୁସଲମାନମାନେ ଅବାଧ୍ୟ ଓ 
ଅଯୌକ୍ତିକ ବ୍ୟବହାର ପ୍ରଦର୍ଶନ କରିଥିଲେ; ଆପୋଷ କଥାବାର୍ଭାକୁ ପରିଚାଳନା କରିବାରେ ତଳ୍କାଳୀନ 
ଜିଲ୍ଲା ମାଜିଷ୍ଟେଟ୍‌ ଦୁର୍ବଳ ଓ କାଳକ୍ଷେପଣ ନୀତି ଅବଲମ୍ବନ କରିଥିଲେ | 

ପି.ୟୁ୍‌.ସି.ଏଲ୍‌.ର ରିପୋର୍ଟ 
୧୯୯୧ର ଦଙ୍ଗା 
ଅଶୀ ଦଶକର ଶେଷ ଆଡ଼କୁ ରାମ ଜନ୍ମଭୂମି ଓ ବାବ୍ରୀ ମସଜିଦ୍‌ ପ୍ରସଂଗକୁ ନେଇ ଜାତୀୟ ସ୍ତରର 
ରାଜନୈତିକ ବାତାବରଣ ସରଗରମ ଥିବାବେଳେ ବିଜେପିର ରଥଯାତ୍ରା କାର୍ଯ୍ୟକ୍ରମ ଦେଶସାରା 
ସାଂପ୍ରଦାୟିକ ଉତ୍ତେଜନା ସୃଷ୍ଟି କରିଥିଲା । ଏହାର ପ୍ରଭାବ ଭଦ୍ରକରେ ମଧ୍ୟ ପଡ଼ିଥିଲା । ୧୯୯୧ 
ମସିହାରେ ପ୍ରଥମ ଥର ପାଇଁ ଭଦ୍ରକର ରାମନବମୀ ପୂଜାରେ ଶୋଭାଯାତ୍ରା ବାହାର କରାଯାଇଥିଲା | 
ଏହାର ନେତ୍ତ୍ବ ନେଇଥିଲେ ରାଷ୍ଟ୍ରୀୟ ସ୍ବୟଂସେବକ ସଂଘର ଖାକିପୋଷାକ ପିନ୍ଧା ଓ ଲାଠିଧାରୀ 
କର୍ମୀମାନେ | ଏହା ପୂର୍ବରୁ ଯଦିଓ କିଛି ହିନ ରାମନବମୀ ପାଳନ କରୁଥିଲେ କିନ୍ତୁ ସର୍ବସାଧାରଣରେ 
ଶୋଭାଯାତ୍ରା କରୁ ନଥିଲେ । ୧୯୯୧ ମସିହାରେ ପ୍ରଥମ ଥର ପାଇଁ କେବଳ ଏହି ଶୋଭାଯାତ୍ରା 
ଅନୁଷ୍ଠିତ ହେଲା ନାହିଁ, ବରଂ ତାହାକୁ ମୁସଲମାନ ବହୁଳ ଅଂଚଳ ଦେଇ ନିଆଗଲା | ତା'ଛଡ଼ା, 
ଶୋଭାଯାତ୍ରା ସମୟରେ ହିନ୍ଦୁସ୍ତାନ ମେଁ ରେହନା ହୈ ତୋ ରାମ୍‌ ନାମ୍‌ ଲେନା ହୈ, ମୁସଲମାନକା ଦୋ 
ସ୍ତାନ, କବର୍ସ୍ଥାନ ଓର୍‌ ପାକିସ୍ତାନ ପରି ଉତ୍ତେଜକ ସ୍ଲୋଗାନମାନ ଦିଆଗଲା | ଏମିତି ଏକ ପରିସ୍ଥିତିରେ 
ଯେତେବେଳେ ଶୋଭାଯାତ୍ରା ପୁରୁଣାବଜାର ଦେଇ ଯାଉଥିଲା, ସେତେବେଳେ ରାସ୍ତାରୁ ଏକ ସାଇକେଲ 
ଘୁଂଚାଇବାକୁ ଯାଇ ଗଣ୍ଡଗୋଳର ସୂତ୍ରପାତ ହେଲା | ଏହି ଘଟଣା ପରେ ସହରରେ ହିନ୍ଦୁଂମୁସଲମାନ 
ଦଙ୍ଗା, ପୋଡ଼ାଜଳା ଓ ଲୁଟତରାଜ ଆରମ୍ଭ ହୋଇଗଲା | ଏ ଦଙ୍ଗାରେ କେବଳ ଭଦ୍ରକ ସହରରେ ୧୩ 
ଜଣ ଲୋକଙ୍କ ପ୍ରାଣହାନି ଘଟିଥିଲା - ଏଥିରୁ ୧୧ ଜଣ ମୁସଲମାନ ସଂପ୍ରଦାୟର ଓ ଦୁଇ ଜଣ ହିନ୍ଦୁ 
ମାରଞୱାଡ଼ି ସଂପ୍ରଦାୟର | ଦଙ୍ଗା କ୍ରମଶଃ ଭଦ୍ରକ ସହର ଟପି ଆଖପାଖ ଗାଁକୁ ମଧ୍ୟ ବ୍ୟାପିଗଲା | ଭଦ୍ରକରୁ 
ପ୍ରାୟ ୩୫ କିଲୋମିଟର ଦୂରରେ ଅବସ୍ଥିତ ସୋରୋ ବଜାରକୁ ବି ଦଙ୍ଗା ବ୍ୟାପିଗଲା | ସେଠାରେ ବି 
ଧନଜୀବନର ବ୍ୟାପକ କ୍ଷୟକ୍ଷତି ଘଟିଲା | ଦଙ୍ଗାର କାରଣ ନିରୂପଣ କରିବା ପାଇଁ ଆର୍‌ଡିସି ସ୍ତରୀୟ 
ତଦନ୍ତ କମିଟି ଗଠନ କରାଗଲା | ହେଲେ ତଦନ୍ତର ଫଳାଫଳ କଂଣ ହେଲା ତାହା ବର୍ଉମାନ ସୁଦ୍ଧା 
ସର୍ବସାଧାରଣରେ ଅଗୋଚର ! ଯଦିଓ ଦଙ୍ଗା ପାଇଁ କିଛି ଲୋକଙ୍କୁ ଗିରଫ କରାଗଲା, ହେଲେ ଜଣେ ବି 
କେହି ଏଥିପାଇଁ ଦୋଷୀ ସାବ୍ୟସ୍ତ ହୋଇ ଦଣ୍ଡ ପାଇବାର ଦୃଷ୍ଟାନ୍ତ ନାହିଁ । ଦଙ୍ଗା ପରେ ତନ୍କାଳୀନ ବିଜୁ 
ପଟ୍ଟନାୟକ ସରକାର ଉଭୟ ସଂପ୍ରଦାୟର ଧାର୍ମିକ ଶୋଭାଯାତ୍ରାକୁ ନିଷିଦ୍ଧ ଘୋଷଣା କଲେ | ଜାନକୀ 
ପଟ୍ଟନାୟକଙ୍କ ସରକାର ସମୟରେ ଏହି ନିଷେଧାଦେଶକୁ ପ୍ରତ୍ୟାହାର କରି ନିଆଗଲା ଏବଂ ପୁଣି 
ସହରରେ ଧର୍ମୀୟ ଶୋଭାଯାତ୍ରାକୁ ଅନୁମତି ଦିଆଗଲା |! ପରବର୍ଭୀ କାଳରେ ଭଦ୍ରକର ନାଗରିକମାନେ 
ସାଂପ୍ରଦାୟିକ ସଂପ୍ରୀତି ଫେରେଇ ଆଣିବା ପାଇଁ ବହୁ ଉଦ୍ୟମ କଲେ | 

ଏପ୍ରିଲ ୨୦ ୧ ୭ର ସାଂପ୍ରଦାୟିକ ଦଙ୍ଗା 
ରାମନବମୀ ପାଳନ: ଆସଫ୍ାମ୍ିକ ବନାମ ରାଜନୈତିକ 


ଗତ ଦଙ୍ଗାର ପ୍ରାୟ ଛବିଶ ବର୍ଷ ପରେ, ଶାନ୍ତି ଓ ସଦଭାବନା ପାଇଁ ସମସ୍ତ ଉଦ୍ୟମ ସର୍ତ ଭଦ୍ରକବାସାଙ୍କୁ 
ପୁଣି ଥରେ ଏକ ବଡ଼ ଧରଣର ସାଂପ୍ରଦାୟିକ ଦଙ୍ଗାର ସାମ୍ନା କରିବାକୁ ପଡ଼ିଛି । ୧୯୯ ୧ର ଦଙ୍ଗା 
ରାମନବମୀ ପାଳନ ଅବସରରେ ହୋଇଥିବା ବେଳେ, ଇତିହାସର ପୁନରାବୃଭି ହେଲାଭଳି, ଏଥର 
ରାମନବମୀର ଦୁଇଦିନ ପରେ ଦଙ୍ଗା ଘଟିଛି ¦ ଏହା କ'ଣ କେବଳ ଏକ ସଂଯୋଗ ? ନା ଏ ଦୁର ଘଟଣା 
ମଧ୍ୟରେ କିଛି ସମ୍ବନ୍ଧ ଅଛି ? ହିନ୍ଦୁ ସୁରକ୍ଷା ସମିତିର ସଭାପତି ତଥା ଭଦ୍ରକ ଜିଲ୍ଲା ବିଜେପିର ଜଣେ ପ୍ରମୁଖ 
କର୍ମଜର୍ଭା ଏଭନି କୌଣସି ସମ୍ବନ୍ଧ ଥିବା କଥାକୁ ଆଦୌ ସ୍ଵୀକାର କରନ୍ତି ନାହିଁ | ଓଲଟି କହନ୍ତି, “ ଯଦି କିଛି 
ସଂପର୍କ ଥାଆନ୍ତା ତା ହେଲେ ରାମନବମୀ ପାଳନ ଦିନ ହିଁ ଯାହା କିଛି ଘଟିଆନ୍ତା । ଏଥର ରାମନବମୀ 
ଅନ୍ୟ ସବୁଥର ଭଳି ବେଶ୍‌ ଶାନ୍ତି ଶୃଙ୍ଖଳାର ସହିତ ପାଳିତ ହୋଇଛି, କୌଣସି ଅଘଟଣ ଘଟିନାହିଁ । 
ମୁସଲମାନ ଭାଇମାନେ ଆମକୁ ଯେମିତି ସବୁଥର ସ୍ଵାଗତ ସମ୍ଭର୍ବନା କରିଥାନ୍ତି ଏଥର ମଧ୍ୟ ସେମିତି 
କରିଛନ୍ତି' । 


ତେବେ, ସମସ୍ତ ବିବରଣୀରୁ ଏଜଥା ସ୍ତଷ୍ଟ ଯେ ଭଦ୍ରକରେ ଏଥରର ରାମନବମୀ ପାଳନ ଅଭୂତପୂର୍ବ 
ଥିଲା | ଆଗରୁ ଦୁଇ ତିନି ଦିନ ପାଇଁ ଉତ୍ସବ ପାଳନ ହେଉଥିବା ବେଳେ ଏଥର ସାତଦିନ ଧରି ପାଳିତ 
ହେଲା । ଉତ୍ସବର ଆୟୋଜନ ମଧ୍ୟ ମହାଡ଼ମ୍ବରରେ ହୋଇଥିଲା | ଶୋଭାଯାତ୍ରାରେ ପ୍ରାୟ ଲକ୍ଷେ ଲୋକ 
ଅଂଶ ଗ୍ରହଣ କରିଥିଲେ, ଯାହା ପୂର୍ବ ବର୍ଷ ତୁଳନାରେ ଥିଲା ପ୍ରାୟ ଦଶଗୁଣ ଅଧିକ | ଭଦ୍ରକ ସହରର 

ପି.ୟୁ.ସି.ଏଲ୍‌.ର ରିପୋର୍ଟ 
ଲୋକସଂଖ୍ୟାକୁ ଦେଖିଲେ ଏହା ସ୍ପଷ୍ଟ ଯେ ସହର ବାହାରୁ, ଅର୍ଥାତ ଉତ୍ସବରେ ଯୋଗଦେବା ପାଇଁ 
ପାଖଆଖ ଗ୍ରାମାଂଚଳରୁ, ବହୁ ସଂଖ୍ୟାରେ ଲୋକଙ୍କୁ ଅଣାଯାଇଥିଲା । ସହରରେ ସପ୍ତାହ ବ୍ୟାପି କିଛି ନା 
କିଛି ଶୋଭାଯାତ୍ରାର ଆୟୋଜନ କରାଯାଇଥିଲା । କେବେ ଆଜ୍ଞାମାଳ ଆଣିବା ପାଇଁ ଶୋଭାଯାତ୍ରା 
ହୋଇଥିଲା ତ କେବେ ଗୋ-ପୂଜନ ପାଇଁ । କେବେ ମନ୍ଦିରରୁ ମନ୍ଦିରକୁ ଗଣଦୌଡ଼ ମଧ୍ୟ ହୋଇଥିଲା | 
ତା” ଛଡ଼ା ମୀନାବଜାରର ଆୟୋଜନ ମଧ୍ଯ କରାଯାଇଥିଲା | ଉତ୍ସବର ଶେଷଦିନ, ଅର୍ଥାତ୍‌ ରାମନବମୀ 
ଦିନ, ଶୋଭାଯାତ୍ରାରେ ପାଖାପାଖି ଶହେ ମେଢ଼ ଭାଗନେଇଥିଲେ, ଏଥି ସହିତ ଅଶୀ ପାଖାପାଖି ଡିଜେ 
ଦଳ (ଅତି ଉଚ୍ଚ ସ୍ଵରରେ ସଂଗୀତ ଶୁଣଉଥିବା ଦଳ) ମଧ୍ୟ ଥିଲେ | ସହର ସାରା ଗେରୁଆ ପତାକା 
ଲଗାଯାଇଥିଲା, ସରକାରୀ କୋଠାବାଡ଼ି ବି ଏଥିରୁ ବାଦ୍‌ ପଡ଼ି ନ ଥିଲା | ହିନ୍ଦୁ ସୁରକ୍ଷା ସମିତିର 
କର୍ମକର୍ରାଙ୍କ କହିବା ଅନୁସାରେ, “ ଉତ୍ତର ପ୍ରଦେଶରେ ବିଜେପି ଜିତିଥିବାରୁ ଆମ ପିଲାମାନେ ବେଶ୍‌ 
ଉତ୍ସାହୀ ଥିଲେ | ଏଠି ଓଡ଼ିଶାରେ ପଂଚାୟତ ନିର୍ବାଚନରେ ମଧ୍ୟ ଆମ ଦଳ ଭଲ ପ୍ରଦର୍ଶନ କରିଥିଲା | 
ସେଥିପାଇଁ ଏ ବର୍ଷର ରାମନବମୀ ବେଶ୍‌ ସ୍ଵତନ୍ତ୍ର ଥିଲା । ଆମେ ମହାସମାରୋହରେ ଏହାକୁ ପାଳନ 
କରିଥିଲୁ' । 


ଏମିତିରେ ଦେଖିଲେ, ରାମନବମୀ ଦିନ କୌଣସି ଅଘଟଣ ଘଟି ନଥିଲା । ପରମ୍ପରା ଅନୁସାରେ, 
ରାମନବମୀ ଶୋଭାଯାତ୍ରା ମୁସଲମାନ ସାହି ବଜାର ଦେଇ ଯାଉଥିବା ବେଳେ ସଂପୂକ୍ତ ଅଂଚଳର 
କର୍ମକର୍ଭା ଶୋଭାଯାତ୍ରାକାରୀଙ୍କୁ ସ୍ଵାଗତ ସମ୍ଭର୍ବନା ଜଣେଇଥିଲେ । କିନ୍ତୁ ଉପରକୁ ସ୍ଵାଭାବିକ 
ଜଣାଯାଉଥିଲେ ମଧ୍ୟ ଭିତରେ ମୁସଲମାନ ସଂପ୍ରଦାୟ କିଛି ମାତ୍ରାରେ ଚିନ୍ତିତ ଥିଲା ଓ କିଛି ବି ଅଘଟଣ 
ଘଟିଯାଇପାରେ ବୋଲି ଆଶଙ୍କା କରୁଥିଲା । ଏମିତିରେ ଉତ୍ତର ପ୍ରଦେଶ ନିର୍ବାଚନର ଫଳାଫଳ ଓ 
ଜଣାଶୁଣା ହିନ୍ଦୁତ୍ବ ପ୍ରବକ୍ତା ଆଦିତ୍ଯନାଥ ସେଠାରେ ମୁଖ୍ୟମନ୍ତ୍ରୀ ହେବା ପରେ, ଏ ଦେଶର ସାଂପ୍ରତିକ 
ରାଜନୀତିକୁ ବୁଝୁଥିବା ମୁସଲମାନ ସଂପ୍ରଦାୟର ଜାଣିବା ବୁଝିବା ଲୋକେ ଚିନ୍ତିତ ଥିଲେ | ସୁତରାଂ, 
ରାମନବମୀ ପାଳନ ବେଳେ ସେମାନେ କିଛିଟା ସତର୍କ ଥିଲେ । ଶେଭାଯାତ୍ରାଗୁଡ଼ିକ ଯେପରି 
ଶାନ୍ତିଶୃଙ୍ଖଳାର ସହ ମୁସଲମାନ ସାହି ପୀର ହେବେ, ସେଥି ପାଇଁ ଭାବିଚିନ୍ତି ସ୍ଵେଚ୍ଛାସେବୀମାନଙ୍କୁ ବଛା 
ଯାଇଥିଲା - ଯେଉଁମାନେ ଧୀରସ୍ଥିର ଭାବେ ଦାୟିତ୍ଵ ତୁଲେଇବେ, ସହଜରେ ଉତ୍ତେଜିତ ହେବେ ନାହିଁ, 
ସେଇଭଳି ଲୋକଙ୍କୁ ଦାୟିତ୍ଵ ଦିଆଯାଇଥିଲା ! ରାମନବମୀ ଦିନ ଅଧିକାଂଶ ମୁସଲମାନ ଦୋକାନ ବନ୍ଦ 
ରହିଥିଲା | ସେଦିନ ରାତି ତିନିଟା ପର୍ଯ୍ୟନ୍ତ ଶୋଭାଯାତ୍ରା ଚାଲିଥିଲା, ଯାହା ଅନ୍ୟାନ୍ୟ ବର୍ଷରେ ଅତି 
ବେଶୀରେ ବାରଟା ଭିତରେ ସରିଥାଏ । ଶୋଭାଯାତ୍ରା ବେଳେ “ଜୟ ଶ୍ରୀରାମ” ସ୍ଲୋଗାନ ସାଂଗକୁ 
ମୁସଲମାନମାନଙ୍କ ଉତସ୍‌କେଇବା ଭଳି, ଯଥା- ˆ ହିନ୍ଦୁସ୍ତାନ ମେ ରେହନା ହୈ ତୋ ରାମ୍‌ ନାମ୍‌ କେହନା 
ହୈ - ସ୍ଲୋଗାନ ମଧ୍ୟ ଦିଆଯାଇଥିବାର ଅଭିଯୋଗ ହୋଇଛି | 

ସାଳନ୍ଦୀର କୋହ 

ରାମନବମୀ ଉତ୍ସବର ଏଭଳି ଉଗ୍ର ପ୍ରଦର୍ଶନ ସମୟରେ, ଅନ୍ୟ ଏକ କାରଣରୁ ସେହି ସମୟରେ 
ମୁସଲମାନ ସଂପ୍ରଦାୟର ଏକ ଗୋଷ୍ଠୀ ମଧ୍ୟରେ ଉତ୍ତେଜନା ଦେଖାଦେଇଥିଲା | ଏପ୍ରିଲ ୧୬ ତାରିଖ 
ଦିନ ନସିମ୍‌ ସରକାରଙ୍କ ଉର୍ସ ( ଦର୍ଘାର ବାର୍ଷିକ ଉତ୍ସବ) ପାଳନ ହେବାର ଥିଲା ଏବଂ ଏଥି ପାଇଁ 
ସହରର ବିଭିନ୍ନ ସ୍ଥାନରେ ପୋଷ୍ଟର ଲଗାଯାଇଥିଲା | କେହି ଦୁର୍ବୃତ୍ତ ଏହି ପୋଷ୍ଟର ଚିରି ଦେଇ 
ତା'ଉପରେ ପରିସ୍ରା କରିଦେଇଥିବାର ଘଟଣା ଘଟିଥିଲା | ଅଭିଯୋଗ ହୁଏ ଯେ ଏଭଳି କରିଥିବା 
ଦୁର୍ବୃତ୍ତମାନେ ହିନ୍ଦୁ ସଂପ୍ରଦାୟର | ଏହା ବ୍ୟତୀତ, ସେଇ ସମୟରେ ଇସଲାମ ଧର୍ମକୁ ଅସମ୍ମାନ କଲାଭଳି 
କେତେକ ଫଟୋଚିତ୍ର ସୋସିଆଲ ମିଡିଆରେ ପ୍ରସାରିତ ହେଉଥିବାର ଅଭିଯୋଗ ମଧ୍ୟ ହେଉଥିଲା | 
କିନ୍ତୁ ଏ ସବୁକୁ ନେଇ ପୁଲିସ ପାଖରେ କୌଣସି ଅଭିଯୋଗ ହୋଇନାହିଁ । 


ସୋସିଆଲ୍‌ ମିଡିଆରେ ରାମସୀତାଙ୍କ ସଂପର୍କରେ ଅଶାଳୀନ ମନ୍ତବ୍ୟ ଓ 
ପ୍ରତିକ୍ରିୟା - ବାରୁଦ ଗଦାରେ ନିଆଁ 


ଏଭଳି ଏକ ଉତ୍ତେଜକ ପରିବେଶରେ, ରାମନବମୀର ଠିକ ଦିନକ ପରେ, ଏପ୍ରିଲ୍‌ ୫ ତାରିଖ ଦିନ, 
ସୋସିଆଲ୍‌ ମିଡିଆରେ ରାମ ସୀତାଙ୍କ ସଂପର୍କରେ କେତେକ ଅଶାଳୀନ ମନ୍ତବ୍ୟ ପ୍ରସାରିତ ହେବାର 
ଖବର ପ୍ରଚାରିତ ହୋଇଥିଲା | ଅଭିଯୋଗ ଅନୁଯାୟୀ, ଜଶେ ହିନ୍ଦୁ ଯୁବକ ରାମନବମୀ ଉତ୍ସବର ଏକ 
ଫଟୋ ସହିତ “ ଜୟ ଶ୍ରୀରାମ? ଲେଖି ଫେସ୍‌ବୁକ୍‌ରେ ପୋଷ୍ଟ କରିଥିଲେ ଏବଂ ଏ ଫଟୋ ଉପରେ 
ମନ୍ତବ୍ୟ ଦେବାକୁ ଯାଇ କେତେକ ମୁସଲମାନ ଯୁବକ ରାମସାତାଙ୍କ ସଂପର୍କରେ ଅଶାଳୀନ କଥାସବୁ 
ଲେଖିଥିଲେ । ଫେସ୍ବୁକ୍‌ ମାଧ୍ୟମରେ ଏ ମନ୍ତବ୍ୟ ଖୁବ୍‌ ଶୀଘ୍ର ଯୁବଗୋଷ୍ଠୀଙ୍କ ମଧ୍ଯରେ ପ୍ରସାରିତ 
ହୋଇଗଲା ଏବଂ ଏହାକୁ ନେଇ ପ୍ରତିକ୍ରିୟା ପ୍ରକାଶ ପାଇଲା( ଆଜିର ଫେସ୍ବୁକ୍‌ ଯୁଗରେ ମନ୍ତବ୍ୟ ଦେବା 
ଓ ସଂଗେ ସଂଗେ ତାହା ଭୂତାଣୁ ଭଳି ବ୍ୟାପିଯିବା ଏକ ସାଧାରଣ କଥା) | ତା'ପର ଦିନ, ଅର୍ଥାତ୍‌ ୬ 
ତାରିଖରେ, ଏ ସଂପର୍କରେ ଏବିଭିପି, ବଜରଂଗ ଦଳ ଓ ବିଶ୍ବ ହିନ୍ଦୁ ପରିଷଦର କର୍ମୀମାନେ ପୁଲିସ୍‌ 
ପାଖରେ ଅଭିଯୋଗ କଲେ ଏବଂ ତୁରନ୍ତ କାର୍ଯ୍ୟାନୁଷ୍ଠାନ ପାଇଁ ଦାବି କଲେ | ଏଫ୍‌. ଆଇ.ଆର୍‌. ମଧ୍ୟ 
ରୁଜୁ ହେଲା । ପିୟୁସିଏଲ୍‌ର ହସ୍ତଗତ ହୋଇଥିବା ଏକ ଏଫ୍‌ଆଇଆର୍‌ର ନକଲ ଅନୁସାରେ 
ଅଭିଯୋଗକାରୀ ନିଜକୁ ବଜରଂଗ ଦଳର ସକ୍ରିୟ କର୍ମୀ ବୋଲି ଦାବି କରିଛନ୍ତି ଏବଂ ଉକ୍ତ 
ଏଫ୍‌ଆଇଆର୍ଟି ସନ୍ଧ୍ୟା ୫ ଟାରେ ପଂଜୀକୃତ ହୋଇଛି | ପିୟୁସିଏଲ୍‌ ଏହା ମଧ୍ୟ ଜାଣିବାକୁ ପାଇଛି ଯେ 
ଏ ଅଭିଯୋଗକାରୀ ଜଣେ ଦଶମ ଶ୍ରେଣୀ ଛାତ୍ର । 


ପ୍ରକାଶିତ ରିପୋର୍ଟ ଅନୁଯାୟୀ, ଅଭିଯୋଗଟି ସାଇବର ଅପରାଧ ହୋଇଥିବା କାରଣରୁ ପୁଲିସ୍‌ ଘଟଣାର 
ଅନୁସନ୍ଧାନ ପାଇଁ ତିନି ଦିନ ସମୟ ଚାହିଁଥିଲା । କିନ୍ତୁ ଅଭିଯୋଗକାରୀମାନେ ତୁରନ୍ତ ଅଭିଯୁକ୍ତମାନଙ୍କୁ 

ପି.ୟୁ.ସି.ଏଲ୍‌.ର ରିପୋର୍ଟ 
ଗିରଫ କରାଯାଉ ବୋଲି ଦାବି କରୁଥିଲେ । କେତେକ ସ୍ଥାନୀୟ ଲୋକଙ୍କ ବିବରଣୀ ଅନୁସାରେ 
ସେଦିନ ସକାଳ ୧୧ ପାଖାପାଖି ସମୟରୁ ସନ୍ଧ୍ୟା ୫ଟା ପର୍ଯ୍ୟନ୍ତ ଶତାଧିକ ହିନ୍ଦୁ ଯୁବକ ଥାନା ଓ ଥାନା 
ପାଖାପାଖି ଅଂଚଳରେ ଜମା ହୋଇଥିଲେ, ବିକ୍ଷୋଭ ପ୍ରଦର୍ଶନ ବି କରୁଥିଲେ । କିନ୍‌ ଘଟଣାଟି 
ସମ୍ବେଦନଶୀଳ ହୋଇଥିବା ସତ୍ତ୍ବେ ପୁଲିସ ଅଭିଯୋଗକାରୀମାନଙ୍କ ବୁଝାସୁଝା କରିବାରେ ବିଫଳ 
ହୋଇଥିଲା | ଅଧିକନ୍ତୁ ଗୋଟିଏ ଧାରଣା ବି ସୃଷ୍ଟି ହେଲା ଯେ ପୁଲିସ ସ୍ଥାନୀୟ ବିଧାୟକଙ୍କ କଥା 
ଅନୁସାରେ କୌଣସି କାର୍ଯ୍ୟାନୁଷ୍ଠାନ ନେଉନାହିଁ, କାରଣ ମୁଖ୍ୟ ଅଭିଯୁକ୍ତ ଯୁବକ ଜଣେ ବିଜେଡ଼ି ନେତା 
ତଥା ପୂର୍ବତନ କାଉନସିଲରଙ୍କ ପୁଅ । ଏଭଳି ସ୍ପିତିରେ, ସେଦିନ ସନ୍ଧ୍ୟାରେ ବିକ୍ଷୋଭକାରୀମାନଙ୍କ 
ମଧ୍ୟରୁ କେତେକ ନିକଟସ୍ଥ ଜାତୀୟ ରାଜପଥ ଅବରୋଧ କଲେ ଓ ପରେ ପରେ ସହରର ବନ୍ତ ଛକ 
ନିକଟରେ ମୁସଲମାନମାନଙ୍କ ଦୋକାନ ପୋଡ଼ାଜଳା କଲେ | ଏହାପରେ ପୁଲିସ ଟିକେ ସକ୍ରିୟ ହେଲା ଓ 
ଜଳାପୋଡ଼ାକାରୀମାନଙ୍କୁ ଘଉଡ଼େଇବା ସହିତ କେତେକଙ୍କୁ ଅଟକ ରଖିଲା ଓ ସହରରେ ୧ ୪୪ ଧାରା 
ଜାରିକଲା | 


ଶାନ୍ତି କମିଟି ବୈଠକ: ଭିତର ଓ ବାହାର 


ତା'ପର ଦିନ, ୭ ତାରିଖରେ, ଜିଲ୍ଲା ପ୍ରଶାସନ ତରଫରୁ ଅପରାହ୍ନରେ ଶାନ୍ତି କମିଟିର ଏକ ବୈଠକ 
ଡକାଯାଇଥିଲା | ବୈଠକରେ, ଅନ୍ୟମାନଙ୍କ ମଧ୍ୟରେ ସ୍ଥାନୀୟ ବିଧାୟକ, ଭଦ୍ରକ ମ୍ୟୁନିସିପାଲିଟିର 
ଚେୟାରମ୍ୟାନ୍‌, ଅତିରିକ୍ତ ଜିଲ୍ଲାପାଳ, ଜିଲ୍ଲା ଏସ୍‌ପି, ଓ ଆଇଜି ଉପସ୍ଥିତ ଥିଲେ । ବୈଠକରେ 
ମ୍ୟୁନିସିପାଲିଟି ଚେୟାରମ୍ୟାନ ଘୋଷଣା କରିଥିଲେ ଯେ ପୂର୍ବଦିନ ପୋଡ଼ିଦିଆଯାଇଥିବା ୨୩ଟି 
ଦୋକାନକୁ କ୍ଷତିପୁରଣ ଦିଆଯିବା ସହ ସେମାନଙ୍କ ପାଇଁ ଭେଣ୍ଡିଂ ଜୋନ୍‌ର ବ୍ୟବସ୍ଥା କରାଯିବ | ତେବେ, 
ଶାନ୍ତି କମିଟି ବୈଠକ ଯେଭଳି ଅନୁଷ୍ଠିତ ହେଲା ତା'କୁ ନେଇ ସହରର ଅନେକ ଲୋକ ପ୍ରଶ୍ନ କରିଛନ୍ତି | 
ସେମାନଙ୍କ ମତରେ ଏହା ସମସ୍ତଙ୍କ ପାଇଁ ଏକ ଖୋଲା ବୈଠକ ଥିଲା | ଶାନ୍ତି କମିଟିରେ ସଭ୍ୟ ନ ଥିବା 
ବହୁ ଲୋକ ସଭା ଗହ ଭିତରେ ଉପସ୍ଥିତ ଥିଲେ ଏବଂ ଗହଳି ଏପରି ଥିଲା ଯେ ପ୍ରକୃତ ଶାନ୍ତି କମିଟି 
ସଭ୍ୟମାନଙ୍କର ବସିବା ପାଇଁ ଜାଗା ନ ଥିଲା । ଆଉ କେତେକଙ୍କ କହିବା ଅନୁସାରେ, ବୈଠକକୁ 
କେତେକ ‘ହିନ୍ଦୁ ସଂଗଠନ” ର ପ୍ରତିନିଧିମାନଙ୍କୁ ଡକାଯାଇ ନ ଥିଲା, ତେଣୁ ସେମାନେ ପାଟିତୁଣ୍ଡ 
କରିଥିଲେ | 


ତେବେ, ସଭାଗୃହ ଭିତରେ ଶାନ୍ତି କମିଟି ବୈଠକ ଚାଲିଥିବା ବେଳେ ବାହାରେ ମଧ୍ୟ ଅନେକ ଲୋକ 
ଜମା ହୋଇଥିଲେ । ଏ ଭିତରୁ କେତେକ ସାଧାରଣ ଦେଖଣାହାରୀ ଥିଲେ | କିନ୍ୁ ତା” ମଧ୍ୟରେ 
ମୁସଲମାନ ଯୁବକମାନଙ୍କର ଗୋଟିଏ ଗୋଷ୍ଠୀ ଥିଲା, ସଂଖ୍ୟାରେ ପ୍ରାୟ ୧୫୦, ଯେଉଁମାନେ ନିର୍ଦଦିଷ୍ଠ 

ସାଳନ୍ଦୀର କୋହ 

ଭାବେ ସେମାନଙ୍କ ଅଭିଯୋଗ ନେଇ ଆସିଥିଲେ | ସେଇ ନିର୍ଦ୍ଦିଷ୍ଟ ଅଭିଯୋଗ ବିଷୟରେ ଶାନ୍ତି କମିଟି 
ବୈଠକରେ କଣ ନିଷ୍ପଭି ନିଆଗଲା, ତା” ସେମାନଙ୍କ ସଂପ୍ରଦାୟର ନେତାମାନଙ୍କଠାରୁ ଶୁଣିବାପାଇଁ 
ସେମାନେ ଅପେକ୍ଷା କରିଥିଲେ । ଅଭିଯୋଗଟି ଉର୍ସ ପାଳନ ଓ ପୋଷ୍ଟର ପୋଡ଼ିବା ବିଷୟରେ ଥିଲା | 
କିନ୍ତୁ ଏ ପ୍ରସଂଗ ଶାନ୍ତି କମିଟି ବୈଠକରେ ଉତ୍‌ଥାପିତ ହୋଇ ନ ଥିଲା (ସମ୍ଭବତଃ ପରିସ୍ଥିତି 
ଉତ୍ତେଳନାମୂଳକ ଥିବା ଦୃଷ୍ଚିରୁ ମୁସଲମାନ ସଂପ୍ରଦାୟର ନେତାମାନେ ଏସବୁ ପ୍ରସଙ୍ଗ ଉଠେଇବା ଉଚିତ 
ମନେ କରି ନଥିଲେ) | ମୁସଲମାନ ଯୁବକମାନେ ସେମାନଙ୍କ ନେତୃତ୍ଵ ପାଖରୁ ଏ ସଂକ୍ରାନ୍ତରେ ଜାଣିବାକୁ 
ଚାହିଁଥିଲେ | ମୁସଲମାନ ମୁରବୀମାନେ ଉତ୍ତେଜିତ ଯୁବକମାନଙ୍କୁ ବୁଝେଇବାକୁ ଚେଷ୍ଟା କରିଥିଲେ କିନ୍ତୁ 
ଯୁବକମାନେ ସେମାନଙ୍କୁ ଓଲଟି ଅପମାନିତ କରିଥିଲେ । ଏବଂ ଏ ଘଟଣାର ସମାଧାନ ମଦିନା 
ମୈଦାନ୍‌ରେ କରିବା ପାଇଁ ସମସ୍ତେ ସେ ଆଡ଼କୁ ବାଇକ୍‌ରେ ଗଲେ | ଗଲାବେଳେ ରାସ୍ତାରେ ସ୍କଲୋଗାନ୍‌ 
ଦେଇ ଦେଇ ଗଲେ । ଏ ସବୁ ସ୍ଲୋଗାନ୍‌କୁ ନେଇ ବିବାଦ ରହିଛି । ସ୍ଲୋଗାନ ଗୁଡ଼ିକ ମଧ୍ୟରେ ଥିଲା, 
 ଇସ୍ଲାମ୍‌ କିନ୍ଦାବାଦ' , “ବୁଲୁ ପଟ୍ଟନାୟକ ଜିନ୍ଦାବାଦ୍‌', ଏବଂ କେତେକଙ୍କ କହିବା ଅନୁସାରେ, 
' ପାକିସ୍ତାନ ଜିନ୍ଦାବାଦ, ହିନ୍ଦୁସ୍ତାନ ମୁର୍ଦାବାଦ' | (ବୁଲୁ ପଟ୍ଟନାୟକ ହେଉଛନ୍ତି ସ୍ଥାନୀୟ ବିଧାୟକଙ୍କ ପୁଅ 
ତଥା ବିଜେଡ଼ିର ଜଣେ କର୍ମକର୍ଭା) ଦେଖିବାର କଥା ଯେ ସହରରେ ୧ ୪୪ ଧାରା ଜାରି ଥିଲେ ମଧ୍ୟ 
ଖୋଦ୍‌ ଜିଲ୍ଲାପାଳଙ୍କ କାର୍ଯ୍ୟାଳୟ ନିକଟରେ ଯେଉଁଠି ବରିଷ୍ଠ ପ୍ରଶାସନିକ ଅଧିକାରୀ ଓ ପୁଲିସ ଉପସ୍ଥିତ 
ଥିଲେ, ସେଠାରେ ଏତେ ସଂଖ୍ୟାରେ ଲୋକ ଏକତ୍ରିତ ହେଉଥିବା ବେଳେ ପୁଲିସ କାହାରିକୁ ବାରଣ କରି 
ନ ଥିଲା କି ପରେ ଯୁବକମାନେ ଯେତେବେଳେ ସ୍ଲୋଗାନ ଦେଇ ଦେଇ ମଦିନା ମୈଦାନ ଆଡ଼କୁ ଗଲେ 
ସେମାନଙ୍କୁ ମଧ୍ୟ ଅଟକେଇ ନ ଥିଲା ! ବରଂ, ପୁଲିସ ଗାଡ଼ି ଯୁବକମାନଙ୍କ ପଛେ ପଛେ ଯାଇଥିଲା | 


ଶାନ୍ତି କମିଟି ବୈଠକ ଚାଲିଥିବା ସମୟରେ ହିଁ ବିଜେପି ଓ ଏହାର ସହଯୋଗୀ ସଂଗଠନର ନେତାମାନେ 
ହିନ୍ଦୁ ଧର୍ମ ନାରେ, ସୋସିଆଲ ମିଡିଆ ଓ ମୋବାଇଲ୍‌ ଫୋନ ମାଧ୍ୟମରେ ହିନ୍ଦୁ ଯୁବକମାନଙ୍କୁ ଏକାଠି 
ହେବାପାଇଁ ଡାକରା ଦେଉଥିଲେ । ଉଦାହରଣ ସ୍ଵରୁପ, ଜଣେ ହିନ୍ଦୁ ନେତା ତାଙ୍କ ଫେସ୍‌ବୁକ୍‌ 
ମାଧ୍ୟମରେ ଯୁବକମାନଙ୍କୁ କହୁଥିଲେ, ' ସବୁ ରାମଭକ୍ତମାନେ ଟାଉନ ଥାନା ନିକଟକୁ ଆସ” | ଫଳରେ 
ହିନ୍ଦୁଯୁବକମାନେ ଟାଉନ ଥାନା ଅଂଚଳର ବିଭିନ୍ନ ସ୍ଥାନରେ ଏକଯୁଟ ହେବାକୁ ଲାଗିଲେ ଏବଂ “ ଜୋର୍‌ 
ସେ ବୋଲୋ ଜୟ ଶ୍ରୀରାମଂ ସ୍ଲୋଗାନ ଦେଉଥିଲେ ! ଏହାର ଆପାତତଃ ଉଦ୍ଦେଶ୍ୟ ଥିଲା ଯେ ୬ ତାରିଖ 
ପୋଡ଼ାଜଳା ଘଟଣାରେ ଅଟକ ରହିଥିବା ଯୁବକମାନଙ୍କୁ ଖଲାସକରିବା ଓ ଫେସ୍‌ବୁକ୍‌ ଘଟଣାରେ ସଂପୃକ୍ତ 
ଯୁବକମାନଙ୍କୁ ଗିରଫ କରିବା । ଏ ଘଟଣାକୁ ମଧ୍ଯ ପୁଲିସ ଧ୍ୟାନ ଦେଇ ନ ଥିଲା । ଉତ୍ତେଜିତ 
ଯୁବକମାନଙ୍କୁ ଦେଖି ଦୋକାନୀମାନେ ଦୋକାନବଜାର ବନ୍ଦ କରିଦେଲେ | ସେଦିନ ଶୁକ୍ରବାର ଥିବାରୁ 
ଅପରାହ୍ନରେ ଅଧିକାଂଶ ମୁସଲମାନମାନଙ୍କ ଦୋକାନ ବନ୍ଦଥିଲା | ପାଖାପାଖି ଅପରାହ୍ନ ୫ଟା ବେଳକୁ 
କଚେରୀ ବଜାର ଅଂଚଳରେ, ମୁସଲମାନମାନଙ୍କ ଦୋକାନ ପୋଡ଼ିବା ଆରମ୍ଭ ହୋଇଗଲା | 

ଏ ଖବର ପୁରୁଣା ବଜାର ଅଂଚଳରେ ପହଂଚି ଗଲା ପରେ ମୁସଲମାନ ଯୁବକମାନେ ବିଭିନ୍ନ ସ୍ଥାନରେ 
ହିନ୍ଦୁଙ୍କ ଦୋକାନବାଡ଼ି ପୋଡ଼ିବା ଆରମ୍ଭ କଲେ | ଏହିପରି ଭାବରେ ଲୁଟତରାଜ ଓ ପୋଡ଼ାଜଳାର ପର୍ବ 
ସହରର ବିଭିନ୍ନ ଇଲାକାକୁ ବ୍ଯାପିବାକୁ ଲାଗିଲା । ଯେଉଁ ଅଂଚଳରେ ଯେଉଁ ସଂପ୍ରଦାୟ ସଂଖ୍ୟାଲଘୁ 
ସେଠାରେ ସେମାନେ ଏ ଦଙ୍ଗାରେ ଶିକାର ହେଲେ [| ଏ ହିଂସାରେ ବେଶୀ ମାତ୍ରାରେ ପ୍ରଭାବିତ ହୋଇଛି 
କଚେରୀ ବଜାର, ବନ୍ତ ଛକ ଅଂଚଳ, ଚନ୍ଦନ ବଜାର, ଲାହା ପଟି ଓ ଷ୍ଟେସନ ବଜାର | ଏ ସମସ୍ତ 
ଅଂଚଳରେ ମୁଖ୍ୟତଃ ଦୋକାନଘର ଉପରେ ଆକ୍ରମଣ ହୋଇଥିଲା | ମୋଟାମୋଟି ଭାବେ ଆବାସିକ 
ଗ୍ଧହ ଆକ୍ରମଣରୁ ବାଦ୍‌ ପଡ଼ିଛି । ଧାର୍ମିକ ଅନୁଷ୍ଠାନ ମଧ୍ୟରେ ଷ୍ଟେସନ୍‌ ବଜାର ଅଂଚଳର ଗୋଟିଏ 
ମସଜିଦ୍‌ ଓ ଲାହାପଟିରେ ଏକ ମନ୍ଦିର ଆକ୍ରମଣରେ ଆଂଶିକ ପ୍ରଭାବିତ ହୋଇଛି | କୌଣସି ଜୀବନହାନି 
ଘଟି ନାହିଁ । ଦଙ୍ଗାରେ ଉଭୟ ସଂପ୍ରଦାୟର ଲୋକ ପ୍ରଭାବିତ ହୋଇଛନ୍ତି; ସେମାନଙ୍କ ମଧ୍ୟରେ ଧନୀ 
ଅଛନ୍ତି, ଗରିବ ବି | ଧନୀ ଲୋକଙ୍କ ଲକ୍ଷ ଲକ୍ଷ ଟଙ୍କାର ସଂପତି ନଷ୍ଟ ହୋଇଥିବା ବେଳେ ଗରିବଲୋକଙ୍କ 
ସଂପୂର୍ଣ ଜୀବିକା ଧ୍ଵଂସ ହୋଇଯାଇଛି | 


ଦଙ୍ଗାର ବିଭିନ୍ନ ଦିଗ ଓ ସ୍ଵରୁପ 


ଏଥର ଦଙ୍ଗାର ଏକ ଉଲ୍ଲେଖନୀୟ ବିଷୟ ହେଉଛି ଯେ ଲୁଟତରାଜ ଓ ଜଳାପୋଡ଼ାରେ ଛାତ୍ରମାନଙ୍କ 
ସମେତ ଯୁବଗୋଷ୍ଠୀର ବ୍ୟାପକ ଅଂଶଗ୍ରହଣ ଯାହା ଏକ ଗଭୀର ସାମାଜିକ ଅଧ୍ୟୟନର ଦାବି ରଖେ । 
ହେଲେ ଭଦ୍ରକ ସହରର ଉଭୟ ସଂପ୍ରଦାୟର ଚିନ୍ତାଶୀଳ ନାଗରିକମାନଙ୍କ ମତ ହେଉଛି ଯେ ଗତ କିଛି 
ବର୍ଷ ଧରି ଯୁବକମାନଙ୍କ ଉପରେ ପାରମ୍ପରିକ ନେତୃତ୍ବର କର୍ଚ୍ଧତ୍ଵ କମିବାରେ ଲାଗିଛି ତ ଅନ୍ୟ ପକ୍ଷରେ 
ସେମାନଙ୍କ ପାଖରେ ଆଉ କିଛି ବିକଳ୍ପ ନାହିଁ । ଫଳରେ, ସେମାନେ ଉଦ୍ଭ୍ରାନ୍ତ ଓ ଉତ୍ପୃଖ୍ଖଳ ହୋଇ 
ଯାଇଛନ୍ତି । ବେକାରୀ ମଧ୍ଯ ବୃଦ୍ଧି ପାଉଛି । ଏହାର ସୁଯୋଗ ନେଉଛନ୍ତି ଭୋଟମଗା ରାଜନୈତିକ 
ଦଳମାନେ । ସେମାନେ ଯୁବକମାନଙ୍କୁ କୌଣସି ସାମାଜିକ ଗଠନମୁଳକ କାମରେ ଲଗେଇବା 
ପରିବର୍ରଗେ ପଇସାର ଲୋଭ ଦେଖେଇ ଗୁଣ୍ଡାଭାବରେ ବ୍ୟବହାର କରୁଛନ୍ତି । 


ସେମାନଙ୍କ ମତରେ, ଏଥରର ଦଙ୍ଗାରେ ଛାତ୍ର ଓ ଯୁବକମାନଙ୍କୁ ଅଧିକ ସଂଖ୍ଯାରେ ସାମିଲ 
କରେଇବାରେ ସ୍ଥାନୀୟ ରାଜନୈତିକ ଦଳମାନଙ୍କ ମଧ୍ଯରେ, ତଥା ଦଳ ଭିତରେ ଥିବା ବିଭିନ୍ନ 
ଗୋଷ୍ଠୀମାନଙ୍କ ମଧ୍ୟରେ ରହିଥିବା ପ୍ରତିଦ୍ଵନ୍ଦିତା ଅନ୍ୟତମ କାରଣ | ଭଦ୍ରକ ବିଜେଡ଼ି ରାଜନୀତିରେ ଏବେ 
ଦୂଇ ଗୋଷ୍ଠୀ । ଗୋଟିଏ ପ୍ରଫୁଲ୍ଲ ସାମଲଙ୍କର ଓ ଅନ୍ୟଟି ଯୁଗଳକିଶୋର ପଙ୍ଗନାୟକଙ୍କର | କୁହାଯାଉଛି 
ଯେ ଶ୍ରୀଯୁକ୍ତ ସାମଲ ଆଗାମୀ ନିର୍ବାଚନରେ ଭଦ୍ରକ ବିଧାନସଭା ଆସନରୁ ଲଢ଼ିବାକୁ ଚାହୁଁଛନ୍ତି । ଅନ୍ୟ 
ପକ୍ଷରେ, ଶ୍ରୀଯୁକ୍ତ ପଟ୍ଟନାୟକ ପଂଚାୟତ ନିର୍ବାଚନରେ ବିଜେପିର ପ୍ରଦର୍ଶନକୁ ଆଖିଆଗରେ ରଖି 

ସାଳନ୍ଦୀର କୋହ 


ମୁସଲମାନ ଯୁବଗୋଷ୍ଠୀ ଭିତରେ ନିଜର ଆସ୍ଥାନ ସୁଦୃଢ଼ କରିବାକୁ ଚାହୁଁଛନ୍ତି । ଉଭୟ ଉଭୟଙ୍କୁ ମାତ୍‌ 
ଦେବାପାଇଁ ଚେଷ୍ଟାକରୁଛନ୍ତି । ସେହିପରି, ଭଦ୍ରକ ବିଧାନସଭା ଆସନରୁ ଛିଡ଼ା ହେବାପାଇଁ ବିଜେପିର 
ବହୁ ଆଶାୟୀ ପ୍ରାର୍ଥୀ ଅଛନ୍ତି । ପ୍ରତ୍ୟେକେ ନିଜର ଶକ୍ତି ପ୍ରଦର୍ଶନ ପାଇଁ ଚେଷ୍ଟା କରୁଛନ୍ତି । ବିଶେଷ କରି, 
ଏଥର ରାମନବମୀ ଶୋଭାଯାତ୍ରାରେ କିଏ କେତେ ଲୋକ ଆଣିପାରିବ ସେଥିପାଇଁ ପ୍ରତିଯୋଗିତା 
ଚାଲିଥିଲା | ରାମନବମୀ ପରେ ପରେ ଫେସ୍‌ ବୁକ୍‌ରେ ଅଶାଳୀନ ମନ୍ତବ୍ୟକୁ ନେଇ ବିବାଦ ହୁଏତ 
ଫେସ୍‌ ବୁକ୍‌ରେ ହିଁ ସମାଧାନ ହୋଇ ଯାଇଥାଆନ୍ତା, କିନୁ, ରାଜନୈତିକ ଦଳମାନେ ନିଜର ରାଜନୈତିକ 
ସ୍ବାର୍ଥକୁ ଚରିତାର୍ଥ କରିବାପାଇଁ ଛାତ୍ର ଓ ଯୁବଗୋଷ୍ଠୀଙ୍କୁ ନିଜ ନିଜ ଢଙ୍ଗରେ ଉପଯୋଗ କଲେ । 
ସେମାନଙ୍କ ମଧ୍ଯରେ ସାଂପ୍ରଦାୟିକ ବିଦ୍ବେଷର ବିଷ ମଂଜି ବୁଣିବା ପାଇଁ ପଛେଇଲେ ନାହିଁ 


ଜଣେ ବୟସ୍କ ଭଦ୍ରଲୋକଙ୍କ ମତରେ ଛାତ୍ରମାନେ ଦଙ୍ଗା ସମୟରେ ଲୁଟତରାଜରେ ମାତିବାର ଅନ୍ୟ 
ଏକ କାରଣ ହେଉଛି ନାମୀଦାମୀ କଂପାନୀର ଜୋତା, ଚଷମା, ଟି-ସାର୍ଟ ଓ ଜିନ୍‌ ପ୍ୟାଣ୍ଟ ଇତ୍ୟାଦି ପ୍ରତି 
ସେମାନଙ୍କର ଲୋଭ | ସେ ଏକ ମଜା କଥାର ଉଦାହରଣ ଦେଇ କହିଲେ, “ ଦଙ୍ଗା ସମୟରେ କିଛି 
ଛାତ୍ର ଗୋଟିଏ ଜୋତା ଦୋକାନର ସୋ-କେଶ୍‌ରୁ ଜୋତାଗୁଡ଼ିକ ନେଇଗଲେ | ସେମାନେ ଜାଣି 
ନଥିଲେ ସୋ-କେଶ୍ରେ କେବଳ ଗୋଟିଏ ପଟର ଜୋତାଥାଏ ବୋଲି । ହେଲେ ଯେତେବେଳେ 
ଜାଣିଲେ ଯେ ସେମାନେ ଗୋଟିଏ ପଟର ଜୋତା ନେଇ ଆସିଛିନ୍ତି ଓ ତା କିଛି କାମର ନୁହେଁ, ସେମାନେ 
ଜୋତାଗୁଡ଼ିକ ଆଣି ସେହି ଦୋକାନ ପାଖରେ ଫିଙ୍ଗି ଦେଇଗଲେ । ଅର୍ଥାତ୍‌, ଜୋତାଗୁଡ଼ିକ ଫେରେଇ 


ଦେଇଗଲେ ! ” 


ଦଙ୍ଗାର ଆଉଏକ ବୈଚିତ୍ୁ ହେଉଛି କେତେକ ସ୍ଥାନରେ ହିନ୍ଦୁମାନେ ଦୋକାନ ପୋଡ଼ିଦେଇଥିଲେ ଏହା 
ଭାବି ଯେ ସେସବୁ ମୁସଲମାନମାନଙ୍କର | ଜାଣି ନ ଥିଲେ ତା ଭିତରେ ହିନ୍ଦୁଙ୍କ ଦୋକାନ ବି ଥିଲା | 
ଉଦାହରଣ ସ୍ଵରୁପ, ବନ୍ତ ଛକରେ ପାଂଚଟି ହିନ୍ଦୁ ଦୋକାନକୁ ହିନ୍ଦୁ ଯୁବକମାନେ ପୋଡ଼ି ପକେଇଲେ | 
ସେହିପରି ଘଟଣା ଲାହାପଟିରେ ଘଟିଥିଲା ! ଏଠାରେ ଦୋକାନ ଘରଗୁଡ଼ିକର ମାଲିକ ଥିଲେ ସ୍ଥାନୀୟ 
ମସଜିଦ | ତା' ଭିତରେ ହିନ୍ଦୁମାନଙ୍କ ଦୋକାନ ସହ ଜଣେ ମୁସଲମାନ ବ୍ୟକ୍ତିଙ୍କ ଦୋକାନ ଥିଲା । 
ସେସବୂକୁ ମୁସଲମାନ ଯୁବକମାନେ ପୋଡ଼ି ପକେଇଲେ । କେତେକ ସ୍ଥାନରେ, ହିନ୍ଦୁ ଲୋକ 
ମୁସଲମାନମାନଙ୍କ ଦୋକାନ ପୋଡ଼ିବାକୁ ଦେଇ ନାହାନ୍ତି କାରଣ ଦୋକାନଘରର ମାଲିକ ଥିଲେ ହିନ୍ଦୁ 


ଦଙ୍ଗା ସମୟରେ ଉଡ଼ାଖବରର କିଛି କମ୍‌ ଭୂମିକା ନ ଥାଏ | ଭଦ୍ରକରେ ବି ତାହା ଘଟିଲା । ଚରମ୍ପା 
ଅଂଚଳରେ ଗୁଜବ ବ୍ୟାପିଲା ଯେ ପୁରୁଣାବଜାରରେ ମୁସଲମାନମାନେ ତିନୋଟି ହିନ୍ଦୁ ମନ୍ଦିରକୁ ଧ୍ଵଂସ 


E—— ୧D ——— 

କରି ଦେଇଛନ୍ତି । ଏହି ଗୁଜବ ଫଳରେ ହିନ୍ଦୁମାନେ ଚରମ୍ପା ମସଜିଦକୁ ଆକ୍ରମଣ କଲେ ଓ ଆଖପାଖ 
ଦୋକାନକୁ ପୋଡ଼ି ଦେଲେ | ( ଉଲ୍ଲେଖନୀୟ ଯେ ଚରମ୍ପାରେ ହିନ୍ଦୁମାନଙ୍କ ଉପରେ କୌଣସି ଆକ୍ରମଣ 
ଘଟିନାହିଁ ।) ସେହିପରି କଚେରୀ ବଜାରରେ ଯେତେବେଳେ ହିନ୍ଦୁମାନେ ମୁସଲମାନମାନଙ୍କ ଦୋକାନ 
ପୋଡ଼ିଲେ ସେତେବେଳେ ଗୁଜବ ହେଲା ଯେ ମୁସଲମାନମାନେ ପୁରୁଣା ବଜାରରେ ପାକିସ୍ତାନୀ ବୋମା 
ଗଳିତ ରଖିଛନ୍ତି ! 


ସବୁଠୁଁ ଗୁରୁତ୍ବପୁର୍ଣ ବିଷୟ ହେଉଛି ଯେ ଯଦିଓ ଦଙ୍ଗାରେ ରାସ୍ତାପାଖ ଦୋଜାନ ଅନେକାଂଶରେ 
ପୋଡ଼ାଜଳା ହେଲା, ସାହି ଓ ମହଲ୍ଲାମାନଙ୍କରେ ଉଭୟ ସମୁଦାୟର ଲୋକ ଭାଇଟାରା ଓ ଶାନ୍ତି ବଜାୟ 
ରଖିବାରେ ମୋଟାମୋଟି ସଫଳ ହେଲେ | ଏହାର କେତୋଟି ଉଦାହରଣ ପର ଅଧ୍ୟାୟରେ ଉପସ୍ଥାପିତ 
କରାଯାଇଛି | 

ପ୍ରତ୍ୟକ୍ଷଦର୍ଶୀଙ୍କ ମୁହଁରୁ 
ମୁସଲମାନ ସଂପ୍ରଦାୟର ଜଣେ ସମ୍ମାନୀୟ ସାମାଜିକ କାର୍ଯ୍ୟକର୍ଭା 


ସେଦିନ ଥିଲା ଶୁକ୍ରବାର ( ଏପ୍ରିଲ ୭ ତାରିଖ) | ଦ୍ଵିପ୍ରହର ବେଳା ମୁସଲମାନମାନଙ୍କ ଦୋକାନ ସବୁ ବନ୍ଦ 
ଥିଲା । ସାଧାରଣତଃ ଶୁକ୍ରବାର ଦିନ ମୁସଲମାନମାନେ ମଧ୍ଯାହ୍ନରେ ନମାଜ ପାଇଁ ଚାଲିଯାଆନ୍ତି, 
ତା'ପରେ ଆଉ କାମକୁ ଫେରନ୍ତିନି । ସେଦିନ ସନ୍ଧ୍ୟା ସାଢ଼େ ପାଂଚରୁ ସାଢ଼େ ଛଅଟା ଭିତରେ ପାଖାପାଖି 
ଦୁଇଶହ ଅଢ଼େଇ ଶହ ଲୋକ ମାଡ଼ି ଆସିଲେ | ସେମାନେ ସବୁ ୧୮ ରୁ ୨୫ ବର୍ଷ ବୟସର ହେବେ | 
' ମୁସଲମାନମାନଙ୍କ ଜାଳି ଦିଅ, କାଟି ଦିଅ” ଚିକୁାର କରି ଚରମ୍ପୀ ମସଜିଦ ଉପରେ ଆକ୍ରମଣ କଲେ ଓ 
ତା'ପରେ ପାଖ ଆଖ ଦୋକାନ ସବୁ ପୋଡ଼ିବାରେ ଲାଗିଲେ । ସେମାନେ ଭୁଜାଲି, ଲାଠି, ପେଟ୍ରୋଲ 
ଭର୍ଜି ବୋତଲ ଓ ଦିଆସିଲି ଧରିଥିଲେ | ଦୋକାନ ସାମନାରେ ଟାୟାର ପକେଇ ସେଥିରେ ପେଟ୍ରୋଲ 
ଢାଳି ନିଆଁ ଲଗେଇ ଦେଲେ | ମସଜିଦ ପାଖରେ ଆଠଟା ଦୋକାନ ପୋଡ଼ିଦେଲେ | ମସଜିଦର ଲୁହା 
ଗେଟ୍‌ ଭାଙ୍ଗି ଭିତରକୁ ପେଟ୍ରୋଲ ଢଳା ଟାୟାର ଫିଙ୍ଗଲେ | ଏଥିରେ ମସଜିଦର ଇଲେକ୍‌ଟ୍ରିକ ଫିଟିଙ୍ଗସ୍‌ 
ସବୁ ନଷ୍ଟ ହୋଇ ଯାଇଛି ! 


ଉର୍ମିଳା ଚୌଧୁରୀ, ସ୍ଥାନୀୟ କାଉନସିଲର( ବିଜେଡ଼ି) ଓ ପୂର୍ବତନ କାଉନସିଲର ସୁଶାନ୍ତ ଦାସ 
(କଂଗ୍ରେସ) ଦଙ୍ଗାକାରୀଙ୍କ ପୋଡ଼ାଜଳା ନ କରିବା ପାଇଁ ବହୁତ କହିଲେ, କିନୁ ସେମାନେ କାହା କଥା 
ଶୁଣିଲେ ନାହିଁ | ସେମାନେ କହୁଥାନ୍ତି ଯେ ପୁରୁଣା ବଜାରରେ ମୁସଲମାନମାନେ ତିନି ତିନିଟା ହିନ୍ଦୁ ମଦ୍ଦିର 
ଭାଙ୍ଗ ସାରିଲେଣି | ଏ ଯୁବକମାନଙ୍କ ମଧ୍ୟରୁ ଅଧିକାଂଶ ବିଜେପି ଦଳର | ଏମାନେ ସବୁ ବେକାର 
ଯୁବକ ଓ ସେମାନଙ୍କୁ ନେତାମାନେ ବ୍ଯବହାର କରୁଛନ୍ତି । ପୁରୁଣା ବଜାରରେ ମନ୍ଦିର ଭାଙ୍ଗିବା କଥା 
ଗୁଜବ ଥିଲା | ଘଟଣାର ପାଂଚ ଦିନ ପରେ ଏ ଲୋକମାନେ ଏଫଆଇଆର୍‌ ଦେଲେ । ସେମାନେ 
ଯେହେତୁ ଘଟଣା ସ୍ଥଳରେ ଉପସ୍ଥିତ ନଥିଲେ କାହାରି ନାଁ ଦେଇନାହାନ୍ତି । କାଉନସିଲର ଓ ପୂର୍ବତନ 
କାଉନସିଲର, ସବୁ ଦେଖିଛନ୍ତି କିନଧୁ ସେମାନେ ପୁଲିସକୁ କାହା ନାଁ କହିଲେ ନାହିଁ । 


ଯେତେବେଳେ ପୋଡ଼ାଜଳା ଆରମ୍ଭ ହେଲା ଲୋକମାନେ ବିକଳ ହୋଇ ଥାନାକୁ ଫୋନ କରୁଥିଲେ | 
ସରକାର ଯେଉଁ ହେଲ୍ଲାଇନ ନମ୍ବର ଦେଇଥିଲେ ତା'କୁ ମଧ୍ୟ ଫୋନ୍‌ କରିଥିଲେ | କିନ୍ତୁ କେହି ଫୋନ୍‌ 
ଉଠାଉନଥିଲେ | ଏଠିକା ଫାଶ୍ଡିର ଜଣେ ହାବିଲଦାର, ତାଙ୍କ ନୀ ଅଜୟ ଦାସ | ସେ ମଧ୍ୟ ପୁଲିସ 
ପଠେଇବା ପାଇଁ ଥାନାକୁ ଫୋନ କରିଥିଲେ, କିନୁୁ କେହି ଫୋନ୍‌ ଉଠେଇ ନଥିଲେ | ସେଦିନ ସନ୍ଧ୍ୟା 


— ୧୮ — 

ସାଢ଼େ ପାଂଚରୁ ରାତି ସାଢ଼େ ଆଠ ଯାଏ ଭଦ୍ରକ ସହର ପୁରା ଅନାଥ ହୋଇଯାଇଥିଲା | ତା'ର ବାପ ମା 
କେହି ନ ଥିଲେ । ଗୁଶ୍ଡାମାନେ ଯାହା କରିବାକୁ ଚାହିଁଲେ ତା' କଲେ | 


ହିନ୍ଦୁ ସଂପ୍ରଦାୟର ଜଣେ ସମ୍ମାନୀୟ ସାମାଜିକ କାର୍ଯ୍ୟକର୍ରା। 


ଏଥରର ରାମନବମୀ ପାଳନ ଅଭୂତପୂର୍ବ ଥିଲା । ଏଥର ସେମାନେ ବହୁତ ଟଙ୍କା ଖର୍ଚ କରିଥିଲେ | 
ବହୁସଂଖ୍ୟାରେ ଲୋକ ଯୋଗଦେଇଥିଲେ | ତେବେ ମୁଁ ଲକ୍ଷ୍ୟ କରିଛି ଯେଉଁଦିନ ଶୋଭାଯାତ୍ରା ହେଲା, 
ସେଦିନ ସହରରେ ମୁସଲମାନମାନଙ୍କ ଦୋକାନ ସବୁ ବନ୍ଦ ଥିଲା | ଏହା ମୁସଲମାନ ସଂପ୍ରଦାୟର ନିଷ୍ପତ୍ତି 
ଥିଲା ଜି ନା ମୁଁ ଜାଣିନି, ତେବେ ଦୋକାନ ବନ୍ଦ ରହିବା କଥା ସତ | ଏପ୍ରିଲ ୬ ତାରିଖ, ଅପରାହୃ ୪ଟା 
୫ଟା ବେଳେ ମୁସଲମାନମାନଙ୍କ ଦୋକାନ ପୋଡ଼ାଜଳା ହେବା କଥା ମୁଁ ଶୁଣିଲି । ସାଙ୍ଗେ ସାଙ୍ଗେ ମୁଁ 
ଆମ ଦୋକାନ (ବନ୍ତ ଛକରେ) ବନ୍ଦ କରିଦେଲି | ପୁରୁଣା ବଜାରରୁ ମୋ ପାଖକୁ ଫୋନ୍‌ ଆସିଲା ଯେ 
ସେଠି ହିନ୍ଦୁମାନେ ନିଜ ଦୋକାନ ସବୁ ବନ୍ଦ କରିଦେଉଛନ୍ତି | ମୁଁ ସେମାନଙ୍କୁ ଦୋକାନ ଖୋଲା ରଖିବା 
ପାଇଁ କହିଲି ଏବଂ ଏହା ମଧ୍ୟ କହିଲି ଯେ ବନ୍ତ ଛକରେ ଯାହା ହେଉଛି ସେ ନେଇ ଆମେ ଏଠାରେ 
ଏତେ ବିବ୍ରତ ହେବାର ନାହିଁ । ମୁଁ ଶୀଘ୍ର ପୁରୁଣା ବଜାର ପହଂଚି ଗଲି । ସେତେବେଳକୁ ଆମ କବର କିଛି 
ପିଲା ବି ଏକାଠି ହୋଇଯାଇଥିଲେ । ଆମେ ଆମ ଇଲାକାରେ ଦୋକାନସବୁ ରାତି ୯ଟା ପର୍ଯ୍ଯନ୍ତ 
ଖୋଲାରଖିବା ପାଇଁ ଲୋକଙ୍କୁ ବୁଝେଇଲୁ ଓ ସମସ୍ତେ ସୁରକ୍ଷିତ ରହିବେ ବୋଲି ଭରସା ଦେଲୁ । ସେଦିନ 
ରାତି ଶାନ୍ତିରେ ବିତିଗଲା | ଏପ୍ରିଲ ୭ ତାରିଖ ଦିନ ମୁଁ ମଧ୍ୟ ଶାନ୍ତି କମିଟି ବୈଠକକୁ ଯାଇଥିଲି ! କିନୁ 
ଦୋକାନ ଖୋଲିବାକୁ ଥିବାରୁ ବୈଠକ ସରିବାର କିଛି ସମୟ ପୂର୍ବରୁ ଚାଲି ଆସିଲି । ତେବେ 
ଯୁବକମାନେ ଯେତେବେଳେ ବାଇକ୍‌ରେ ଦଳଦଳ ହୋଇ ହାତରେ ପତାକା ଧରି ଓ ସ୍ଲୋଗାନ ଦେଇ 
ରାସ୍ତାଉପରକୁ ଚାଲି ଆସିଲେ, ଆମେ ଦୋକାନ ବନ୍ଦ କରିଦେବା ପାଇଁ ଠିକ୍‌ କଲୁ । ତା'ପରେ ମୁଁ 
ଦୋକାନର ପିଲାମାନଙ୍କୁ ବାଇକ୍‌ରେ ଘରକୁ ପଠେଇଦେଲି ଓ ମୁଁ ନିଜେ ଚାଲି ଚାଲି ଗଲି | ମୁଁ କଚେରି 
ବଜାର ଟ୍ରାଫିକ୍‌ ଛକ ପାଖରେ ପହଂଚିଲା ବେଳକୁ ଯୁବକମାନେ ମୁଣ୍ଡରେ ଓ ମୁହଁରେ ଗେରୁଆ ପତାକା 
ବାନ୍ଧି ମୁସଲମାନମାନଙ୍କ ଦୋକାନ ଭାଂଗିବା ଓ ପୋଡ଼ିବା ଆରମ୍ଭ କରିଦେଇଥିଲେ | ସେ ଦୃଶ୍ୟ ଅତି 
ଭୟଙ୍କର ଥିଲା | 

ମୁଁ ମୋ ଘର ପୁରୁଣାବଜାର ଆଡ଼କୁ ଚାଲି ଚାଲି ଯାଉଛି, କିଛିବାଟ ପରେ ରାସ୍ତାରେ ଇକବଲ ସହିତ 
ଦେଖାହେଲା | ସେ ମୋତେ ଅନ୍ତତଃ ସନ୍ମିଆ ପୋଲ ପର୍ଯ୍ୟନ୍ତ ତା ବାଇକ୍‌ରେ ନେଇ ଆସିବା ପାଇଁ 
ବାଧ୍ୟକଲା । ସେ କହିଲା ଯେ ମୁଁ ସେଇଠୁ ଚାଲି ଚାଲି ଆସି ପାରିବି କାରଣ ସେ ଇଲାକରେ ମୋତେ 
ଲୋକ ଜାଣିଛନ୍ତି | ସେତେବେଳକୁ ସନ୍ଧ୍ୟା ହୋଇ ଆସୁଥିଲା । ରାତିରେ କ”ଣ ଅଘଟଣ ଘଟିବ ସେ 
ଆଶଙ୍କାରେ ସମସ୍ତେ ଚିନ୍ତିତ ହୋଇପଡ଼ିଥାନ୍ତି । ଆମ କୃବର ସଦସ୍ୟମାନେ ରାସ୍ତାରେ ଜମା ହୋଇ 

ମୋତେ ଅପେକ୍ଷା କରିଥାନ୍ତି । ଆମେ ସମସ୍ତେ ଠିକ୍‌ କଲୁ ସେଇଠି ପହରା ଦେବୁ ଓ ଦଙ୍ଗା କରିବା ପାଇଁ 
କାହାରିକୁ ପଶିବାକୁ ଦେବୁ ନାହିଁ । ମୁଁ ତ ପ୍ରାର୍ଥନା କରୁଥାଏ ଯେ ରାତିଟା କେମିତି ଶାନ୍ତିରେ କଟିଯାଉ 
ବୋଲି । ସେ ଅଂଚଳରେ ପୁଲିସ୍‌ ପହରା ନଥିଲା | ଆମେ ପୁଲିସ୍‌ ଷ୍ଟେସନକୁ ଯୋଗାଯୋଗ କରିଥିଲୁ | 
ରାତି ନ'ଟା ପାଖାପାଖି ପୁର୍ବତନ ଆଇଆଇସି ମନୋଜ ରାଉତ ଆମ ଇଲାକାକୁ ଆସିଲେ | ସେ ମୋ 
ସହିତ କଥାହେଲେ ଓ ଆଶ୍ଵାସନା ଦେଲେ ଯେ ପୁଲିସ୍‌ ବଳ ପହଂଚି ଯାଇଛନ୍ତି ଓ ଖୁବ୍‌ ଶୀଘ୍ର ଆମ 
ଇଲାକାରେ ପହଂଚି ଯିବେ । ସେ ଆମକୁ କହିଲେ କର୍ଫ୍ଧ୍ୟ ଲାଗୁ ହୋଇଯାଇଛି ତେଣୁ ଘରକୁ ଫେରି 
ଯାଆନ୍ତୁ ! ରାତି ୧୦ଟାରେ ଆମ ଅଂଚଳରେ ପୁଲିସ ବଳ ପହଂଚିଲେ ଓ ଆମେ ନିଜ ନିଜ ଘରକୁ ଗଲୁ | 


ଦଙ୍ଗା ପୀଡ଼ିତଙ୍କ ମୁହଁରୁ 
ଶେଖ୍‌ ଲିଆକତ୍‌ ଅଲ, ବୟସ-୬ ୧ , ଚରମ୍ପା ବଜାର , ମସଜିଦ ପାଖ 


aa 


ସେଦିନ ସଂଧ୍ୟାରେ ଆମେ ଟିଭି ନିଉଜ୍‌ରୁ ଦୋକାନ ପୋଡ଼ାଯିବା କଥା ଜାଣିଲୁ | କଥା କେତେ ଦୂର ସତ 
ବୁଝିବା ପାଇଁ ଅବଦୁଲଭାଇକୁ ମୋ ସାନଭାଇ ଫୋନ୍‌ କଲା | ସେ ଦୁଃଖର ସହିତ କହିଲେ ଯେ ସେ ଆମ 
ମାନଙ୍କ ଦୋକାନ ସବୁ ରକ୍ଷା କରିପାରିଲେନି | ମୋର ଗୋଟେ ଗ୍ୟାସ୍‌ ଓୱେଲଡ଼ିଙ୍ଗ ଦୋକାନ ଥିଲା, ମୋ 
ଭାଇର ସାଇକେଲ ରିପେଆରଙ୍ଗ ଦୋକାନ | ୧୯ ୫୫ ମସିହାରୁ ମୋ ବାପା ଏ ଦୋକାନ ଆରମ୍ଭ 
କରିଥିଲେ । ଏ ଦୋକାନ ଆମ ପାଇଁ ଏକମାତ୍ର ଅବଲମ୍ବନ ଥିଲା | ଆମର ଜମିବାଡ଼ି କିଛି ନାହିଁ, କି ଆଉ 
କିଛି ଧନ୍ଦା ନାହିଁ । ମୁଁ ପୁରୁଣା ବଜାରରେ ରହେ | ପ୍ରତିଦିନ ସାତ କିଲୋମିଟର ସାଇକେଲ ଚଢ଼ି ଏଠିକି 
ଆସେ ! ସକାଳ ନଅଟାରେ କାମ ଆରମ୍ଭ କରେ, ରାତି ନ”ରେ ଘରକୁ ଫେରେ | ଶୁକ୍ରବାର ଦିନ ନମାଜ 
ପାଇଁ ଯାଏ । ସେଦିନ ଉପରବେଳା ଦୋକାନ ବନ୍ଦ ରହେ | ମୋର ଦିନକୁ ରୋଜଗାର ହାରାହାରି 
୨ ୦ ଠ୦ଟଙ୍କା ହୁଏ | ସେଥିରେ ମୋର ୧୩ ୧ ୪ ପ୍ରାଣୀ କୁଟୁମ୍ବ ଚଳେ | 


ପୋଡ଼ାଘରକୁ ଶୀଘ୍ର ସଫାସୁତୁରା କରିବା ପାଇଁ ପୁଲିସ କହିଲା | କହିଲା ରାସ୍ତାକଡ଼ରେ ପୋଡ଼ାଘର 
ଲୋକଙ୍କୁ ଆଖିକୁ ଭଲ ଦେଖାଯାଉନି | କିନଧୁ ମୁଁ ଦୋକାନ ସଜାଡ଼ିବି କେମିତି ? ମୋର ସବୁ ଯନ୍ତ୍ରପାତି 
ପୋଡ଼ିଯାଇଛି । ଏବେ ତ ଧାର ଉଧାର କରି ପରିବାର ଚଳଉଛି । ସଂଚୟ ଅଛି ଯେ ଯନ୍ତ୍ରପାତି କିଣିବି ? 
ବାର ତାରିଖ ( ଏପ୍ରିଲ) ଦିନ ଆର୍ଆଇ ଆସି କ୍ଷୟକ୍ଷତି ଦେଖି ଯାଇଛି | କିନ୍ତୁ ଆମକୁ ଏ ପର୍ଯ୍ୟନ୍ତ କୌଣସି 
କ୍ଷତିପୂରଣ ମିଳିନାହିଁ । ମୁଁ ପାଖ ଦୋକାନୀ ପାଖରୁ ୬୦ ୦୦ ଟଙ୍କା ଧାର ଆଣି ପୁରୁଣା ଗ୍ୟାସ୍‌ ଜେଲଡ଼ିଙ୍ଗ 
ମେସିନ୍‌ଟେ କିଣିଛି । ଏଇ ପାଂଚ ଛଅ ଦିନ ହେଲା ଦୋକାନ ଖୋଲିଛି । ମରାମତି ପାଇଁ ଲୋକେ 
ଦେଇଥିବା ଜିନିଷପତ୍ର ବି ପୋଡ଼ିଯାଇଛି । ସେମାନେ ଯେତେବେଳେ ସେସବୁ ମାଗିବେ କ'ଣ କହିବି 


ସେମାନଙ୍କ | ଆଲ୍ଲା ହି ଜାଣନ୍ତି । 

ଇଦୁ ଶାହା ( ବନ୍ତ ଛକ, ଓଭରବ୍ରିଜ କଡ଼) 


ମୁଁ ପୁରୁଣା ବଜାରର ଧନଟୋଲାରେ ରହେ | ମୋର ଗୋଟେ ତାଲାଚାବି ରିପେଆରିଙ୍ଗ ଦୋକାନ ଥିଲା, 
ଏଇ ଓଭର ବ୍ରିଜ୍‌ କଡ଼ଚେ | ଏଇଠି ୧ ୭ଟି ଦୋକାନ ଥିଲା | କାହାର ଗ୍ୟାସ୍‌ ଓେଲଡ଼ିଙ୍ଗ, କାହାର ଅଣ୍ଡା 
ଦୋକାନ, ଫଳ ଦୋକାନ, ପାନ ଦୋକାନ ଏମିତି ସବୁ | ଏଥିରୁ ପାଂଚଟା ଦୋକାନ ହିନ୍ଦୁଙ୍କର, ବାକି 
ସବୁ ମୁସଲମାନମାନଙ୍କର | ଏଇଠି ଆଠ ଦଶ ବର୍ଷ ହେଲା ଆମେ ଦୋକାନ କରିଥିଲୁ | ମ୍ୟୁନିସିପାଲିଟି 
ଲୋକ ମଝିରେ ମଝିରେ ଏଠୁ ଆମକୁ ହଟେଇବା ପାଇଁ ଧମକ ଦେଉଥିଲେ | ତଥାପି ଆମେ ଦୋକାନ 
ଚଲେଇ ଥିଲୁ । ମ୍ୟୁନିସିପାଲିଟି ଲୋକ ଆମଠୁ ଦିନକୁ ୫ ଟଙ୍କା ଲେଖେ ଟିକସ ନେଉଥିଲେ | 


ପ୍ରାଇଭେଟ୍‌ ବସ୍‌ ଷ୍ଟାଣ୍ଡ ପାଖକୁ ଲାଗିଥିବା କେତେକ ଦୋକାନ ୬ ତାରିଖ ଦିନ ପୋଡ଼ି ଦିଆଗଲା | କିନ୍ତୁ 
ଆମର କିଛି କରି ନ ଥିଲେ । ୭ ତାରିଖ ଦିନ ସକାଳେ ମୁଁ ଦୋକାନ ଖୋଲିଥିଲି | ଶୁକ୍ରବାର ନମାଜ 


Ss 


ପରେ ମୁଁ ଘରକୁ ଯାଇଥିଲି | ପୁଣି ସାଢ଼େ ଚାରିଟାରେ ଦୋକାନ ଦେଖିବାକୁ ଆସିଥିଲି | ଭାବିଲି କିଛି 
ହେବନି | କିନୁ ସନ୍ଧ୍ୟା ବେଳକୁ ସବୁ ପୋଡ଼ି ପାଉଶ ହୋଇଗଲା | କିଏ ସବୁ କରିଛନ୍ତି ମୁଁ ଜାଣିନି | ଏଇ 
ରାସ୍ତା ସେପଟେ ଯେଉଁମାନେ ରହୁଛନ୍ତି ସେମାନେ ସବୁ ଜାଣନ୍ତି | କିନ୍ଧୁ ସେମାନେ ମୁହଁ ଖୋଲୁ ନାହାନ୍ତି | 

ମୋର ଦିନକୁ ପଚାଶ ଶହେ ଟଙ୍କା ରୋଜଗାର ହୁଏ | ସେଥିରେ ଆମେ ତିନି ଜଣିଆ ପରିବାର ଚଳୁ | 
ଗଲା ତିନି ସପ୍ତାହ ଧରି ମୁଁ କିଛି ରୋଜଗାର କରିନି । ମୋର ସବୁ ଯନ୍ତ୍ରପାତି ନଷ୍ଟ ହୋଇ ଯାଇଛି | ନୂଆ 
କିଣିବା ପାଇଁ ମୋ ପାଖରେ ପଇସା ନାହିଁ । ବଜାରର ବନ୍ଧୁମାନଙ୍କ ସାହାଯ୍ୟ ଯୋଗୁ ଚଳିଯାଉଛି । 
ଯେମିତି ଏଇ ଶଙ୍କର ଭାଇ ଦୋକାନରୁ ବରା, ପକୁଡ଼ି ଖାଇଲେ ସେ ପଇସା ମାଗୁନାହିଁ, କହୁଛି, “ ତୋର 
ଯେବେ ପଇସା ହେବ ସେତେବେଳେ ଦେବୁ ” । 


ମୁଁ କେତେ ଦିନ ଆଉ ବିନା କାମରେ ଚଳିବି ? ଏବେ ଆମେ ଭୋକିଲା ରହୁଛୁ | ମୁଁ ସିନା ଦିନକୁ ଗୋଟେ 
ମିଲ୍‌ରେ ଚଳେଇ ଦେଉଛି | କିନୁ ମୋ ଛୁଆ କେମିତି ବିନା ଖାଦ୍ୟରେ ବଂଚିବ ? ସେଇଥି ପାଇଁ ଏଇ 
ପଲିଥିନ୍‌ ଖଣ୍ଡେ ପକେଇ ଦୋକାନ ଖୋଲିବା ଆରମ୍ଭ କରିଛି । କିଛି ତ ରୋଜଗାର ହେବ ! (ଆମେ ଇଦୁ 
ଶାହାଙ୍କୁ ଭେଟିବା ବେଳେ ତାଙ୍କ ଦୋକାନ ସାରା କଳା ପାଉଁଶ ପଡ଼ିଥିଲା । ଆମ ସହିତ କଥା ହେଲା 
ବେଳେ ସେ ଗୋଟେ ସ୍ପାନର ସାହାଯ୍ୟରେ ଜଣଙ୍କ ସ୍କୁଟିର ତାଲା ସଜାଡୁ ଥିଲେ |) 


ଘଟଣା ପରେ ଆମେ ଦଶ ଜଣ ମ୍ୟୁନିସିପାଲିଟି ଚେୟାରମ୍ୟାନଙ୍କୁ ଭେଟିବା ପାଇଁ ଯାଇଥିଲୁ ।! ସେ ଆମକୁ 
ସାହାଯ୍ୟ କରିବେ ବୋଲି କହିଥିଲେ | ତାଙ୍କର ଦୁଇ ଜଣ ଲୋକ ପଠେଇଥିଲେ ଆମର କ୍ଷୟକ୍ଷତି କେତେ 
ହୋଇଛି ବୁଝିବା ପାଇଁ । ଆମକୁ ଏଫଆଇଆର ଦେବା ପାଇଁ ବି କହିଲେ, ତା” ହେଲେ ଆମେ କ୍ଷତିପୂରଣ 
ପାଇ ପାରିବୁ । ଆମେ ଅପାଠୁଆ ଲୋକ | ଏଫଆଇଆର କେମିତି ଲେଖାଯାଏ ଜାଣିନୁ । ଜଣେ ଓକିଲ 
ପାଖକୁ ଯାଇଥିଲୁ । ସେ ଗୋଟେ ଏଫଆଇଆର ଲେଖିବା ପାଇଁ ୧୦ ୦ଟଙ୍କା ନେବ ବୋଲି କହିଲା । 
ତାକୁ ବହୁତ କୁହାବୋଲା ପରେ ୧୫୦ ଟଙ୍କାରେ ତିନିଜଣଙ୍କ ଏଫଆଇଆର ଲେଖିଦେଲା । 
ଯେତେବେଳେ ଆମ ପାଖରେ ଖାଇବାପାଇଁ କିଛି ନାହି, ସେତେବେଳେ ଏତିକି ଟଙ୍କା ଯୋଗାଡ଼ କରିବା 
ବି କଷ୍ଟ ଥିଲା | ଆଲ୍ଲା ଉପରେ ଭରସା ଅଛି | ଆମେ ଏ ପର୍ଯ୍ୟନ୍ତ କିଛି କ୍ଷତିପୂରଣ ପାଇନୁ | 


(ଇଦୁଙ୍କ ଭାଇ ଜାନି ଶାହାଙ୍କର ଗୋଟେ ଗ୍ୟାସ୍‌ ଓୱଲଡ଼ିଙ୍ଗ ଦୋକାନ ଥିଲା । ତାଙ୍କର ମଧ୍ୟ ସବୁ 
ଚାଲିଯାଇଛି । ସେ ଦୋକାନ ଖୋଲିପାରୁ ନାହାନ୍ତି କାରଣ ସବୁ ଯନ୍ତ୍ରପାତି ପୋଡ଼ିଯାଇଛି । ସେ ଆଶା 
ରଖିଛନ୍ତି କ୍ଷତିପୁରଣ ପାଇଲାପରେ ଦୋକାନ ଖୋଲିବେ !) 


ଶଙ୍କର୍ଷଣ ଜେନା (ବନ୍ତ ଛକ) 


ମୋର ଏଇ ବନ୍ତ ଛକରେ ପାନ ଦୋକାନ ଥିଲା | ଟାଉନରୁ ଆଠ ଦଶ କିଲୋମିଟର ହେବ ଗରଦପୁର 
ଗାଁରେ ମୋ ଘର । ଗାଁରେ ମୋର ଦୂଇ ଗୁଣ୍ଡ ଜମି ଅଛି । ୬ ତାରିଖ ସଂଧ୍ୟାରେ ଯେତେବେଳେ 
ଗଣ୍ଡଗୋଳ ହେଲା ମୁଁ ଭୟରେ ଦୋକାନ ବନ୍ଦ କରି ଗାଁକୁ ପଳେଇଗଲି | ପରେ ଜାଣିଲି ୭ ତାରିଖ 

ପି.ୟୁ.ସି.ଏଲ୍‌.ର ରିପୋର୍ଟ 
ଗଣ୍ଡଗୋଳରେ ମୋ ଦୋକାନ ପେଡ଼ି ଯାଇଛି । କ୍ଷତିପୂରଣ ପାଇଁ ହୋଇଥିବା ତାଲିକାରେ ମୋ ନା ନାହିଁ 
ବୋଲି ଶୁଣୁଛି । ମୁଁ ଏଫଆଇଆର ଦେଇନି ସେଥିପାଇଁ ବୋଧହୁଏ ମୋ ନାଁ ନାହିଁ । ମୁଁ ସୁନା ବନ୍ଧାକରି 
କିଛି ଟଙ୍କା କରଜ କରିଛି, ସେଇଥିରେ ଏଇ ଗଛତଳେ ଚା ପକୁଡ଼ି ବିକୂଛି । ( ଶଙ୍କର୍ଷଣଏଇ ଅବସ୍ଥାରେ 
ଥାଇ ବି ଇଦୁ ଭଳି ଲୋକଙ୍କୁ, ପଇସା ନନେଇ, ବରାପକୁଡ଼ି ଖାଇବାକୁ ଦେଉଛନ୍ତି |) 


ଶୁଭେନ୍ଦୁ ସାହୁ - ପାନଅଡ଼ତ ଛକ 


ଏଇଠି ଆମର ଚାରିଟା ଦୋକାନ ଥିଲା, ପାନ ଦୋକାନ, ଷ୍ଟେସନେରି ଦୋକାନ, ଗୁଡ଼ିଆ ଦୋକାନ 
ଏମିତି । ଏ ଦୋକାନ ଘର ସବୁ ମସଜିଦ କମିଟିର ଘର | ଆମେ ତାଙ୍କଠୁ ଭଡ଼ାରେ ଆଣି ଦୋକାନ 
କରିଥିଲୁ । ୭ ତାରିଖ ଦିନ ମଧ୍ୟାହ୍ନ ପର୍ଯ୍ୟନ୍ତ ଦୋକାନ ଖୋଲା ଥିଲା | ତା'ପରେ ଦୋକାନ ବନ୍ଦକରି 
ଖାଇବା ପାଇଁ ଘରକୁ ଯାଇଥିଲୁ । ଖରା ପ୍ରବଳ ହେଉଥିବାରୁ ଉପରବେଳା ଆମେ ଟିକେ ଡେରିରେ 
ଆସୁଥିଲୁ । ସାଢ଼େ ପାଂଚଟା ବେଳକୁ ଖବର ପାଇଲୁ ଆମ ଦୋକାନରେ ନିଆଁ ଲଗେଇ ଦେଇଛନ୍ତି | ସବୁ 
କିଛି ନଷ୍ଟ ହୋଇ ଯାଇଛି । ଏଠି ଚାରିଟା ଦୋକାନରୁ ତିନିଟା ହିନ୍ଦୁଙ୍କର ଆଉ ଗୋଟେ ମୁସଲମାନଙ୍କ 
ଦୋକାନ ଥିଲା | ସବୁ ଜଳି ଯାଇଛି । ମୋର ପାନ ଦୋକାନ ଓ ଷ୍ଟେସନେରି ଦୋକାନ ଥିଲା | ମୁଁ ଏବେ 
ଆଉଥରେ ଷ୍ଟେସନେରି ଦୋକାନ ଖୋଲିବା ଅବସ୍ଥାରେ ନାହିଁ । ଘରେ ଖାଲି ବସିବା ଅପେକ୍ଷା 
ପାନଦୋକାନଟା ଚଳେଇବା ଆରମ୍ଭ କରିଛି । କିଛି ତ ମିଳିବ । ନ ହେଲେ ପରିବାର ଚଳେଇବି 
କେମିତି । ମୋତେ କେତେ କ୍ଷତିପୂରଣ ମିଳିବ ଜଣାନାହିଁ । ମୋର ଗୋଟିଏ ପୁଅ ଭୁବନେଶ୍ବରରେ 
ଇଂଜିନିୟରିଂ ପଢୁଛି । ତା' କଲେଜ୍‌ ଫି ପାଇଁ କେଉଁଠୁ ଟଙ୍କା ଆଣିବି ଜାଣି ପାରୁନି । ଏବେ ସେଇଟା ହିଁ 
ମୋର ବଡ଼ ଚିନ୍ତା | 


ପ୍ରଦୀପ ଲାହା - ଶଙ୍କରପୁର , ଲାହାପଟି 


୧୯୯୧ ଦଙ୍ଗାରେ ଚନ୍ଦନବଜାରରେ ଥିବା ମୋର ଷ୍ଟେସନେରି ଦୋକାନ ନଷ୍ଟ ହୋଇ ଯାଇଥିଲା | 
ତା'ପରେ ମୁଁ ଏଇଠି ଦୋକାନ କରିଥିଲି । ଏବେ ସେଇଟା ବି ଗଲା ! ମୋର ଦୋକାନରେ ଯାହା ନଗଦ 
ଥିଲା ତା'କୁ ଲୁଟ୍‌ କରିନେଲେ | ଜିନିଷ ପତ୍ର ସବୁ ଭାଂଗିରୁଜି ଦେଲେ | ସେଦିନ ସାଢ଼େ ଚାରିଟା ବେଳକୁ 
ମୁଁ ପାଟି ତୂଣ୍ଡ ଶୁଣିଲି | ' ହିନ୍ଦୁ ଶାଲୌ କୋ ଜଲା ଦୋ” କହୁଥାନ୍ତି । ମୁଁ ସାଙ୍ଗେ ସାଙ୍ଗେ ଦୋକାନ ବନ୍ଦ କରି 
ଉପର ମହଲାକୁ ଚାଲିଗଲି । ଆମେ ଉପର ମହଲାରେ ରହୁ, ତଳେ ଦୋକାନ | ପାଖାପାଖି ୫୦୦ 
ଲୋକ ଥିଲେ | ସେମାନଙ୍କ ହାତରେ ଖଣ୍ଡା, ଶାବଳ, ପେଟ୍ରୋଲ ଡବା, ଲାଠି ଆଉ ଧୂର୍ମୁଷ ଥିଲା | ଆମେ 
ପୁଲିସ ଷ୍ଟେସନ୍‌କୁ ଫୋନ କଲୁ କିନ୍ତୁ କେହି ଉଠେଇଲେନି । ରାତି ସାଢ଼େ ଆଠଟା ପର୍ଯ୍ୟନ୍ତ ପୁଲିସ ପାଖରୁ 
କୌଣସି ସାହାଯ୍ୟ ମିଳି ନ ଥିଲା । ଏବେ ବି ଆମେ ଭୟରେ ଅଛୁ | ଅନ୍ୟ ଜାଗାକୁ ଉଠି ଯିବା କଥା ଚିନ୍ତା 

ସାଳନ୍ଦୀର କୋହ 

କରୁଛୁ । ଏଇଟା ଗୋଟେ ମୁସଲମାନ ବହୁଳ ଇଲାକା । ଯୋଉ ହିନ୍ଦୁମାନେ କଚେରୀ ବଜାରରେ 
ଦୋକାନ ପୋଡ଼ିଲେ ସେମାନେ ଚିନ୍ତା କରିବାର ଥିଲା ଏଇଠି ତାର ପରିଣାମ କ”ଣ ହେବ: 
ମୁସଲମାନମାନେ ଆମକୁ ଖଣ୍ଡ ଖଣ୍ଡ କରି କାଟି ଦେବେ | 


୭ ତାରିଖ ଘଟଣା ପରେ ଆମେ ଆମ ସ୍ତ୍ରାଲୋକମାନଙ୍କୁ କିଛି ଦିନ ପାଇଁ ବାହାରକୁ ପଠେଇ ଦେବା କଥା 
ଚିନ୍ତା କରୁଥିଲୁ । ଦୁର୍ଗା ମଣ୍ଡପ ଠାରେ ଏକାଠି ହେଇଥିଲୁ ବି ସେଥିପାଇଁ | କିଵୁ ସେମିତି ନ କରିବା ପାଇଁ 
ପୁଲିସ ଆମକୁ ବୁଝେଇଲା | କହିଲା, ସେମିତି କଲେ ବାହାରକୁ ଗୋଟେ ଖରାପ ବାର୍ଭା ଯିବ | କିନ୍ତୁ, 
ଆମେ ଆଉ ଏଠି ସୁରକ୍ଷିତ ମନେ କରୁନାହୁଁ | 


( ଆମେ ତାଙ୍କୁ ଅନ୍ୟ କେତେକ ଦୋକାନୀଙ୍କ ସହିତ ରାଧାକୃଷ୍ଣ ମନ୍ଦିରରେ ଭେଟିଥିଲୁ | ମନ୍ଦିର ସମ୍ମୁଖରେ 
ଥିବା ଦୁଇଟି ବାଘ ମୁରି ଆଂଶିକ ଭାଙ୍ଗି ଦିଆଯାଇଛି | ମନ୍ଦିରର ସାମ୍ପା ଅଂଶ ଧୁଆଁରେ କଳା ପଡ଼ି ଯାଇଛି । 
ପାଖରେ ଥିବା ୬ ଟି ଦୋକାନ ଲୁଟପାଟ ଓ ଭଙ୍ଗାରୁଜା ହୋଇଛି !) 


ଭାଇଚାରା ବଂଚିଛି 

ଦଙ୍ଗା ସମୟରେ, ଯେତେବେଳେ ସାଂପ୍ରଦାୟିକ ଓ ଅସାମାଜିକ ତତ୍ତ୍ବ ମାନେ ଜନସାଧାରଣଙ୍କ ମଧ୍ୟରେ 
ଘୃଣା, ବିଦ୍ଵେଷ ଓ ହିଂସାର ମଂଜି ବୁଣୁଥିଲେ, ଏ କଥା ମଧ୍ୟ ଦେଖାଯାଇଛି ଯେ ଠିକ୍‌ ସେହି ସମୟରେ 
ଉଭୟ ସଂପ୍ରଦାୟର ଅନେକ ବ୍ୟକ୍ତି ଏ ତତ୍ତ୍‌ ମାନଙ୍କ ବିରୁଦ୍ଧରେ ଠିଆ ହୋଇ ଦଙ୍ଗା ଯେପରି ବ୍ୟାପି ନ 
ଯାଏ ସେ ଦିଗରେ ପାରୁ ପର୍ଯ୍ୟନ୍ତ ଉଦ୍ୟମ କରିଥିଲେ । ଆଗରୁ ଉଲ୍ଲେଖ କରାଯାଇଛି ଯେ ଭଦ୍ରକ 
ସହରରେ ଏପରି ଅନେକ ଇଲାକା ଅଛି ଯେଉଁଠି ମୁସଲମାନ ବହୁଳ ବସତିରେ ଅଛ୍ପ କିଛି ହିନ୍ଦୁ ପରିବାର 
ରହିଛନ୍ତି ଏବଂ ସେହିପରି ହିନ୍ଦୁ ବହୁଳ ବସତି ମଧ୍ୟରେ ଅଛ୍ପ କିଛି ମୁସଲମାନ ପରିବାର ରହିଛନ୍ତି | 
ଏଥର ଦଙ୍ଗା ସମୟରେ ଏଭଳି ଇଲାକାରେ ମୁସଲମାନମାନେ ସେମାନଙ୍କ ସଂଖ୍ୟାଲଘୁ ହିନ୍ଦୁ ପଡ଼ୋଶୀଙ୍କୁ 
ଓ ହିନ୍ଦୁମାନେ ସେମାନଙ୍କ ସଂଖ୍ୟାଲଘୁ ମୁସଲମାନ ପଡ଼ୋଶୀଙ୍କ ସୁରକ୍ଷା ଦେବା ପାଇଁ ଆଗେଇ ଆସିଛନ୍ତି । 
ମୁସଲମାନ ବହୁଳ ପୁରୁଣାବଜାରରେ ରୋଭର୍ସ କୃବ୍‌ ଓ ହନିଫ କୃବ୍‌ର ସଦସ୍ୟମାନେ ନିଜ ଅଂଚଳରେ 
ଦଙ୍ଗା କରେଇ ଦେଇ ନାହାନ୍ତି । ୭ ତାରିଖ ସଂଧ୍ୟାରେ ଯେତେବେଳେ କଚେରୀ ବଜାରରେ 
ମୁସଲମାନମାନଙ୍କ ଦୋକାନ ପୋଡ଼ାହେବା ଓ ପରେ ପରେ ଚନ୍ଦନବଜାରରେ ହିନ୍ଦୁମାନଙ୍କ ଦୋକାନ 
ପୋଡ଼ାଜଳାର ଖବର ପହଂଚିଲା, ଏ କୃବର ସଦସ୍ୟମାନେ ନିଜ ଅଂଚଳର ସଂଖ୍ୟାଲଘୁଙ୍କ ସୁରକ୍ଷାର 
ଭରସା ଦେଇଛନ୍ତି ଏବଂ ଦଙ୍ଗାକାରୀଙ୍କୁ ପ୍ରତିରୋଧ କରିଛନ୍ତି । ସେହିପରି ଜିଲ୍ଲା ସ୍କୁଲ ଅଂଚଳରେ ଶ୍ରୀମତୀ 
ରାଧାରାଣୀ ମହାପାତ୍ର ଯିଏ ଜଣେ ଅବସର ପ୍ରାପ୍ତ ଅଧ୍ୟାପିକା ଓ ଓକିଲ ମଧ୍ୟ, ତାଙ୍କ ପଡ଼ୋଶୀ 
ମୁସଲମାନମାନଙ୍କ ଉପରକୁ ହିନ୍ଦୁ ଯୁବକମାନେ ଆକ୍ରମଣ କରିବାକୁ ଆସୁଥିବା ବେଳେ ସେମାନଙ୍କର 

ପ୍ରତିରୋଧ କରିଛନ୍ତି । ନଙ୍ଗା ମହଲ୍ଲାରେ ମଧ୍ଯ ମୁସଲମାନମାନେ ସଂଖ୍ୟାଲଘୁ ହିନ୍ଦୁ ପରିବାରଙ୍କୁ ସୁରକ୍ଷା 
ଦେଇଛନ୍ତି । କଣ୍ଟାବଣିଆ ଅଂଚଳ, ଗୋଟେ ପଟେ ହିନୁ ବହୁଳ ଇଲାକା ଓ ଅନ୍ୟ ପଟେ ମୁସଲମାନ ବହୁଳ 
ଇଲାକାର ମଝାମଖଝି ଅବସ୍ଥିତ - ଯାହାକୁ କେହି କେହି ଇଣ୍ଡିଆ ପାଳିସ୍ତାନ ବର୍ଡ଼ର ଏରିଆ କହିଥଆନ୍ତି। 
ସେଠାରେ ରହନ୍ତି ହାଜି ଶେଖ୍‌ ଅବଦୂଲ୍‌ ଇସ୍ତାର, ଯିଏ ୧ ୯୯ ୧ ଦଙ୍ଗା ସମୟର ପୋଡ଼ାଜଳା ଦେଖିଛନ୍ତି | 
ଏଥର ତାଙ୍କ ଅଂଚଳରେ ମୁସଲମାନ ଯୁବକମାନେ ହିନ୍ଦୁମାନଙ୍କ ଦୋକାନ ପୋଡ଼ିବାପାଇଁ ଯୋଜନା 
କରୁଥିବା ବେଳେ ସ୍ଥାନୀୟ ଲୋକଙ୍କୁ ନେଇ ସେ ଏହାର ବିରୋଧ କରିଛନ୍ତି । ଦଙ୍ଗା ପରେ ପରେ, 
ଲୋକଙ୍କୁ ଶାନ୍ତିର ବାର୍ରା ଦେବାପାଇଁ କାର୍ଡବୋର୍ଡରେ ସ୍ଲୋଗାନ ଲେଖି ନିଜ ଘର ଗେଟ୍‌ରେ ସେ ଝୁଲେଇ 
ଥିଲେ । ସେ ଶାନ୍ତି ବାଇା। ସବୁ ଏମିତି ଥିଲା - “ ଦଙ୍ଗା ନୁହେଁ, ଶାନ୍ତି ଚାହଁ” , ' ଭାଇଚାରାର ଭଦ୍ରକ ବାସୀ, 
ଶାନ୍ତି ଚାହାନ୍ତି” , ' ହିନ୍ଦୁ ମୁସଲିମ୍‌ ଭାଇ ଭାଇ, ଦଙ୍ଗା ସୃଷ୍ତିକାରୀ ଦେଶଦ୍ରୋହୀ” | ଧର୍ମ ଓ ସଂପ୍ରଦାୟର 
ଉର୍ବ୍ବରେ, ଭାଇଚାରାର ଏ ସବୁ ନିଦର୍ଶନ, ଆମ ସମସ୍ତଙ୍କ ପାଇଁ ନିରାଶା ମଧ୍ୟରେ ଆଶାର ଆଲୋକ | 


ଦଙ୍ଗା ସମୟର ଉତ୍ତେଜନା ଅମିଗଲା ପରେ ସହରର ଅନେକ ଚିନ୍ତାଶୀଳ ନାଗରିକ ଏବଂ ଉଭୟ 
ସଂପ୍ରଦାୟର ଅନେକ ନେତୃସ୍ଥାନୀୟ ବ୍ଯକ୍ତି ଜନସାଧାରଣଙ୍କ ମଧ୍ଯରେ ଶାନ୍ତି ଓ ସଦ୍ଭାବନା 
ଫେରେଇଆଣିବା ପାଇଁ ଉଦ୍ୟମ କରିଛନ୍ତି ଏବଂ ଏହା ଜାରି ରହିଛି । ଏ ଦିଗରେ, ରାଷ୍ଟ୍ରୀୟ ଯୁବା 
ସଂଗଠନର କାର୍ଯ୍ୟ ମଧ୍ୟ ଉଲ୍ଲେଖନୀୟ | ସଂଗଠନର କର୍ମାମାନେ ଉଭୟ ସଂପ୍ରଦାୟର ଶାନ୍ତିକାମୀ ବ୍ୟକ୍ତି 
ବିଶେଷଙ୍କୁ ଏକାଠି କରି ଶାନ୍ତି ପ୍ରକ୍ରିୟାକୁ ଆଗେଇ ନେବାରେ ସହଯୋଗ କରୁଛନ୍ତି | 


ସରକାର ଓ ଦଙ୍ଗା 
ସ୍କାନୀୟ ପୁଲିସ ଓ ପ୍ରଶାସନର ଭୂମିକା 


ସଂପ୍ରଦାୟ ତଥା ଦଳ ନିର୍ବିଶେଷରେ, ସାଧାରଣଲୋକଙ୍କ ମତ ହେଲା ସ୍ଥିତି ନିୟନ୍ତ୍ରଣ ବାହାରକୁ ଚାଲି 
ଯିବା ପଛରେ ସ୍ଥାନୀୟ ପୁଲିସ ଓ ପ୍ରଶାସନ ଅନେକାଂଶରେ ଦାୟୀ । ରାମନବମୀ ପରେ ପରେ 
ରାମସୀତାଙ୍କ ପ୍ରତି ଅଶାଳୀନ ମନ୍ତବ୍ୟ ଓ ଉର୍ସ ପାଳନକୁ ନେଇ ସହରର ବିଭିନ୍ନ ଗୋଷ୍ଠୀଙ୍କ ମଧ୍ୟରେ 
ଉତ୍ତେଜନା ପ୍ରକାଶ ପାଉଥିବା ସଂପର୍କରେ ପୁଲିସ ଓ ପ୍ରଶାସନ ପାଖରେ ଖବର ନ ଥିଲା କିପରି ? ନା, 
ଖବର ଥାଇ ମଧ୍ୟ ସେମାନେ ଚୁପ୍‌ ବସିଥିଲେ ? ପ୍ରସଂଗର ସମ୍ଭେଦନଶୀଳତାକୁ ଉପଲବ୍ଧି କରି ପୁଲିସ୍‌ 
ଯଦି ୬ ତାରିଖରୁ ଉପଯୁକ୍ତ କାର୍ଯ୍ୟାନୁଷ୍ଠାନ ଗ୍ରହଣ କରିଥାନ୍ତା, ତା” ହେଲେ ସ୍ଥିତି ନିୟନ୍ତ୍ରଣ କରାଯାଇ 
ପାରିଥାନ୍ତା । ଏ କଥା ସ୍ପଷ୍ଟ ଯେ ସେଦିନ ସନ୍ଧ୍ୟାରେ ମୁସଲମାନମାନଙ୍କ ଦୋକାନ ପେଡ଼ାଜଳା 
ହେଲାପରେ ମଧ୍ଯ ପୁଲିସ ଓ ପ୍ରଶାସନ ପରିସ୍ପିତିକୁ ଅତି ହାଲ୍‌କା ଭାବେ ନେଇଥିଲେ, ଯେଉଁଥି ପାଇଁ 
ସମ୍ଭାବ୍ୟ ଅଘଟଣ - ଯାହା ୭ ତାରିଖରେ ଘଟିଲା - ଏଡ଼େଇବା ପାଇଁ କୌଣସି ପ୍ରସ୍ତୁତି ନ ଥିଲା । 
ସେହିପରି, ୭ ତାରିଖରେ ୧ ୪ ୪ ଧାରା ଜାରି ହୋଇଥିବା ବେଳେ ଜିଲ୍ଲାପାଳଙ୍କ ଅଫିସ ଆଗରେ ଶହ 
ଶହ ଲୋକଙ୍କୁ ଏକତ୍ରିତ ହେବାକୁ ପୁଲିସ ବାରଣ ନ କରିବା, ଶାନ୍ତି କମିଟି ବୈଠକ ପରେ ମୁସଲମାନ 
ଯୁବକମାନଙ୍କୁ ଦଳବଦ୍ଧ ହୋଇ ସ୍ଲୋଗାନ ଦେଇ ଯିବାରେ ନୀରବ ଦ୍ରଷ୍ଟା ରହିବା ଏବଂ ଶହ ଶହ 
ସଂଖ୍ୟାରେ ହିନ୍ଦୁ ଯୁବକ ବଜାର ଉପରେ ଠୁଳ ହେବାକୁ ନିୟନ୍ତ୍ରଣ ନ କରିବା - ଏ ସମସ୍ତ ପୁଲିସ ଓ 
ପ୍ରଶାସନର ଭୂମିକା ଉପରେ ପ୍ରଶ୍ନ ଉଠାଉଛି | ପୁଲିସର ଏଭଳି ଭୂମିକା ବିଷୟରେ ବର୍ଭମାନର ଏସ୍‌ପିଙ୍କୁ 
ପଚାରିବାରେ ତାଙ୍କର ଉତ୍ତର ଥିଲା, ସେ ସମୟରେ ଯିଏ ଦାୟିତ୍ଵରେ ଥିଲେ ଆପଣ ତାଙ୍କୁ ପଚାରନ୍ତୁ | 
ମୁଁ ଦାୟିତ୍ଵରେ ନ ଥିଲି, ମୁଁ କେମିତି ସେ ବିଷୟରେ କହିବି ।” ଏପ୍ରିଲ ୬ ଓ ୭ ତାରିଖରେ ସ୍ଥାନୀୟ 
ପୁଲିସର ଭୂମିକା ବିଷୟରେ କୌଣସି ତଦନ୍ତ ହେଉଛି କି ? ଏ ପ୍ରଶ୍ନରେ ଏସ୍‌ପିଙ୍କ ଉତ୍ତର ହେଲା, ' ତଦନ୍ତ 
କରିବା ସରକାରଙ୍କ ଦାୟିତ୍ଵ । ସରକାର ଚାହିଁଲେ ତଦନ୍ତ କମିଶନ ବସେଇ ପୁଲିସର ଭୂମିକା ତଦନ୍ତ 
କରିପାରିବେ | ଏବଂ ତଦନ୍ତ କମିଶନ ଗଠନ ପାଇଁ କୌଣସି ନିର୍ଦ୍ଦେଶ ଦିଆଯାଇନାହିଁ ।” 


କେବଳ ଦଙ୍ଗା ସମୟରେ ନୂହଁ, ଦଙ୍ଗା ପୂର୍ବବର୍ଭୀ ସମୟରୁ ଭଦ୍ରକ ସହରରେ ପୁଲିସର ଭୂମିକାକୁ ନେଇ 
ସାଧାରଣ ଲୋକଙ୍କ ମଧ୍ୟରେ ତୀବ୍ର ଅସନ୍ତୋଷ ରହିଛି । ଅସନ୍ତୋଷର କାରଣ ହେଲା ପୁଲିସ ସଂପୂର୍ଣ 
ଭାବେ ସ୍ଥାନୀୟ ରାଜନୈତିକ ନେତାଙ୍କ ହାତ ବାରିସି ଭାବେ କାମ କରୁଛି | ଲୋକଙ୍କ ମତରେ, ଟାଉନ 
ଥାନାର ପୂର୍ବତନ ଆଇଆଇସି ଶ୍ରୀ ମନୋଜ ରାଉତଙ୍କୁ ଉଦ୍ଦେଶ୍ୟମୂଳକ ଭାବେ ବଦଳି କରାଯାଇଥିଲା 
ଏବଂ ତାଙ୍କ ଜାଗାରେ ଯାହାକୁ ଅଣାଯାଇଥିଲା ସେ ଶାସକ ଦଳର ସ୍ଥାନୀୟ ରାଜନୈତିକ ନେତୃତ୍ବର 
ନିର୍ଦ୍ଦେଶରେ କାମ କରୁଥିଲେ | ଏ ଅଧିକାରୀ ଜଣକ, ରାଜନେତାଙ୍କ ନିର୍ଦ୍ଦେଶରେ ଅନେକ ଅସାମାଜିକ 

ତତ୍ତ୍ଙ୍କ କାର୍ଯ୍ୟକଳାପ ପ୍ରତି ଆଖି ବୂଜି ଦେଇଥିଲେ । ସେଇ ଅସାମାଜିକ ତତ୍ତ୍ଵମାନେ ଦଙ୍ଗା ବେଳେ 
ପେଡ଼ାଜଳା ଓ ଲୁଟତରାଜ କରିବାରେ ବେଶ୍‌ ସକ୍ରିୟ ଭୂମିକା ଗ୍ରହଣ କରିଛନ୍ତି ! 


ଏପ୍ରିଲ ୭ ତାରିଖ ଦିନ ସଂଧ୍ୟାର ଲୁଟତରାଜ ଓ ପୋଡ଼ାଜଳା ପର୍ଯ୍ୟନ୍ତ ଯାହାସବୁ ଘଟିଗଲା ସେଥିରେ 
ସ୍ଥାନୀୟ ପୁଲିସ ଓ ଜିଲ୍ଲା ପ୍ରଶାସନ ଦାୟିତ୍ଵହୀନ ଥିବା ବେଳେ, ଭୁବନେଶ୍ବରରେ ରାଜ୍ଯ ସରକାର 
ଯେତେବେଳେ ଅନୁଭବ କଲେ ଯେ ସ୍ପିତି ନିୟନ୍ତ୍ରଣ ବାହାରକୁ ଚାଲି ଯାଉଛି, ସେତେବେଳେ ଯାଇ 
କାର୍ଯ୍ୟାନୁଷ୍ଠାନ ଆରମ୍ଭ କଲେ | ସେଇ ସଂଧ୍ୟାରେ ହିଁ ଗୃହ ସଚିବ ଓ ପୁଲିସ ମହା ନିର୍ଦ୍ଦେଶକ ଭଦ୍ରକ 
ଅଭିମୁଖେ ଯାତ୍ରାକଲେ ଏବଂ ଅଧିକ ପୁଲିସ ବଳ ସହରକୁ ପଠେଇବାର ବ୍ୟବସ୍ଥା କଲେ । ସହରରେ 
କର୍ଫ୍ଧ୍ୟ ଜାରି କରାଗଲା | ନୂଆ ଜିଲ୍ଲାପାଳଙ୍କୁ ନିଯୁକ୍ତି ଦେଇ ସଙ୍ଗେ ସଙ୍ଗେ କାର୍ଯ୍ୟରେ ଯୋଗ ଦେବାପାଇଁ 
ନିର୍ଦ୍ଦେଶ ଦିଆଗଲା | ଉଲ୍ଲେଖନୀୟ ଯେ ମାର୍ଚ୍ଚ ୩୧ ତାରିଖରୁ ଭଦ୍ରକର ପୂର୍ବ ଜିଲ୍ଲାପାଳ ଅବସର ନେଇ 
ସାରିଥିଲେ ଏବଂ ଦଙ୍ଗା ଘଟିବା ପର୍ଯ୍ୟନ୍ତ ଜିଲ୍ଲାପାଳ ପଦବୀ ଖାଲି ପଡ଼ିଥିଲା | ଜିଲ୍ଲାପାଳଙ୍କ ନିଯୁକ୍ତି ପରେ 
ପରେ ଦଙ୍ଗା ନିୟନ୍ତ୍ରଣରେ ବିଫଳ ହୋଇଥିବା ଭଦ୍ରକ ଏସ୍‌ପି ଓ ଅନ୍ୟାନ୍ୟ ପୁଲିସ ଅଧିକାରୀଙ୍କୁ ବଦଳି 
କରାଯାଇ ନୂଆ ଅଧିକାରୀଙ୍କୁ ନିଯୁକ୍ତି ଦିଆଗଲା | କେନ୍ଦ୍ରୀୟ ସୁରକ୍ଷା ବଳ ମଧ୍ୟ ଅଣାଗଲା | 


~~ 


୭ ତାରିଖ ରାତିରେ ସହରରେ ଜାରି କରାଯାଇଥିବା କର୍ଫ୍ର୍ୟ କିଛି ଦିନଧରି ଦିନରାତି ବଳବତ୍ତର ରଖାଗଲା 
ଏବଂ ଧୀରେ ଧୀରେ ଦିନବେଳା କର୍ଫ୍ଧ୍ୟୁ କୋହଳ କରାଯାଇ କେବଳ ରାତ୍ରୀ କାଳୀନ କର୍୍ଧ୍ୟ ଜାରି 
ରଖାଯାଇଥିଲା | ଏକ ମାସରୁ ଉର୍୍ କାଳ ଧରି ରାତ୍ରୀକାଳୀନ କର୍ଦ୍ଧ୍ୟ ଜାରି କରାଯାଇ ଶେଷରେ ମେ ୧୩ 
ତାରିଖରେ ଏହାକୁ ସଂପୂର୍ଣ ପ୍ରତ୍ୟାହାର କରି ନିଆଯାଇଥିଲା | ଇତି ମଧ୍ୟରେ ଉଭୟ ସଂପ୍ରଦାୟର ପ୍ରାୟ 
୨୭୦ ଜଣ ଲୋକଙ୍କୁ ଦଙ୍ଗାରେ ସଂପୂକ୍ତି ଅଭିଯୋଗରେ ଗିରଫ କରାଯାଇଥିଲା । ଗିରଫ ହୋଇଥିବା 
ବ୍ୟକ୍ତିଙ୍କ ମଧ୍ୟରେ ଅଛନ୍ତି ବଜରଙ୍ଗ ଦଳର ରାଜ୍ୟ ସଂପାଦକ, ବିଜେପି ଯୁବ ମୋର୍ଟ୍ଚାର ଭଦ୍ରକ ଜିଲ୍ଲା 
ସଂପାଦକ ଏବଂ ଜଣେ ବିଜେଡ଼ି କାଉନସିଲର | ତେବେ ଉଭୟ ସଂପ୍ରଦାୟର ନେତା ତଥା ସାଧାରଣ 
ଲୋକଙ୍କ ଅଭିଯୋଗ ହେଉଛି ଯେ ପୁଲିସ ଅନେକ ନୀରିହ ଲୋକଙ୍କୁ ମଧ୍ଯ ଗିରଫ କରିଛି । ଏଭଳି 
ଗିରଫ ହୋଇଥିବା ଲୋକଙ୍କ ପରିବାର ବର୍ଗ ତଥା ସଂପୃକ୍ତ ସଂପ୍ରଦାୟର ନେତୃତ୍ଵ ତ କ୍ଷତ ହୋଇଛନ୍ତି, 
ତେବେ ଅଧିକ ଚିନ୍ତାର ବିଷୟ ହେଉଛି ଏମାନଙ୍କ ଭିତରୁ ଗରିବ ପରିବାରଗୁଡ଼ିକର ଆର୍ଥିକ ଦୁର୍ଦଦଶା | 
ଯେଉଁ ଗରିବ ପରିବାରର ମୁଖ୍ୟ ରୋଜଗାରିଆ ପୁରୁଷଟି ଗିରଫ ହୋଇଛି ସେମାନଙ୍କ ପରିବାର ଏବେ 
ଚରମ ଦୁର୍ଦବଶା ଭୋଗୁଛନ୍ତି । ସମୁଦାୟର ସାମାଜିକ କର୍ମକର୍ଭାଙ୍କ ଅନୁଭବ, ପୁଲିସ ବା ଜିଲ୍ଲା ପ୍ରଶାସନ ଏ 
ବିଷୟରେ କିଛି ଚିନ୍ତା କରୁ ନାହାନ୍ତି । ଅପର ପକ୍ଷରେ, ସେମାନଙ୍କ ଅଭିଯୋଗ ହେଉଛି ଯେ କେତେକ 
କ୍ଷେତ୍ରରେ ଜାଣିଶୁଣି ନୀରିହ ଲୋକଙ୍କ ନାଁରେ ଏଫଆଇଆର୍‌ ଦିଆଯାଉଛି ଏବଂ ପୁଲିସ ଅବିଚାରିତ 
ଭାବରେ ଲୋକଙ୍କୁ ଗିରଫ କରୁଛି । ଏ ବିଷୟରେ ଭଦ୍ରକ ଏସ୍‌ପିଙ୍କୁ ପଚାରିଲାରୁ ସେ କହିଲେ, ' ଆମେ 

ସାଳନ୍ଦୀର କୋହ 


ଲୋକଙ୍କୁ କହିଛୁ ଯଦି ତାଙ୍କର କିଛି ଅଭିଯୋଗ ଥାଏ, ସେମାନେ ଲିଖିତ ଭାବରେ ଆମକୁ ଜଣାନ୍ତୁ | 
ଲୋକମାନେ ଲିଖିତ ଅଭିଯୋଗ ଦେଇଛନ୍ତି ମଧ୍ଯ ।” ଏମିତି କେତୋଟି ଅଭିଯୋଗ ଆସିଛି ଏବଂ ଏ 
ଅଭିଯୋଗ ସବୁର ଅନୁସନ୍ଧାନ ଆରମ୍ଭ ହେଲାଣି କି ବୋଲି ପଚାରିବାରେ ଏସ୍‌ପି କହିଥିଲେ, ସେ କଥା 
ମୁଁ କହିପାରିବି ନାହିଁ । 


କ୍ଷୟକ୍ଷତିର ଆକଳନ ଓ କ୍ଷତିପୂରଣ 


ଦଙ୍ଗା ଘଟିବାର ପାଂଚ ଦିନ ପରେ ମାର୍ଚ୍ଚ ୧୨ ତାରିଖ ଦିନ ମୁଖ୍ୟ ମନ୍ତ୍ରୀ ଭଦ୍ରକ ସହର ଗସ୍ତକରି ଘୋଷଣା 
କଲେ ଯେ ଦଙ୍ଗା କ୍ଷତିଗ୍ରସ୍ତମାନଙ୍କୁ ଉପଯୁକ୍ତ କ୍ଷତିପୂରଣ ଦିଆଯିବ ! ଏହା ପରେ ପରେ କ୍ଷତିଗ୍ରସ୍ତମାନଙ୍କୁ 
ଚିହ୍ନଟ ଓ କ୍ଷୟକ୍ଷତିର ଆକଳନ ପ୍ରକ୍ରିୟା ଆରମ୍ଭ ହେଲା | ଏପ୍ରିଲ ୨୦ ତାରିଖରେ ଘୋଷଣା କରାଗଲା 
ଯେ ଦଙ୍ଗାରେ ନଷ୍ଟ ହୋଇଥିବା ଦୋକାନ ଓ ଅନ୍ୟାନ୍ୟ ସଂପତ୍ତିର ପରିମାଣ ମୋଟ ନଅ କୋଟି ଟଙ୍କା | 
୨୪ ତାରିଖରେ, କ୍ଷତିଗ୍ରସ୍ତମାନଙ୍କୁ କ୍ଷତିପୁରଣ ବାବଦରେ ସର୍ବନିମ୍ନ କୋଡ଼ିଏ ହଜାର ଟଙ୍କା ଓ ସର୍ବାଧିକ 
ଦୁଇ ଲକ୍ଷ ଟଙ୍କା ଧାର୍ଯ୍ୟ ହୋଇଛି ବୋଲି ଘୋଷଣା କରାଗଲା | ଏହି କ୍ଷତିପୂରଣ ଅର୍ଥ ବଣ୍ଟନ ପ୍ରକ୍ରିୟା ମେ 
ପହିଲାରୁ ଆରମ୍ଭ କରାଯାଇଥିଲେ ବି ମାସର ମଧ୍ୟ ଭାଗ ପର୍ଯ୍ୟନ୍ତ ଅନେକ ଲୋକ ଏହା ପାଇ ନ ଥିଲେ 
ଏବଂ ଜାଣି ବି ନ ଥିଲେ ସେମାନେ କେତେ ଟଙ୍କା ପାଇବେ | ଭଦ୍ରକ ତହସିଲଦାରଙ୍କୁ ଏ ସଂପର୍କରେ 
ପଚାରିବାରୁ ସେ କହିଥିଲେ ଯେ ‘ପ୍ରାୟ ୪୬୦ ଜଣ କ୍ଷତିଗ୍ରସ୍ତଙ୍କୁ ଚିହ୍ନଟ କରାଯାଇ କ୍ଷୟକ୍ଷତି ଆକଳନ 
କରାଯାଇଛି, ଅଧିକାଂଶ ଲୋକଙ୍କ ଟଙ୍କା ବ୍ୟାଙ୍କରେ ଜମା ହୋଇଯାଇଛି । ତେବେ ଏବେ ବି କିଛି 
ଲୋକଙ୍କ ବିଷୟରେ ଯାଂଚ ଜାରି ରହିଛି, ତେଣୁ ଏ ତାଲିକା ଚୂଡ଼ାନ୍ତ ନୁହେଁ |” 


ଦଙ୍ଗାରେ ସଂପୂର୍ଣ ଜୀବିକା ହରେଇଥିବା ଗରିବ ଲୋକଙ୍କ ପ୍ରତି ସରକାରୀ ଉଦାସୀନତା ସଂପର୍କରେ ଜଣେ 
ସାମାଜିକ କାର୍ଯ୍ୟକର୍ଭା ତାଙ୍କର ଭାବନା ନିମ୍ନମତେ ପ୍ରକାଶ କରିଥିଲେ: ' ଚରମ୍ପାରେ ପାଖାପାଖି ୪୦ 
ପରିବାର କ୍ଷତିଗ୍ରସ୍ତ ହୋଇଛନ୍ତି । ସେ ମଧ୍ୟରୁ ୧୫ ପରିବାର ଏତେ ଗରିବ ଯେ ସେମାନଙ୍କ ପାଖରେ 
ଏବେ ଖାଇବା ପାଇଁ କିଛି ନାହିଁ । ମାସେ ହେଲା ସେମାନଙ୍କ କାମ ପୁରା ବନ୍ଦ | ସେମାନେ ସିଲେଇପତ୍ର, 
ଓୱେଲଡିଙ୍ଗ, ସାଇକେଲ ରିପେଅରିଙ୍ଗ, ତାଲାଚାବି ରିପେଆରିଙ୍ଗ, ଗଦି ସିଲେଇ ଇତ୍ୟାଦି ଦେକାନ 
କରିଥିଲେ |! ଆଉ କେହି କେହି ଠେଲା ଗାଡ଼ିରେ ଜୋତା, ଫଳ, ଅଣ୍ଡା ଇତ୍ୟାଦି ବିକୁଥିଲେ । ଆଉଥରେ 
କାମ ଆରମ୍ଭ କରିବା ପାଇଁ ଏମାନଙ୍କ ପାଖରେ କିଛି ସଂଚୟ ନାହିଁ । ଏମାନଙ୍କୁ ସାହାଯ୍ୟ କରିବା ପାଇଁ 
କେହି ଆଗେଇ ଆସୁ ନାହାନ୍ତି । ଯେତେବେଳେ ପ୍ରାକୃତିକ ବିପର୍ଯ୍ୟୟ ଘଟିଥାଏ ସରକାର କ୍ଷତିଗ୍ରସ୍ତ 
ଲୋକଙ୍କଙ୍କୁ ପଲିଥିନ୍‌ ଚାଦର, ଖାଦ୍ୟ ଇତ୍ୟାଦି ସାହାଯ୍ୟ କରିଥାନ୍ତି ! କିନ୍ତୁ ଆମମାନଙ୍କ କ୍ଷେତ୍ରରେ ସେପରି 
କିଛି ସାହାଯ୍ୟ ମିଳିନି । ଏ ଲୋକମାନଙ୍କ ପାଇଁ ସ୍ଥାନୀୟ ବିଧାୟକ, ଚେୟାରମ୍ୟାନ ବା କାଉନସିଲର - 


— 9୮ —— 


Digitized by srujanika@gmail.com 


ପି.ୟ୍‌.ସି.ଏଲ୍‌.ର ରିପୋଟ୍ଟ 
କେହି ବି କିଛି କରିବା କଥା ଭାବି ନାହାନ୍ତି । ଟିଭିବାଲାମାନେ ଯେତେବେଳେ ମୋର ସାକ୍ଷାତକାର 
ନେବାପାଇଁ ଆସିଥିଲେ, ମୁଁ ସେମାନଙ୍କୁ ଏ ସବୁ କଥା କହିଛି । କିନ୍ତୁ ପ୍ରସାରଣ ବେଳକୁ ସେମାନେ ଏ 
କଥା ସବୁ କାଟି ଦିଅନ୍ତି ।' 


ଅବିଚାରିତ ଗିରଫ, ମହିଳାଙ୍କ ଉପରେ ପରିବାରର ବୋଝ 


ଦଙ୍ଗା ପରେ ପରେ ଗିରଫ ହୋଇଥିବା ଦୁଇ ନିର୍ଦ୍ଦେଷ ବ୍ୟକ୍ତିଙ୍କ ପରିବାର ଲୋକଙ୍କୁ ପିୟୁସିଏଲ୍‌ ଦଳ 
ଭେଟିଥିଲା ! ସେ ପରିବାରର ମହିଳାମାନେ ଯାହା କହିଥିଲେ ତାହା ନିମ୍ନରେ ଦିଆଗଲା | 


ହବିବ୍‌ ଉନ୍‌ ବିବି (ବୟସ ୬୦ )- ଗିରଫ ଆରିଫ୍‌ ରେହମାନ୍‌ଙ୍କ(ବୟସ-୩୦) ମା 


୬ ତାରିଖ ଦିନ ମୋ ପୁଅ ରେହମାନ କଟକ ଯାଇଥିଲା ବଡ଼ ପୁଅ ପାଇଁ ଖିଷଧ କିଣିବା ପାଇଁ । ମୋ ବଡ଼ 
ପୁଅ ଜଣେ ମାନସିକ ରୋଗୀ | ଯେତେବେଳେ ଆମେ ବନ୍ତ ଛକ ପୋଡ଼ାଜଳା ଘଟଣା ବିଷୟରେ ଶୁଣିଲୁ 
ଆମେ ତାକୁ ଘରକୁ ନ ଫେରିବା ପାଇଁ କହିଥିଲୁ | କିନ୍ତୁ ସେ ଚାଲି ଆସିଲା | ତା'ର ଜଣେ ହିନ୍ଦୁ ସାଂଗ 
ତାକୁ ଆଣି ଘରେ ଛାଡ଼ିଥିଲା । ଆମେ ଏଇଠି ପାଂଚଟି ମୁସଲମାନ ପରିବାର ଅଛୁ | ସେ ଭିତରୁ ଦୁଇଟି 
ଚାଳ ଘର | ପର ଦିନ ଚରମ୍ପା ବଜାରରେ ଦୋକାନବାଡ଼ି ପୋଡ଼ାଜଳା କଥା ଶୁଣିବା ପରେ ଆମେ 
ଡରିଗଲୁ । ରେହମାନ୍‌ ପୁଲିସକୁ ଫୋନ୍‌ କଲା | ଚାଳ ଘରେ କିଏ ନିଆଁ ଲଗେଇଦେଲେ ସବୁ ସରିଯିବ 
ବୋଲି ଖୁବ୍‌ ଡର ଲାଗୁଥିଲା | ପୁଲିସକୁ ବାରମ୍ବାର ଫୋନ୍‌ କଲେ ବି କୌଣସି ସାହାଯ୍ୟ ଆସି ନ ଥିଲା | 
ପୁଲିସକୁ ଫୋନ କରିବା କଥା ସତ ନା ନାହିଁ ମୋବାଇଲ ରେକର୍ଡ଼ରୁ ଜଣା ପଡ଼ିଯିବ | ପୁଲିସ ନ ଶୁଣିବାରୁ 
ମୋ ପୁଅ ସ୍ଥାନୀୟ କାଉନସିଲର, ଅବଦୁଲ ଭାଇ ( ସମୁଦାୟର କର୍ମକର୍ଭା) ଓ ନରେନ ପଲେଇ 
(ପୂର୍ବତନ ବିଧାୟକ - କଂଗ୍ରେସ)ଙ୍କୁ ମଧ୍ୟ ଆମର ଭୟ କଥା ଜଣେଇ ଫୋନ କରିଛି । ଆଠ ତାରିଖ 
ଦିନ ରାତି ୧ ୧ଟାରେ କିଛି ପୁଲିସ ଆସିଲେ ଓ ଆମର ପଡ଼ୋଶୀ ମହମ୍ମଦ ସାଫିକୁ ଘରୁ ଟାଣି ଆଣିଲେ | 
ଏହା ଶୁଣି ମୋ ପୁଅ ହାତ ଟେକି ଘରୁ ବାହାରି ଆସିଲା ଏବଂ ପୁଲିସକୁ କହିଲା ସେ ହିଁ ସାହାଯ୍ୟ ପାଇଁ 
ପୁଲିସକୁ ବାରମ୍ବାର ଫୋନ କରିଥିଲା ଏବଂ ସେମାନଙ୍କର ଦଙ୍ଗା ସହିତ କୌଣସି ସଂପୂକ୍ତି ନାହିଁ । ସେ 
ପୁଲିସକୂ ତାର ମୋବାଇଲ କଲ ରେକର୍ଡ଼ ଯାଂଚ କରିବା ପାଇଁ କହିଲା | କିନୁୁ ପୁଲିସ କୌଣସି କଥା 
ଶୁଣିଲା ନାହିଁ । ରେହମାନକୁ ଓ ମହମ୍ମଦକୁ ରାସ୍ତାରେ ଠିଆ ହୋଇଥିବା ପୁଲିସ ଗାଡ଼ି ପାଖକୁ 
ନେଇଗଲେ | ସେଠି ସେମାନଙ୍କୁ ନିର୍ମମ ଭାବେ ପିଟିଲେ । ଏତେ ଜୋର୍‌ରେ ମାଡ଼ ମାରୁଥାନ୍ତି ଯେ 
ସେମାନଙ୍କ ଚିକ୍କାର ଆମେ ଏଇଠି ଥାଇ ଶୁଣି ପାରୁଥିଲୁ | ଭାଇର କଷ୍ଟ ସହି ନ ପାରି ମୋ ସବା ସାନ ପୁଅ 
ପୁଲିସ ଗାଡ଼ି ପାଖକୁ ଯିବାକୁ ବାହାରୁ ଥିଲା, କିନୁ ଆମେ ତାକୁ ଅଟକେଇ ଦେଲୁ, ତାକୁ ବି ପୁଲିସ 

ସାଳନ୍ଦୀର କୋହ 


ନେଇଯାଇଥଅନ୍ତା | ଆମେ ପୁରା ଡରି ଯାଇଥିଲୁ | ତା' ପର ଦିନ ରେହମାନ୍‌ ଖବର ପଠେଇଲା ଯେ ତାକୁ 
ଚରମ୍ପା ଥାନାରେ ରଖିଛନ୍ତି । ସେଇଠି ତାକୁ ଏପ୍ରିଲ୍‌ ୧୦ ତାରିଖ ପର୍ଯ୍ୟନ୍ତ ରଖିଥିଲେ | ତାକୁ ପୁଲିସ 
ରେକର୍ଡ଼ରେ ୧୧ ତାରିଖରେ ଗିରଫ ହୋଇଛି ବୋଲି ଦେଖେଇ କଦମବେଡ଼ା (ପୁରୁଣା ବଜାର) 
ଥାନାରେ କେସ୍‌ ଦେଇଛନ୍ତି । ତା'ପରେ କୋର୍ଟ ଚାଲାଣ କଲେ | 


~~ ~~ — 


ଏ ଦେଶରେ ଆଇନ କାନୁନ ବୋଲି କିଛି ଅଛି ନା ନାହିଁ ? ପୁଲିସକୁ ଫୋନ କଲା ବୋଲି ମୋ ପୁଅକୁ 
ବିନା ଦୋଷରେ ଜେଲ ପଠେଇ ଦେଲେ | ମୁଁ ଜୋର ଦେଇ କହିବି ମୋ ପୁଅ ନାଁରେ କୌଣସି ଅପରାଧ 
କରିଥିବା ରେକର୍ଡ଼ ନାହିଁ । ତା' ବିଷୟରେ ଆପଣ ଏଠି କାହାକୁ ବି ପଚାରି ବୁଝି ପାରିବେ | ଏଠି ଚରମ୍ପା 
ଅଂଚଳରେ ଗୋଟିଏ ବି ହିନ୍ଦୁ ଘର ଜଳାପୋଡ଼ା ହୋଇନି | ତା” ନାଁରେ କେମିତି ଦଙ୍ଗା ମାମଲାରେ କେସ୍‌ 
ଦେବ ? ସେ ଡ୍ରାଇଭର କାମ କରୁଥିଲା । ତା” ରୋଜଗାରରେ ଆମର ୧୨ ଜଣିଆ ପରିବାର 
ଚଳୁଥିଲା | ସେ କେବେ ଜେଲରୁ ବାହାରିବ ଆମେ ଜାଣିନୁ । ଆମେ ଏବେ ଭୋକରେ ଦିନ କାଟୁଛୁ | 
ମୋର ଆଉ ଜଣେ ପୁଅ ମାନସିକ ରୋଗୀ । ମୋ ବଡ଼ ଝିଅକୁ ତା ସ୍ଵାମୀ ଛାଡ଼ି ଦେଇଛି । ସେ ଏବେ 
ଆମ ପାଖରେ । ସେ ଛୋଟମୋଟ ସିଲେଇ କାମ କରୁଛି ! ସେଇଥିରୁ ଯାହା ମିଳୁଛି ସେଥିରେ ଆମ 
ପରିବାର ବଂଚିଛି | ତା'ର ବି ଗୋଟେ ୧୦ ବର୍ଷର ଝିଅ ଅଛି | 


ନସ୍ରିନ ବିବି 

ସେଦିନ ରାତିରେ ଆମେ ସମସ୍ତେ ଶୋଇଥିଲୁ | ପୁଲିସର ଲୋକ ଆସିଲେ, କବାଟରେ ଧକା ମାରିଲେ ଓ 
ମୋ ସ୍ବାମୀଙ୍କୁ ଟାଣି ଟାଣି ନେଇଗଲେ | ରେହମାନ ଓ ମୋ ସ୍ବାମୀଙ୍କୁ ରାସ୍ତାରେ ଏତେ ଜୋର୍‌ରେ 
ପିଟୁଥିଲେ ଯେ ସେମାନଙ୍କ ଚିଳ଼୍ାର ଏଠିକି ଶୁଭୁଥିଲା । ମୋ ସ୍ବାମୀ ଜଣେ ହାର୍ଟ ପେସେଣ୍ଟ, ତାଙ୍କର 
ଡାଇବେଟିସ୍‌ ବି ଅଛି । ସେ ଖିଷଧ ଖାଉଥିଲେ | ଆମର ୫ ଝିଅ, ଦୁଇ ପୁଅ | ପୁଅ ମାନେ ସାନ | 
ସ୍ବାମୀଙ୍କର ରୋଜଗାରରେ ହିଁ ପରିବାର ଚଳୁଥିଲା ! ତାଙ୍କର ଟାୟାର ମରାମତି ଦୋକାନ ଥିଲା । ସେ 
ଗିରଫ ହେବା ପରେ ବନ୍ଧୁବାନ୍ଧବ ଯାହା ସାହାଯ୍ୟ କରିଛନ୍ତି ସେଥିରେ ଚଳୁଛୁ | କିନ୍ଧୁ ଆଉ କେତେ ଦିନ 
ସେମାନେ ସାହାଯ୍ୟ କରିବେ ? ଆମର ଗୋଟିଏ ଝିଅର ବାହାଘର ଠିକ୍‌ ହୋଇଥିଲା, ଏପ୍ରିଲ ୧୭ 
ତାରିଖରେ ହୋଇଥାନ୍ତା । ସ୍ଵାମୀ ଗିରଫ ହେଲା ପରେ ତା” ଆଉ ହେଇ ପାରିଲାନି ! ଜେଲରେ ମୋ 
ସ୍ବାମୀଙ୍କର ଖଷଧ ଦରକାର | ମୋର ଗୋଟିଏ ଝିଅ ବି ମାନସିକ ରୋଗୀ | କେମିତି ମୁଁ ପରିବାର 
ଚଳେଇବି ? 


ଦଙ୍ଗା ପରବର୍ଭୀ ସମୟରେ ପୁଲିସର ବ୍ୟବହାର କିପରି ଥିଲା, ଏଇସବୁ ମହିଳାଙ୍କ ଦୂଃଖଭରା କାହାଣୀ 
ତା” ବଖାଣି ଥାଏ | 


—— ୩୦ — 

ଉପସଂହାର 


ସଂପ୍ରତି ଭଦ୍ରକରେ ଘଟିଯାଇଥିବା ସାଂପ୍ରଦାୟିକ ଦଙ୍ଗା ସଂପର୍କରେ ପିୟୁସିଏଲ୍‌ ତା'ର ନିଜ ମତାମତ 
ଦେବା ପୂର୍ବରୁ ଭଦ୍ରକବାସୀ ମାନବିକତା ଓ ସମ୍ବେଦନଶୀଳତାର ଯେଉଁ ବାର୍ରା ଦେଇଛନ୍ତି ତା'ର 
କେତୋଟି ଉଦାହରଣ ନିମ୍ନରେ ଉପସ୍ଥାପନ କରୁଛୁ। 


ବିବେକର ସ୍ଵର 


ଏ ସମସ୍ୟା ପାଇଁ ମୁଖ୍ୟତଃ ହିନ୍ଦୁମାନେ ହିଁ ଦାୟୀ । ଏ ସବୁର ମୂଳ ହେଉଛି ହିନ୍ଦୁ 
ସମାଜର ନୈତିକ ଅଧଃପତନ | ଭଦ୍ରକ ସହରରେ ଏତେ ଜାଗା ଅଛି | ଏମାନେ 
କାହିଁକି ମୁସଲମାନ ବସତି ଦେଇ ରାମନବମୀ ଶୋଭାଯାତ୍ରା କରନ୍ତି ୨ ଏଇଟା 
ମୁସଲମାନମାନଙ୍କୁ ଉସ୍‌କେଇବା ପାଇଁ ଜାଣିଶୁଣି କରାଯାଇଥାଏ । - ବରିଷ୍ଠ 
ନାଗରିକ, ବରିଷ୍ଠ ଓକିଲ ଓ ବୁବ୍ଧିଜୀବି ( ହିନ୍ଦୁ ସଂପ୍ରଦାୟର) 


ମୁସଲମାନ ଯୁବକମାନଙ୍କ ଆଚରଣରେ ମୁଁ ଅତ୍ୟନ୍ତ ଲଜିତ ଓ ମର୍ମାହତ | ଚନ୍ଦନ 
ବଜାରର ବନ୍ଧୁମାନେ ବାରମ୍ବାର ଫୋନ କରି ମୋର ସାହାଯ୍ୟ ମାଗୁଥିଲେ, କିଳ୍ୁୁ ମୁଁ 
ସେମାନଙ୍କ ପାଖରେ ପହଂଚି ପାରିଲି ନାହିଁ । ସେତେବେଳେ ନିଜକୁ ମୁଁ କେତେ 
ଅସହାୟ ମନେକରିଥିଲି ! ସେମାନେ ଫୋନରେ ମୋତେ ପୁରା ଘଟଣାର ବିବରଣୀ 
ଜଣଉଥାନ୍ତି - ହେଇ ଆସୁଛନ୍ତିୟ ହେଇ ପହଂଚିଗଲେ, ଭାଂଗିବା ଆରମ୍ଭ କଲେ, 
ଜିନିଷପତ୍ର ଲୁଟ୍‌ କରୁଛନ୍ତି, ନିଆଁ ଲଗେଇ ଦେଲେ... | ସେତେବେଳେ କେହି ମୋ 
ପାଖରେ ନଥିଲେ ଯିଏ ମୋତେ ନେଇ ସେଠି ପହଂଚେଇ ଦେଇଥାନ୍ତା | ମୁଁ କଂ ଣ ବା 
କରିଥାନ୍ତି । ମୋର ବୟସ ହୋଇ ଯାଇଛି, ଦେହ ବି ଭଲ ନାହିଁ । ଏ ବିପଦ 
ସମୟରେ ମୁଁ ସେମାନଙ୍କ ପାଖରେ ଠିଆ ହେବା କଥା | କିନୁ କରିପାରିଲିନି । ଏବେ 
ମୁଁ ସେମାନଙ୍କୁ ମୁହଁ ଦେଖେଇ ପାରିବିନି । ଏବେ ମୁଁ ଏକୁଟିଆ ହୋଇଯାଇଛି, 
ସମୁଦାୟ ମୋତେ ଦୂରେଇ ଦେଇଛି ।” - ମୁସଲମାନ ସଂପ୍ରଦାୟର ଜଣେ ବରିଷ୍ଠ 


ନାଗରିକ ଓ ସମ୍ମାନସ୍ପଦ ସମାଜସେବୀ 


ଭଦ୍ରକରେ ଯେ ଏପରି ଘଟିଲା ସେଥିପାଇଁ ମୁଁ ଅତ୍ୟନ୍ତ ଲଜିତ ¦ ଶାନ୍ତି ଓ ସଂପ୍ରୀତି 
ପାଇଁ ଆମର ଦୀର୍ଘଦିନର ପ୍ରଚେଷ୍ଟା ବିଫଳ ହୋଇଛି । ୧୯୯୧ ଦଙ୍ଗା ପରେ 
ଭଦ୍ରକରେ ଆଉ ଯେପରି ଏଭଳି ଘଟଣା ନଘଟେ ସେଥିପାଇଁ କେତେ ପରିଶ୍ରମ 


— ୩୧ —— 

ସାଳନ୍ଦୀର କୋହ 
କରିଥିଲୁ । ଆମର ବାର ବର୍ଷର ତପସ୍ୟା ସବୁ ଶୁଖୁଆପୋଡ଼ାରେ ଗଲା | - ଜଣେ 
ବରିଷ୍ଠ ନାଗରିକ , ସମ୍ମାନୀୟ ସମାଜସେବୀ ଓ ସାମାଜିକ କାର୍ଯ୍ୟକର୍ଭା ( ମୁସଲମାନ 
ସଂପ୍ରଦାୟର) 


ଯଦି ଭଦ୍ରକରେ ପୁଣି କେବେ ଦଙ୍ଗା ହୁଏ, ତେବେ ଅନ୍ୟମାନଙ୍କୁ ଦୋଷ ଦେବା 
ପୂର୍ବରୁ ପ୍ରଥମେ ମୁଁ ନିଜକୁ ଦୋଷ ଦେବି । ଯଦି ଶାନ୍ତି କମିଟିର ସଦସ୍ଯମାନେ 
ସେତେବେଳେ ଆଗକୁ ଆସିଥାନ୍ତେ ତା” ହେଲେ ଏ ଦଙ୍ଗା ହୋଇ ନଥାନ୍ତା | - ଏକ 
ବଜାର କମିଟିର ସଂପାଦକ, ( ହିନ୍ଦୁ ସଂପ୍ରଦାୟର) 


ଉଭୟ ସଂପ୍ରଦାୟର ଧାର୍ମିକ ପର୍ବପର୍ବାଣୀରେ ଯେଉଁ ଢଙ୍ଗରେ ଶୋଭାଯାତ୍ରାମାନ 
କରାଯାଉଛି, ଲାଗୁଛି ଧର୍ମ ଗୋଟେ ବଜାର ସଉଦା ହୋଇଯାଇଛି। ଏ 
ଶୋଭାଯାତ୍ରାମାନଙ୍କରେ କ”ଣ ଆଧ୍ଯାତ୍ସ ଭାବ ଥାଏ? ଏ ସବୁ ବନ୍ଦ ହେବା 
ଦରକାର | - ଜଣେ ସାଧାରଣ ଦୋକାନୀ 


ମତାମତ 


ଭଦ୍ରକରେ ଏକ ସମ୍ପଦ୍ଧ ସମନ୍ବୟୀ ସଂସ୍କୃତିର ପରମ୍ପରା ଥିବା ସତ୍ତ୍ଵେ ଭଦ୍ରକବାସୀ ସମୟ ସମୟରେ 
ସାଂପ୍ରଦାୟିକ ସଂଘର୍ଷର ଆବର୍ଭ ଭିତରକୁ ଟାଣି ହୋଇଯାଇଛନ୍ତି | ଏସବୁ ଘଟିଛି ଯେତେବେଳେ ଦେଶର 
ବୃହତ୍ତର ରାଜନୈତିକ ପ୍ରେକ୍ଷାପଟରେ ସାଂପ୍ରଦାୟିକ ଉତ୍ତେଜନା ସୃଷ୍ଟି ହୋଇଛି । ଉତ୍ତର ପ୍ରଦେଶ 
ବିଧାନସଭାରେ ବିଜେପିର ବିପୁଳ ବିଜୟ ଓ ଆଦିତ୍ୟନାଥ ମୁଖ୍ୟମନ୍ତ୍ରୀ ଆସନରେ ବସିବା ପରେ ଭଦ୍ରକ 
ସହରର ମୁସଲମାନ ସମୁଦାୟ ଚିନ୍ତିତ ହୋଇପଡ଼ିଥିଲେ ଯେ ଏ ବର୍ଷ ରାମନବମୀ ସମୟରେ କିଛି 
ଅଘଟଣ ଘଟିପାରେ | ୧୯୯ ୧ ମସିହାରେ ଆରମ୍ଭ ଠାରୁ ଭଦ୍ରକର ରାମନବମୀ ଉତ୍ସବ କେବେ ବି ଏକ 
ନିରୁତା ଧର୍ମୀୟ ପର୍ବ ନ ଥିଲା | ବିଜେପିର ନିର୍ବାଚନୀ ବିଜୟ ଏ ବର୍ଷର ରୀମନବମୀକୁ ଏକ ରାଜନୈତିକ 
ମହୋସବରେ ପରିଣତ କରିଦେଇଥିଲା । 


ଭଦ୍ରକରେ ଏ ବର୍ଷ ଯେଉଁ ଢଙ୍ଗରେ ରାମନବମୀ ପାଳିତ ହେଲା ଏବଂ ଯେଉଁ ପ୍ରକାର ଉତ୍ତେଜନାମୂଳକ 
ସ୍ଲୋଗାନ ଦିଆଗଲା, ତା'ର ପ୍ରଭାବ ମୁସଲମାନ ସମୁଦାୟ ଉପରେ ପଡ଼ିବା ଅବଶୀମ୍ଭାବୀ ଥିଲା | ଯଦିଓ 
ରାମନବମୀ ଦିନ କୌଣସି ଅଘଟଣ ଘଟି ନଥିଲା, ତଥାପି ବାତାବରଣ ଉତ୍ତେଜକ ଥିଲା | ସୁତରାଂ, 
ରାମନବମୀ ଶାନ୍ତିପୂର୍ଣ୍ଣ ଭାବରେ ସମାପିତ ହେଲା ଓ ଦୁଇ ଦିନ ପରେ ଘଟିଥିବା ଦଙ୍ଗା ସହ ଏହାର ସଂପର୍କ 


— ୩୨ 

ପି.ୟୁ.ସି.ଏଲ୍‌.ର ରିପୋର୍ଟ 
ନଥିଲା ବୋଲି କହିହେବ ନାହିଁ । ଏ ପ୍ରକାର ବାତାବରଣରେ ସୋସିଆଲ ମିଡିଆରେ ଯେଉଁ 
ଆପଉ୍ିଜନକ ମନ୍ତବ୍ୟ ଦିଆଗଲା ତାହା ଯଦିଓ ଦଙ୍ଗାର ଆଶୁ କାରଣ ଓ ଦଙ୍ଗାକୁ ଚିଏଇଁବାର ଭୂମିକା 
ନେଲା, କିନୁ ଏହାକୁ ଏକ ସୁଯୋଗ ରୂପେ ବ୍ୟବହାର କରିବା ପାଇଁ ସାଂପ୍ରଦାୟିକ ରାଜନୈତିକ ଶକ୍ତି ଓ 
ପ୍ରବଣତାଗୁଡ଼ିକ ସର୍ବଦା ପ୍ରସ୍ତୁତ ଥିଲେ | ଉଦ୍‌ବେଗର ବିଷୟ ହେଉଛି ଯେ ସାଂପ୍ରଦାୟିକ ଭାବନା ଭିଆଣ 
ଦ୍ଵାରା ରାଜନୈତିକ ସ୍ଵାର୍ଥସାଧନ କରିବା ଏବଂ ସେଥିରେ ଛାତ୍ରମାନଙ୍କୁ ହାତ ବାରିସି ଭାବେ ବ୍ୟବହାର 
କରିବା | ଏହାକୁ ଯଦି ପ୍ରତିହତ ନ କରାଯାଏ ତେବେ ଭଦ୍ରକର ସଂହତି ଉପରେ ଏହାର ମାରାତ୍ସକ 
ପ୍ରଭାବ ପଡ଼ିବ ଏବଂ ଅଧିକରୁ ଅଧିକ ହିଂସାର ସୂତ୍ରପାତ ଘଟିବ | 


ଦଙ୍ଗାରେ କେବଳ ଦୋକାନପତ୍ର ପୋଡ଼ିବା ଓ ଲୁଟତରାଜ ହେତୁ ଆର୍ଥିକ କ୍ଷତି ଘଟିଲା ନାହିଁ; କର୍ଫ୍ଧୟ 
ହେତୁ ପ୍ରାୟ ମାସେ ପାଖାପାଖି ବ୍ୟବସାୟ ବାଣିଜ୍ୟ ମାନ୍ଦା ହେଲା | ଦଙ୍ଗାରେ ସବୁଠୁଁ ବେଶୀ ମାଡ଼ ପଡ଼ିଲା 
ଗରିବଙ୍କ ଉପରେ ! ଜୀବନଜୀବିକାକୁ ପୁଣିଥରେ ସଜାଡ଼ିବା ସେମାନଙ୍କ ପାଇଁ ଅତି କଷ୍ଟକର ହେବ ।! 
କ୍ଷତିପୂରଣ ବାବଦରେ ଯେତିକି ସରକାରୀ ସହାୟତା ଦିଆଯାଇଛି, ତା' ଆଦୌ ଯଥେଷ୍ଟ ନୁହେଁ | 


ଏକ ନିର୍ଦ୍ଦିଷ୍ଟ ସଂପ୍ରଦାୟ ବହୁଳ ଅଂଚଳରେ ଅନ୍ୟ ସଂପ୍ରଦାୟର ପରିବାର ଗୁଡ଼ିକ ଯେ ନିଜକୁ ଆଉ 
ନିରାପଦ ମଣୁ ନାହାନ୍ତି ଓ ଅନାତ୍ର ଚାଲିଯିବା ପାଇଁ ଚିନ୍ତା କରୁଛନ୍ତି - ଏ ପ୍ରକାର ସୂଚନା ସ୍ଥଳବିଶେଷରେ 
ପରିଲକ୍ଷିତ ହେଉଛି । ଏହା ଭଦ୍ରକର ଭାଇଚାରା ସଂସ୍କୃତି ପ୍ରତି ଏକ ଆହ୍ଵାନ | ପାରଅରିକ ଭାବେ ଉଭୟ 
ସଂପ୍ରଦାୟ ମଧ୍ୟରେ କ୍ଷୀରନୀର ଭଳି ଯେଉଁ ସଂପର୍କ ରହିଆସିଛି, ତାହା ଯଦି ତୁଟିଯାଏ ଓ ଲୋକେ 
ସଂପ୍ରଦାୟ ଭିତ୍ତିରେ ଅଲଗା ଅଲଗା ହୋଇ ରହନ୍ତି ତେବେ ଭଦ୍ରକର ସାମାଜିକ ସଂହତି ବାଧାପ୍ରାପ୍ତ 
ହେବ, ଏ ଆଶଙ୍କା ରହିଛି | 


ଏହା ନିଃସନ୍ଦେହ ଯେ ପୁଲିସ ଠିକଣା ସମୟରେ ଠିକଣା ପଦକ୍ଷେପ ନେଇଥିଲେ ସ୍ପିତି ଯେଉଁ ସ୍ତରକୁ 
ଆସିଲା ତାହା ଆସି ନଥାନ୍ତା ଓ ଲୋକେ ଧନସଂପତ୍ି ହାନିରୁ ବି ଯାଇଥାନ୍ତେ । ବିଶେଷ କରି, ୬ 
ତାରିଖରୁ ୭ ତାରିଖ ସଂଧ୍ୟା ପର୍ଯ୍ୟନ୍ତ ସ୍ଥାନୀୟ ପୁଲିସର ଭୂମିକା ସନ୍ଦେହ ଘେରରୁ ମୁକ୍ତ ନୁହେଁ । ଏହାର 
ନିରପେକ୍ଷ ତଦନ୍ତ ହେବା ନିହାତି ଜରୁରୀ | 


ପୁଲିସ ଯେ କିଛି ନୀରିହ ଲୋକଙ୍କୁ ବିନା ଦୋଷରେ ଗିରଫ କରିଛି ଏପରି ଆରୋପ ଅମୂଳକ ନୁହେଁ । 
ପୁଲିସ ଓ ପ୍ରଶାସନ ଏହାକୁ ଗମ୍ଭୀରତାର ସହ ନ ନେଲେ ଏହାର କୁପରିଣାମ ଅବଶ୍ୟମ୍ଭାବୀ । 
ଜନସାଧାରଣଙ୍କ ସହଯୋଗରେ ପ୍ରକୃତ ନିର୍ଦ୍ଦୋଷମାନଙ୍କୁ ଚିହ୍ନଟ କରିବା ତଥା ସେମାନଙ୍କୁ ଖଲାସ 
କରିବା ପାଇଁ ଏକ ଉପଯୁକ୍ତ ବ୍ୟବସ୍ଥା ତିଆରି କରିବା ଆବଶ୍ୟକ | 


— ୩୩ — 

ସାଳନ୍ଦୀର କୋହ 

ଶେଷରେ ଏତିକି କହିବାର ଅଛି ଯେ କବି ଚିନ୍ତାମଣିଙ୍କ “ସ୍ଵଚ୍ଥଂସଲିଳା ସାଳନ୍ଦୀ” ଆଜି ପ୍ରାୟତଃ 
ଆବର୍ଜନାମୟୀ ସାଳନ୍ଦୀରେ ପରିଣତ ହୋଇଯାଇଛି | ସେହିପରି ସାଳନ୍ଦୀ କୂଳରୁ ଜନ୍ମିଥିବା ଭଦ୍ରକର 
ସମନ୍ୟୀ ସଂସ୍କୃତି କିଛିମାତ୍ରାରେ ଦୂଷିତ । ଉଭୟର ପୁନରୁଦ୍ଧାର ହିଁ ଭଦ୍ରକବାସୀ ତଥା ଆମ ସମସ୍ତଙ୍କ 
ପାଇଁ ସମୟର ଆହ୍ଵାନ | 


ସହାୟକ ଗ୍ରନ୍ଧ ଓ ପୁସ୍ତିକା ସୂଚୀ 


୧. ବାଲେଶ୍ବର ଜିଲ୍ଲା ଗେଜେଟିୟର, ୧୯୯୪ 

୨. ହିଷ୍ପି ଅଫ୍‌ ଭଦ୍ରକ (ଭଦ୍ରକର ଇତିହାସ), ପ୍ରଭାତ କୁମାର ମହାନ୍ତି, ଟାଇମ ପାସ୍‌ ଦ୍ଵାରା 
ପ୍ରକାଶିତ ୨୦୧୦ 

୩. ତ୍ୟାଗଭୂମି ( ଭଦ୍ରକ ଜିଲ୍ଲା ସାସ୍ତୃତିକ ସମ୍ମେଳନ-ମୁଖପତ୍ର, ୨୦୧୬ 

୪. ଗଣଭିଭି, ୧୯୯ ୧ ଦଙ୍ଗା ସଂକ୍ରାନ୍ତରେ ଗଣତାନ୍ତ୍ରିକ ସୁରକ୍ଷା ସଂଗଠନର ରିପୋର୍ଟ, ଜୁନ୍‌ 
୧୯୯୧ 


— ୩୪ — 

